


குத்தாஸி

மாத வெளியீடு

KUTHOOSI: HIGH CLASS THAMIZH MONTHLY

ஆசிரியர் : சா.குருசாமி



ரூசோ



எண் 2

கத்து

★ மே 1964

இதனுள் :

மயிர் ஏற்றுமதி !
 வினை அறுக்கிருர்கள் !
 என்ன கிழமையானால் என்ன
 வெங்காயம்
 உம் மகள் திருமணம்
 ரூசோ வரலாறு
 புலால் புசித்தல்
 ஷேக்ஸ்பியர்
 சோஷலிச பட்ஜெட் ||
 கவிதைப் பகுதி
 இலக்கியப் பகுதி

—இன்னும் ட

டெலிஃபோன் ரம்பர் :

51451

சிறுவனம் :

1930

தங்கி :

ORIDOL

தரத்தில் சிறந்த

எங்கள் பருப்பு வகைகள்

**பட்டினத்தார்
உடுத்தம்
பருப்பு**

எப்போதும்
வாங்கி
உபயோகியுங்கள்
—*—*—*—
எல்லாக்
கடைகளிலும்
கிடைக்கும்.

**வெல்
துவரம்
பருப்பு**

தயாரிப்பாளர்கள் :

P. புன்னவன நாடார் (FIRM)

235, திருவொற்றியூர் ஷைரோடு,
சென்னை-21.

தி மதருஸ் இண்டஸ்ட்ரியல் இன்வெஸ்ட்மெண்ட்
கார்ப்பரேஷன் லிமிடெட்.

23, நுங்கம்பாக்கம் ஹைரோடு, (போன் : 82026) சென்னை-34

புதிய தொழில்களை ஆரம்பிக்கவும், பழைய தொழில்களை விஸ்தரிக்கவும் தேவையான நிதியை உதவ சென்னை அரசாங்கம் மதருஸ் இண்டஸ்ட்ரியல் இன்வெஸ்ட்மெண்ட் கார்ப்பரேஷனை ஆரம்பித்துள்ளது. இக் கார்ப்பரேஷன் ஏற்றுக்கொள்ளும் பிக்ஸல் டிபாளிட்டுகளின் அசலுக்கும் வட்டிக்கும் சென்னை அரசாங்கம் நிபந்தனையின்றி உத்திரவாதம் அளித்திருக்கிறது.

எங்கள் டிபாசிட்டுகளின் பேரில் கீழ்க்கண்டவாறு
வட்டிகள் அளிக்கிறோம்:—

ஒரு ஆண்டும் அதற்கு மேலும்	...	$4\frac{1}{2}\%$	ஒரு ஆண்டிற்கு
இரண்டு ஆண்டுகளும் அதற்கு மேலும்	...	$4\frac{3}{4}\%$	"
மூன்று ஆண்டுகளும் அதற்கு மேலும்	...	5%	"
நான்கு ஆண்டுகளும் அதற்கு மேலும்	...	$5\frac{1}{4}\%$	"
ஐங்கு ஆண்டு முதல் இருபது ஆண்டுகள் வரை $5\frac{1}{2}\%$			"

ஒரு லட்சமும் அதற்கு மேற்பட்ட தொகையையும் மூன்று ஆண்டுகளுக்கும் அதற்கு மேலும் டிபாளிட் செய்தால் மேற்கண்ட வட்டி விகிதங்களை விட $1/4\%$ வட்டி அதிகமாக அளிக்கப்படும்.

மற்ற வீவாங்களுக்கு எழுதித் தெரிந்துகொள்ளவும்.

டி. வி. நரசிம்மன் M.A., C.A., I.I.B.

அறிவுப்பாறை

சுயமரியாதை (அறிவியல்) இயக்க வாராட்டு

குசுரியாக்காக்குஞ்சாம்

அரசீயல் கட்சி சார்பற்றுத் **1/-** ந் கூடுமுதல் வெள்வருத்து!

ஆண்குக் கட்டணம் ரூ 1/- தனி இதழி, காச 13.
விற்பணையாளருக்கு 25% கழிவு

நீர்வாசி: "அறிவுப்பாறை" 50. சி. அ. டி. காலனி
வெள்ளையினாகர் சென்னை-30,

குத்தாசி

[ஆசிரியர் : சா. குருசாமி]

— கட்சி சார்பற்ற பகுத்தறிவுக் கொள்கை ஏடு —

ஒவ்வொரு மாதமும் 4-ந் தேதியன்று வெளிவரும்.

தனி இதழ் : விலை 50 காசு ;

ஆண்டுக் கட்டணம் :

உள் நாடு : ரூ. 5

கொழும்பு : ரூ. 6

வெளி நாடு : ரூ. 9

ஓராண்டுக்குக் குறைந்த கட்டணம் இல்லை.

விற்பனையாளர் இல்லாத ஊர்களில்

ஆண்டுக் கட்டணம் அனுப்புவதே நல்லது.

விளம்பர விகிதம் :

பக்கம் ஒன்றுக்கு, ஒரு தடவைக்கு, 50 ரூபாய் ;
அட்டைப் பக்கத்துக்கு 75 ரூபாய் ;
இரு வர்ண அட்டைப் பக்கத்துக்கு 100 ரூபாய்.

(அரைப் பக்கம் : 25 ரூபாய்)

குறிப்பு : - நீடித்த விளம்பரத்துக்கு 50% கழிவு.

84, வெளியீடு நகர் :: சென்னை - 30.

குறிப்பு :— “குத்தாசி”யில் வரும் கட்டுரைகள் அனைத்தும் பதிப்புரிமை பெற்றவை ; முன் அநுமதி யின்றி எவ்வும் வெளியிடக்கூடாது. கட்டுரையாளர் கருத்துக்கு ஆசிரியர் பொறுப்பாளியல்ல.

MEENAKSHI GROUP OF MILLS

MADURAI (South India).

Manufacturers of:

Single Yarn in counts 16s to 100s, carded and combed, in hanks and in cones for Weaving and Hosiery Factories and Grey Gada. Grey and Bleached Mulls, Long-Cloth, Dyed Cloth etc.



1. The Sree Meenakshi Mills, Ltd., Madurai.
2. The Sree Meenakshi Mills, Ltd., Paravai.
3. Thiakesar Alai Manaparai.
4. Alagappa Textiles (Cochin) Ltd., Alagappanagar.
5. Thiagarajar Mills, Kappalur.
6. Rukmini Mills Ltd., Silaiman.
7. Sree Sivakami Mills Ltd., Thenur.
8. Saroja Mills Ltd., Coimbatore.
9. The Coimbatore Kamala Mills Ltd., Coimbatore.
10. Sri Sarada Mills Ltd., Podanur.
11. Sree Rajendra Mills Ltd., Salem.
12. Loyal Textile Mills Ltd., Kovilpatti.
13. Virudhunagar Textile Mills Ltd., Sulakarai.
14. Parvathi Mills Ltd., Quilon.
15. Vijayamohini Mills Ltd., Trivandrum.
16. Kerala Lakshmi Mills Ltd., Trichur.

இவர் இப்படி !!

அவர்கள் அப்படி !

இது போல் ஆவியங்கள்
நாடென்றும் எழும் ப
ஷேண்டும் !



காட்டுன் அ ஜூங்க் கூடு தொல்
எனது ஆலயங்கள் !



"மெய்ப்பொருள் காணபது அறிவு"



ஊசி 2

மே 1964

குத்து 8

மயிர் ஏற்றுமதி !

இந்நாட்டு மக்களை எந்தத் துறையில் முன்னேற்றினாலும் அறிவுத் துறையில் மட்டும் முன்னேற்ற முடியாது போவிருக்கிறது. வாழ்க்கைத் தரம் உயர் உயர் அறிவுத்தரம் ஆழமான படுகுழியை நோக்கிச் சென்று கொண்டேபிருக்கிறது. கற்றனைத்துக்கூட அறிவு ஊற வில்லை, இங்கே. கல்வி வேறு, அறிவு வேறு என்ற உண்மைக்கு இந்நாடே தலைசிறந்த எடுத்துக் காட்டாக நிற்கிறது. படித்தவர்கள் இரட்டை வாழ்க்கை வாழ்கின்றனர், படிக்காத பாமர் கண்முடிவாழ்க்கை வாழ்கின்றனர்.

மதம் நல்லொழுக்கத்தையும் வளர்க்கவில்லை; ஒற்றுமையையும் வளர்க்கவில்லை. மட்மையைத்தான் வளர்த்துக் கொண்டிருக்கிறது. வெறி உணர்ச்சியைத்தான் வளர்த்துக் கொண்டிருக்கிறது.

மக்கள் உயர்நிலையிலிருந்து தாழ்ந்துவிட்டால் தலையிலிருந்து விழுந்த மயிருக்குச் சமங் ஆவர்கள்-என்கிறார், வள்ளுவர்.

மயிருக்குத் தலையில் உள்ள வரையில்தான் சிறப்பு; கீழே விழுந்ததும் அது ஒரு குப்பை!

ஆனால் இதோ, ஒரு செய்தி :—திருப்பதி ஏழுமலையானுக்குக் காணிக்கையாகச் செலுத்தப்படுகின்ற தலைமயிருக்கு வெளிநாட்டில் விருந்த தேவை ஏற்பட்டிருக்கிறதாம். தரப்படியும் நீளப்படியும் இம் மயிரைப் பிரித்து பெல்ஜியம், ஹாங்காங், மேற்கு ஜெர்மனி, பிரிட்டன்,

குத்தாசி

ஃப்ரான்ஸ், ஐப்பான் ஆகிய நாடுகளுக்கு ஏற்றுமதி செய்யப் போகிறார் களாம்!

சில மாதங்களுக்கு முன்னர் காஷ்மீரில் “புனிதமுடி” காணாமற் போய்விட்டதனால் அது காரணமாக விமானத் தாக்குதல் நடந்தது போன்ற பறப்புக்கிளம்பியது நினைவிருக்கலாம்.

‘ மதத்தின் பெயரால் மட்மையும், மதவெறியும் எந்த அளவுக்கு இந்நாட்டைக் கிறுக்கர் நாடாக ஆக்கியிருக்கிறது என்பதை அறிவுடையோர் சிறிது சிந்திக்க வேண்டும்.

மயிர்க்காணிக்கை கேட்கும் கடவுள்கள் காட்டுமிராண்டிகள் வர்மும் நாடுகளில் கூட இல்லை. “இன்பத் தீராவிடத்தை” த் தவிர வடநாட்டி ஹுங்கூட் இல்லை. நோய் நீங்கவும், மனக்குறை போகவும், பிற ஆசைகள் நிறைவேறவும் மனிதன் தனது உற்பத்தியான “கடவுளை” வேண்டுகிறான்! இவற்றில் நூற்றுக்கு 4-5 கூட நிறைவேறுவதில்லை. ஆயினும் விடாப்பிடியாக வேண்டிக் கொண்டேயிருக்கிறான். வாயினால் கேட்பது மட்டும் போதாது என்று, “கடவுள்” என்பவருக்குக் கைக்கூலி (லஞ்சசம்) யும் தருகிறான். தேங்காய், பழம், சோரு, சிற்றுண்டி, பால், நெய் போன்ற உணவுப் பொருள்கள் மட்டுமா? பூ முதல் தலைமயிர்வரை, ஆடு-கோழி முதல் பொன்-வெள்ளி-கரன்சி நோட்டு வரையில், தனக்குப் பிடித்ததையெல்லாம் ணஞ்சமாக (காணிக்கை)க் கொடுக்கிறான்.

இறக்குமதி செய்யும் வெளிநாட்டினர் இந்நாட்டுத் தலைமயிரைப் பார்த்தவுடன் என்ன பேசிக் கொள்வார்கள்?

“இந்தியன் தன் மயிரைச் சிரைத்துத் தலையை மொட்டையாக்கிக் கொள்வது எவ்வளவு ஈரத்தியக்காரத்தனம்! மயிர் வெட்டும் கடையில் (சலுான்) தலையையோ முகத்தையோ சிரைத்துக் கொள்வதுதான் உலக வழக்கு! ஆனால் இந்து மத பக்தனோ, தன் கடவுளுக்கே காணிக்கையாகத் தலைமயிரைத் தருகிறான்! இவன் எவ்வளவு படித்தாலும் என்ன பயன்? அறிவு இல்லாத கல்வி, காம்பு இல்லாத கோட்டு மாதிரித்தானே! கடவுளைத் திருப்திப்படுத்துவதற்கு மயிர்க்காணிக்கையா தருவது? என்ன மானக் கேடு! இவ்வளவு மட்மை மலிந்து பொங்கி வழியும் நாட்டில் அறிவை ஆணிவேராகக் கொண்ட சோஷலிச சமுதாயம் எப்படி முளைக்கும்? முளைத்ததாக உலக வரலாற்றில் காணமுடிகிறதா? ‘மதம் மக்களுக்கு அபின்’ என்பதல்லவா, சோஷலிசத்துக்கு உயிர் மூச்சு? மதத்துக்காக மொட்டையாம்! அந்த மயிரை ஏற்றுமதி செய்வதாம்! மடத்தனத்தை இப்படியா விளம்பரப் படுத்துவது! திருப்பதிக் கடவுள் மயிர்க் காணிக்கை மூலம் நோய்களைப் போக்குகிறதென்றால் இத்தனை மருத்துவர், மருந்துகள், மருத்துவம்

நிலையங்கள், நர்சுகன்-எல்லாம் எதற்கு? சே! சே! வடிகட்டின மடத்தனம்!"

இப்படித்தானே பேசுவார்கள், திருப்பதி சர்க்கை இறக்குமதி செய்கின்ற பிற நாட்டார்?

திருப்பதி கடவுளுக்கும் பிற கடவுளர்-கடவுளச்சிகளுக்கும் இன்னல் போக்கும் சக்தி திருக்குமானால் சீனாக்காரனையும் பாகிஸ்தான் காரனையும் விரட்டியிடிக்கத் திருவுள்ளம் கொள்ளலாகாதா? நாட்டின் தற்காப்புக்காக நாள் தோறும் கோடிக் கணக்கான ரூபாய் பாழாகிக் கொண்டிருக்கிறதே! திருப்பதிக்கடவுள் பொறுப்பேற்றுக் கொண்டால் 44 கோடி மக்களும் கூட மயிர்க்காணிக்கை தரலாமே! வெங்கடாசல பதியின் உடலையே வைரத்தால் மூடலாமே!

இந்த நாடு எந்தத் துறையிலாவது உருப்படும் என்று நம்புகிறீர்களா? நமக்கு நம்பிக்கையில்லை, மடமையின் முதிர்ச்சியைப்பற்றி நினைக்கும் போதெல்லாம். இந்நாட்டுக் கல்விக்குச் செலவாகும் பணம் முழுதும் கடவில் ஊற்றிய சந்தனமாகத்தான் இருக்கிறது!

வினை அறுக்கிறார்கள்!

வட நாட்டில் பல நூற்றாண்டுகளாகக் கொழுந்துவிட்டு ஏரிந்த மதச்சன்னடை இனித் தமிழ்நாட்டிலும் கிளம்பிவிடுமோ என்று அஞ்ச வேண்டியிருக்கிறது. அன்றையில் சென்னையின் ஒரு பகுதியில் இந்து-முஸ்லிம் சச்சரவு ஏற்பட்டு, காவல் துறையினரின் திறமையினால் உடனடியாக அடக்கப்பட்டுவிட்டது. வெளிப்படையாகப் பகையும் பூசலும் அடக்கப் பட்டாலும் இரசாராரிடையே முன்பிருந்த உறவும் நட்பும் இனி உள்ளூர் இருக்கமுடியாது.

இதற்குக் காரணமென்ன? அரசியல் மேடைப் பேச்சாளர்களும் அரசியல்கட்சி எழுத்தாளர்களும் தங்கள் தங்கள் சுயநலத்துக்காக மதவெறியைக் கிண்டிவிட்டு ஆதரவுதேடிக் கொண்டிருக்கின்றனர். மதத்தின் அடிப்படையில் அரசியல் கட்சிகளே உருவாகியிருக்கின்றன; இவை தேர்தலில் ஈடுபட்டுப் பிரசாரம் செய்வதுடன் சட்டமன்றங்களிலும் இடம் பெற்றுவிட்டன.

காந்தியார் இந்துமத வெறியனால் (பார்ப்பனர்) சட்டுக் கொல்லப் பட்டவுடனேயே மதச்சார்பு கொண்ட அரசியல் கட்சிகளை அரசாங்கம் கலைத்திருக்க வேண்டும். இப்படிச் செய்யாதது மாபெரும் தவறு.

இதுமட்டுமா? நபிநாயகம் பிறந்த நாள் என்ற பெயரால் நடக்கும் விழாக்களில் அரசியல் கட்சித் தலைவர்களும், மத ஒழிப்புத்தலைவர்

கனும் கூட கலந்து கொண்டு பாராட்டிப் பேசி, எப்படியாவது சொந்தப் புகழ்-சொந்த விளம்பரம்-கிடைத்தால் போதும் என்ற எண்ணாத்தில் மத வெறி உணர்ச்சித் தீயை விசிறி விட்டுக் கொண்டிருக்கின்றனர்; ஆனால் பிறமத விழாக்களில் எந்த முஸ்லிம் தலைவராவது கலந்து கொண்டு பாராட்டுச் சொற்பொழிவாற்றுகிறாரா என்பதை இச்சுயிளாம்பரப் பெருந்தலைவர்கள் எண்ணிப் பார்ப்பதேயில்லை.

இன்னும் கூறுவோம். பொதுக் கல்விக் கூடங்கள், அரசாங்கப் பணிமனைகள், பொது நிகழ்ச்சிகள், வாணோலி,-ஆகியவற்றிலும்கூட இந்து மதப்பிரசாரம் தீவிரமாக நடந்து வருகிறது; இதனால் மாற்று மதக்காரர்களின் மனம் புண்ணாகிறது; மதமற்றவர்களின் வெறுப்பும் ஆத்திரமும் வளர்ந்து கொண்டிருக்கிறது.

இந்நாட்டிலுள்ள பிற மதத்தவர்கள் வெளிநாட்டிலிருந்து வந்தவர் களால்லர்; வந்தவர்களின் வழித் தோன்றல்களுமல்லர். இந்துமதச் சாக்கடையின் வாடை பொறுக்க மாட்டாமல், சாதிக் கொடுமையைச் சுகிக்க மாட்டாமல், மூடப் பழக்கவழக்கங்களை ஏற்றுக் கொள்ள இசையாமல், வெளியேறியவர்களும் விரட்டப்பட்டவர்களுமேயாவர். மதம் மாறாமலே மேற்கண்ட மட்டமைகளை ஒழித்துவிட்டுப் பகுத்தறிவு (அறிவியல்) வாதிகளாக இருக்கலாமென்றாலோ, இதற்குத் தனித் துணிவுவேண்டியிருக்கிறது;பகுத்தறிவு வாதிகளிடையே கட்டுப்பாடான, ப்ரவலான, உறுதியான, நிலையான, இயக்கமும் உருவாகவில்லை.

ஆகவே, மணிதோறும் மதவெறி உணர்ச்சி நெருப்புக்கு அரசாங்க அமைப்புக்களும் அமைச்சர்களும் பிறரும் ‘பெட்ரோல்’ ஊற்றிக் கொண்டேயிருக்கின்றனர்.

மத உணர்ச்சி அவரவர் வீட்டுக்குள்ளேயே (அல்லது கோயிலுக்குள்ளேயே) இருந்தால்-இருந்திருந்தால்-இம்மாதிரிக் கேடுகள் வளர்ந்திருக்கமாட்டா. பாகிஸ்தான் தனி நாடு கூட ஏற்பட்டிருக்காது. வெளிநாட்டார் ஆட்சியின் போதுதான் மதவெறி-சாதி வெறி-இரண்டையும் (“மதத்தில் தலையிடுவதில்லை” என்ற நொண்டிச்சாக்கின் மூலம்) வளர விட்டுப் பிரித்து வைத்து ஆட்சி (Divide and Rule) தடத்தினர் என்றால், அதைவிடப் பன்மடங்கு கேடாக, இன்று நம் சொந்த ஆட்சியில் (“மதச்சார்பற்ற ஆட்சி” என்ற பெயரால்) அதே வேலை நடைபெற்று வருகிறதே!

இந்நிலையில் இந்நாட்டில் தேசீய ஒருமைப்பாடு எப்படி ஏற்படும்?

மதப்பிரசாரமும் சாதி உணர்ச்சியும் அடியோடு அழிக்கப் படாத வரையில், அரசாங்கம் இந்துறையில் உடனடியாக இறங்கி, அறிவியல்

பெரும்பகுதியில்) வாதிகளை ஊக்கப் படுத்தாத வரையில், தேசிய ஒருமைப் பாடு வெறும் காட்டுக் கூச்சலாகத்தான் இருக்கும்.

ஆதலால் இன்றைய வகுப்புக் கலவரங்களுக்கு அரசாங்கமும் மாற்றுக்கட்சித்தலைவர்களுமே பொறுப்பாளிகள் ஆவர். வினை விதைத்தார்கள்; விதைத்துக் கொண்டே யிருக்கிறார்கள். இந்திய சமுதாயம் தீவினை (கேடுகள்) அறுத்தே தீர்வேண்டும்.

நல்ல முயற்சி!

ஒருவரத்திற்கு முன்பு சென்னைக் கல்லூரி மாணவர்கள் கடற் கரைக் கூட்டம் ஒன்றை நடத்தினார்கள்.

“ஹாஸ்டல் குழாயில் தண்ணீர் வரவில்லை; இரவில் எந்த நேரத் திலும் உண்டிவிடுதிக்குத் திரும்பும் உரிமை வேண்டும்; பதிவுப் புத்தகத் தில் கையெழுத்துப் போடமாட்டோம்! ஹாஸ்டல் செலவுக்கு மேலும் இரண்டு ரூபாய் தரமாட்டோம்!”—ஆகிய காரணங்களுக்காகக் கண்டனக் கூட்டம், கல்லூரி செல்லாக் கூட்டம் முதலியவற்றைத் திறம்பட நடத்துவதில்தான் கல்லூரி மாணவர்கள் சிறந்தவர்கள்—என்ற பொது வான் குற்றச்சாட்டுக்குச்சாட்டையடி கொடுப்பதுபோல் இம்மாபெரும் கூட்டம் மகத்தான ஒரு காரியத்துக்காக நடைபெற்றிருக்கிறது.

“என் வாழ்க்கையில் இன்னின்ன மாதிரி லஞ்சத்தை ஒழித்துள்ளேன்; தேர்வு எழுதும் போது இன்ன மாதிரிக் கள்ளத்தனம் செய்ததை விட்டுவிட்டேன்; பயணச் சீட்டு இன்றி ரயிலிலும் பஸ்லிலும் பிரயாணஞ் செய்துவந்த வழக்கத்தை இந்த நாளிலிருந்து கைவிட்டு விட்டேன்னென்று....”

இப்படியாக, மாணவரும் மாணவியரும் மேடையில் தோன்றித் தெரிவித்தனர்.

இதுபோல் ஊர்தோறும் மாணவர்கள் பொதுக் கூட்டம் நடத்தி எடுத்துக் காட்டவேண்டும். இதுமட்டும் போதாது.

“நான் சென்ற மாதம் முதல் சிகிரைட் புகைபிடிப்பதை நிறுத்தி விட்டேன்; சினிமாவுக்குச் செல்வதை அடியோடு நிறுத்தாவிட்டாலும், மூன்று மாதத்துக்கு ஒரு காட்சிதான் பார்க்கிறேன்; குடும்பத்துக்கு உதவியாக வீட்டுவேலைகளைப் பார்க்கிறேன்; சிக்கனமாகச் செலவு செய்கிறேன்; அரசியல் கட்சிகள் இருக்கின்ற பக்கத்தைத் திரும்பிக் கூடப்பார்ப்பதில்லை; சாதி உணர்ச்சியையே விட்டுவிட்டேன்; மத உணர்ச்

சியை ஒழித்த அறிவியல் மனிதனாக ஆகிவிட்டேன்; சாதி-மத சின்னங்களை அணிவதில்லை. ஒழுக்கந்தான் என் கடவுள்; உழைப்புத்தான் என்மதம்.....”

இப்படியெல்லாம் நம் நாட்டு மாணவ-மாணவிகள் பொது மேடை களில் கூறவேண்டும்; இதைக்கண்டு பெரியவர்கள் வெட்கப்பட வேண்டும். அரசியல் வாதிகள் மாணவர்களைச் சுதாட்டக் காய்களாகப் பயன் படுத்தும் முயற்சியைக் கைவிடவேண்டும்.

லஞ்சத்தையும், சுரண்டலையும், சாதி வெறியையும், மதப் பூசலையும் ஒழித்துக் கட்டுவதில் முதியோர்கள் முன்வர மாட்டார்கள். இளைஞர்களாகிய மாணவர்கள் முன்வரலாம். “கலப்புமனம்தான் செய்வேன்,” என்று உறுதிகொண்டு அதன் மூலம் சாதியை ஒழிக்கலாம்.

வெறும் விளம்பரத்துக்காக மட்டுமே இக்கூட்டங்கள் நடைபெறக்கூடாது. உண்மையாகவே நடைமுறையில் காட்டக் கூடிய நெஞ்சுறுதி கொண்ட இளைஞர்கள் ஊருக்குப் பத்துப்பேர் வெளிக் கிளம்பினாலும் போதும். தீச்செயல்கள் பரவுவது போலவே நற் செயல்களும் விரைவில் பரவும். சோஷிலிச சமுதாயத்தை அமைப்பதற்கு இதுபோன்ற முயற்சிகள் மிகமிகத் தேவை.

அரசாங்க சட்டத்திட்டங்களினால் ஆகாத நன்மைகளைப் பொது நல ஊழியர்களின் உழைப்பினால் சாதிக்க முடியும்.

சென்னை மாணவர்களைப்போல் வெளியூர் மாணவர்களும் மேலே காட்டியுள்ள விரிவான முறையில், இந்தப் புதுவகைப் பிரசாரத்தை நடத்திவர வேண்டுமென்று ஆசைப்படுகிறோம்.

“குறைவாக எதிர்பார்க்கவும் மிகுதியாக நுகரவும் கற்றுக் கொள்வதே வெற்றியின் இரகசியம்.”

—கதே—

*

*

*

“இயற்கை மேல் குறை கூருதே! அவள் கடமையை அவள் செய்துவிட்டாள். நீ உன் கடமையைச் செய்தால் போதும்.”

—மில்டன்—

*

*

*

“மனிதனுக்குத் தன் தேவைகள் அதிகரிக்க அதிகரிக்க, பிறரை எதிர்பார்த்து நிற்க வேண்டிய அவசியம் அதிகரிக்கிறது. அத்தேவை குறைந்தால் அந்த அவசியம் குறைகிறது; பிறருக்கு மேலும் மேலும் உதவ முடிகிறது. பிறருக்குச் செய்யும் உதவி தன்னாலத் தியாகத்தின் அளவைவிடப் பன்மடங்கு மிகுதியாகும்.”

—டால்ஸ்டாய்

ப. னா. பாலசுப்பிரமணியன், B. Sc., D.H.M.P.

புலால் புசித்தல்

[புலால் உண்ணுமையை வலியுறுத்திப் பல பெரியார்கள் ஏராளமாக எழுதியுள்ளனர். சைவம், வைணவம், சமணம், பிரம்ம ஞான சபை போன்ற சில மதப்பிரிவுகளும் கூடப்புலால் உண்ணுமையை வலியுறுத்துகின்றன. உடற் கூற்று ஆராய்ச்சியாளரும் இக்கருத்துக்கு ஆதரவு தருகின்றனர். வள்ளுவர் போன்ற அக்கால அறிவியல்வாதிகளும் புலால் உண்ணுமையின் சிறப்பைப்பற்றிக் கூறியுள்ளனர். ஆனாலும் இப்பழக்கம் வரவர வளர்ந்து கொண்டேயிருக்கிறது; சாதியாலும், மதத்தாலும், வழக்கத்தாலும், பிறப்பாலும் புலால் உண்ணுதிருந்தவர்களிற் பலர் புலால் உண்கின்றனர். கட்டுரையாளர் இது பற்றி ஆராய்கிறார்கள்: இதற்கு மாற்றன கருத்தும் தக்க ஆதாரத்துடன் வரவேற்கப்படுகிறது.]

உயிர் வாழ்வதற்காக உண்பதா, அன்றி உண்பதற்காக உயிர் வாழ்வதா, என்று வேடிக்கையாகக் கேட்பது வழக்கம். உண்மை எதுவாயினும், உயிர் வாழ உரியவற்றை உண்ண வேண்டுவது தவிர்க்க வொண்ணுத்து. உயிர் உடலில் உள்ளது. உடலுக்கு ஊறு நேர்ந்தால் உடலிலுள்ள உயிரையும் பாதிக்கும்.

உடம்பார் அழியில்
உயிரார் அழிவர்
திடம்பட மெய்ஞ்ஞானஞ்
சேரவு மாட்டார்
உடம்பை வளர்க்கும்
உபாயம் அறிந்தே
உடம்பை வளர்த்தேன்
உயிர் வளர்த் தேனே.

—திருமூலர்

என்ற 'திருமந்திர' வரிகள் இக்கூற்றிற்குச் சான்று பகரும். எனவே நாம் உயிர் வாழ, உடலிலுள்ள உயிரைப் பேணி அதன்

பயனும் நலமுடனிருக்க நானும் சத்து நிறைந்த உணவு உண்ணவேண்டும்.

உடல் நலமுடனிருக்க, உடலில் போதிய சக்தியும் வெப்பமும் உண்டாகவும், பழுதடைந்த அல்லது தேய்ந்துபோன பகுதிகளைப் புதுப்பிக்கவும், புதிய நுண்ணிய 'செல்' (Cell) களை உண்டாக்கவுமே நாம் பல வகையான உணவு உண்கிறோம். இறைச்சி, யுணவு, மரக்கறியுணவு, ஆகிய இவ்விரண்டிலும் உடலுக்குச் சக்தி தரும் பகுதிப் பொருள்கள் இருக்கின்றன. எனினும் புலால் புசித்தல் தேவைதானு, மரக்கறி உணவின் மாண்பு ஆகியவை குறித்து இங்கு ஆய்வோம்.

பகுதிப் பொருள்கள்:

புலால் புசித்தலின் அவசியத்தை ஆராய முன்னர் நமதும் உடல் எப்பகுதிப்பொருள்

களால் ஆக்கப்பட்டுள்ளது. அவைகளின் இயல்பு, இன்றிய மையாமை பற்றி அறிய வேண்டியது அவசியம். நமது உடல் பின்வரும் பகுதிப் பொருள்களால் ஆக்கப்பட்டுள்ளது:—

- (1) புரதம். (Protein)
- (2) கொழுப்பு (Fat.)
- (3) கார்போஹைட்ரேட் (Carbohydrate.)
- (4) தாது உப்புக்கள் (Mineral Salts.)
- (5) தண்ணீர் (Water)

புரதம்:

கார்பன், ஆக்சிஜன், நெட்ரஜன், ஹெட்ரஜன் ஆகிய நான்கும் கலந்த ஒரு கூட்டுப் பொருள் புரதம்; உடலிலுள்ள பல்வேறு “செல்”களின் வளர்ச்சிக்கு புரதச் சத்து தேவைப்படுகின்றது. உடலின் வளர்ச்சிக்குத் தேவையான நெட்ரஜன் புரதத்தைத் தவிர வேறு பகுதிப் பொருள்களில் இல்லை. இதனால் பிறவற்றினும் சிறப்புடைத்து புரதம்.

கொழுப்பு:

கார்பன், ஹெட்ரஜன், ஆக்சிஜன் ஆகிய மூன்றும் உள்ள கலவையே கொழுப்பு. இஃது நமது உடலுக்கு வெப்பத்தையும் சக்தியையும் தருகின்றது. உடலில் தேவைக்கதிகமாக கொழுப்புச் சக்தி இருந்தால் ஊளைச் சமைத், சுரம், பிற நோய்கள் தோன்றும்.

கார்போஹைட்ரேட்:

கார்போஹைட்ரேட், கார்பன், ஹெட்ரஜன், ஆக்சிஜன் ஆகிய மையாமை பற்றி அறிய வேண்டியது அவசியம். நமது உடல் பின்வரும் பகுதிப் பொருள்களால் ஆக்கப்பட்டுள்ளது:—

ஹெட்ரேட் மிகுந்துள்ளது. சில பொருள்களில் சர்க்கரைப் பொருளாகவும் உள்ளது. உடலில் ஆக்சிகரணம் அடைந்து வெப்பத்தையும் வேலை செய்வதற்கு வேண்டிய சக்தியையும் தரவல்து கார்போஹைட்ரேட்.

தாது உப்புகள்:

கால்சியம், பாஸ்வரம், அயம் முதலியவை தாது உப்புக்கள் எனப்படும். பல், எலும்பு ஆகிய வற்றின் வளர்ச்சி உறுதி ஆகிய வற்றிற்கு தாது உப்புகள் காரணமாயுள்ளன. பால், மோர், கீரை வகைகள், ஆரஞ்சு, ஆப்பிள், பயறு முதலியவற்றில் தாது உப்புக்கள் நிறைந்துள்ளன.

தண்ணீர்:

உடலின் வளர்ச்சிக்கும் நலத்திற்கும் துணைபுரிவது தண்ணீர். நீரற்ற வாழ்வு வாழ்வாகாதென்க. நாம் நலமுடன் வாழ உண்ணும் உணவோடு தேவையான அளவு நீரும் சேர்த்துக் கொள்ள வேண்டும்.

நோயற்ற வாழ்வு நடத்தவும் உடலுறுதி பெறவும் மேற்போந்த பகுதிப் பொருள்கள் நிறைந்த முழு உணவை (Square meal) உண்ண வேண்டும்.

காயிருக்கக் கணி கவர்தல்

இறைச்சியுணவு, மரக்கறி யுணவு ஆகிய இவ்விரண்டு உணவு வகைகளில் மேற்போந்த பகுதிப்பொருள்கள் நிரம்ப இருக்கின்றன வெனினும், இறைச்சி உணவில் கொழுப்புச்சத்து மிகுதியாகக் காணப்படுகின்றது. உடலுக்கு வெப்பத்தையும் சக்தியையும் தரவல்லது கொழுப்புச் சக்தி யென முன்னரே கண்டோம். இக்

கொழுப்புச் சக்தி பால், மோர், தயிர் போன்றவைகளில் மலிந் திருக்கக் புலாலை நாடுவது கனி யிருக்கக் காய் கவரும் செயலுக்கு ஒப்பானதே! ஆம். 75 காசு விலை யுள்ள நான்கு முட்டைகளில் கிடைக்கக்கூடிய அயச்சத்து பத்துக் காசுகளுக்குக் கிடைக்கும் பசளைக் கீரையில் இருக்கிறது! மேலும், குறைந்த விலையில் கிடைக்கக்கூடிய கடுகுக் கீரையில் ஆறு முட்டைகளில் உள்ள ‘கால்சியம்’ இருப்பதாக ஆராய்ச்சி அறிவிக்கின்றது! விரிவஞ்சி இது போன்ற விவரங்கள் அணைத்தும் இங்கு தரப்படவில்லை. இங்ஙனம் மரக்கறி உணவிலேயே எல்லா வகைச் சத்துக்களும் கிடைக்க வீணே புலாலை நாட வேண்டியதில்லை. உள் நாட்டிலேயே தாம் மிகுந்த பொருள்கள் இருக்க, படாடோபம், ஆடம் பரம் முதலியவைகளுக்காகவெளி நாட்டுப் பொருள்களை இறக்குமதி செய்வது போலுள்ளது!

தேவைதானு?

புலாவில் புரதச் சத்து மிகுந்திருப்பது உண்மை. பிற சத்துக்களும் புலால் உணவில் உள்ளன, இறைச்சி உண்ணுமலே இச்சத்துக்களை அடைவது எளிதென்டாக்டர் ஜீன் (Dr. Jean) என்பார் உரைப்பர். இறைச்சி உணவில் பிராணியுண்ட உணவிலுள்ள சத்தே காணப்படுகிறது. இச்சத்தினை இரண்டாந்தரமாக இறைச்சியுணவினால் பெறுவதைக் காட்டிலும் தேரடியாகவே மரக்கறி உணவிலிருந்து பெறலாம். அதுவே சிறந்தது என்பது அன்னாருடைய வாதம்.

மனித உணவில் இறைச்சியே தேவையில்லை. இறைச்சியற்ற, பால் போன்ற சத்துக்கள் நிறைந்த பொருட்களுடன் கூடிய மரக்கறி உணவே போது

மஞ்சள்

மஞ்சள் முதலில் சீனவிலோ இந்தோ சீனவிலோ உண்டாயிற்று. பிறகுதான் பிற ஆசிய நாடுகளுக்குப் பரவியிருக்கிறது. தமிழ் நாட்டில் இது ஒரு சிறப்பான வாணிபப் பயிர். ஆசிய நாடுகளில் கறி வகைக்குப் பயன்படுகிறது. பென் கள் மஞ்சள் தேய்த்துக் குளிப்பதனால் முகத்தில் அழுகு ஏற்படுகிறதென்றும், தோல் நோய் ஏற்படுவதைத் தடுக்கிறதென்றும் கூறப்படுகிறது. அயல் நாடுகளில் பல நிறப் பொருள்களைச் செய்வதற்காகப் பயன்படுகிறது. இது உடம்பு நாற்றத்தை நீக்கும். பசி உண்டாக்கும். வாந்தி, தலைவலி, வீக்கம் முதலியவற்றிற்கு இது நல்லமருந்து என்று நாட்டு மருத்துவர் கூறுவார்.

மானது, திருப்திகரமானது, உடல் நலத்திற்கு உகந்ததென, ‘ஏ’, ‘டி’ வைட்டமின் களைக் கண்டு பிடித்த டாக்டர் மெக்கோல்லம் (Dr. Mc. Collum) கூறுவார்.[‡]

இத்தகு அறிஞர் பெருமக்கள் ஆராய்ச்சியின் அடிப்படையைக் கொண்டு மறுக்க முடியாத உண்மைகளை உரைப்பவர்கள்.

கீழ்க்காணும் அட்டவணைகளி லிருந்து புலால் புசித்தலின் தேவையின்மையை நன்கறியலாம்:

[‡] I have not the slightest hesitation in saying that a vegetarian diet, supplemented with fairly liberal amounts of milk, is the most satisfactory diet that man can take.... All the evidence from both animal experience supports, in a manner which can never be broken down, the view point that MEAT IS NOT NECESSARY IN THE HUMAN DIET..-

**உணவுச் சத்துக்களின் அளவுகள் பற்றிய
அட்டவணை:**

உணவு-100 கிராம்	காலரிகள்	புதம் கொழுப்பு (கிராம்)	கால்சியம் (கிராம்)	வெட்டமின் A	வெட்டமின் C சர்வதேச அலகு (கிராம்)
பச்சரிசி	348	6.9	0.4	0.01	—
கோதுமை	348	11.8	1.5	0.05	108
அகத்திக் கீரை	93	8.4	1.4	1.13	9000
முளைக்கீரை	47	4.9	0.5	0.5	2500
பொன்னுங்கண்ணி	84	5.0	0.7	0.51	11,000
ஒருந்ததம் பருப்பு	350	24	1.4	0.2.	64
ஒருந்தோக்கிழங்கு	99	1.6	0.1	0.01	40
முந்திரிப் பருப்பு	596	21.2	46.9	0.45	100
வாழைப் பழம்	104	1.1	0.1	0.01	124
மாம்பழம்	50	0.6	0.1	0.01	4800
கோழிமுட்டை	173	13.3	13.3	0.06	1200
ஆட்டுக்கறி	194	18.5	13.3	0.15	31
யீன்(வண்சிரம்)	93	19.9	1.5	0.04	26
பசும்பால்	65	3.3	3.6	0.12	180
					2

அட்டவணை:

உணவுப்பொருள்களின் பெயர்	அம் %	புதம் %	கொழுப்பு %	கார்போ தாது வைட்ட வைட்ட மின்	
				%	%
தானியம்:					
கைக்குத்தல் அரிசி	12.19	8.49	0.35	78.29	0.7 *
முழுக்கோதுமை	12.77	11.77	7.45	71.3	1.2 *
கம்பு	12.41	11.59	4.99	67.14	2.65 *
கேழ்வரகு	13.05	7.1	1.29	76.32	2.24
பருப்பு:					
துவரை	15.23	22.27	1.71	57.23	3.56 **
கடலை	9.83	17.08	5.26	61.23	2.68 **
மாமிச உணவு:					
யீன்	78.38	22.6	0.06	—	0.83 *
ஆட்டிறைச்சி	71.46	18.54	13.3	—	1.26 *
கோழிமுட்டை	73.65	12.3	13.32	—	0.95 **
பசுவின்பரல்	87.6	3.3	3.6	4.8	0.7 **

சொற்ப அளவு . ** அதிக அளவு

அட்டவணைகளை அலகுவோருக்கு இறைச்சியுணவின் எக்ஸ்பிரே நன்கு புலனாகும். இறைச்சியுணவுப் பொருட்களில் பெரும் பாலானவற்றில் கார்போனைஹைட்ரேட் இல்லை. பல், எலும்பு ஆகியவற்றின் வளர்ச்சி, உறுதி இரண்டிற்கும் காரணமான தாது உப்புக்கள் இறைச்சியுணவில் சிறிதளவே உள்ளன. வைட்டமின் சத்துக்களும் புலாலுணவில் மிகக் குறைந்த அளவே காணப்படுகின்றன.

இவ் உண்மைகளின் அடிப்படையில் ஆய்ந்தால் இறைச்சியுணவு தேவையற்ற தெளியலாம்.

சிந்திக்கும் ஆற்றல்:

புலால் தொடர்ந்து புசிப்பதால் உடலில் கொழுப்புச்சக்தியிகுகின்றது. இதனால் வெப்பசம்பந்தமான நோய்கள், ஊளைச்சதை முதலியன தோன்றலாகும். புலால் தொடர்ந்து புசிப்பவரது சிந்திக்கும் ஆற்றல் நாள்கைவில் குன்றுவதாக ஆராய்ச்சி அறிஞர்கள் அறைகின்றனர். வீணை வம்பை விலைக்கு வாங்குவானேன்? புலால் புசித்தலை விடுத்து அறிவினைக் காப்பதில் தடை யென்ன?

- நவீன உணவியல் ஆராய்ச்சிப் படி மரக்கறி உணவு உண்பவர்கள் நீண்ட நாள் வாழ்கின்றனர். மகாத்மா காந்தி, பெர்னர்ட்ஷா போன்ற அறிஞர் பெருமக்கள் மரக்கறி உணவின் மாண்பிற்கு எடுத்துக்காட்டாவர். அன்னவர்கள், நியதிப்படி சத்து நிறைந்த மரக்கறி உணவு உண்டதால் நீண்டநாள் உயிர் வாழ்ந்தனர். மேலும் மரக்கறி உணவு உண்பதால் உடலுறுதி குறைவதில்லை.

சிக்கனம்:

காய்கறிகள் விலை குறைவான இறைச்சி விலையோ மலையுச்சி!

உணவுச் சாலைக்குச் சென்றால் இட்லி, தோசை வகையறாக்கள் குறைந்த விலையில் விற்கப்படுவது காணலாம். 'மிலிட்டரி' ஓட்டல்களில் விற்கப்படும் கோழி புலவு, ஆம்லெட் போன்றவைகளின் விலை அதிகம். விலைவாசி மிகுந்த இந்தாட்களில் எளிய, சத்து மிகுந்த, விலை குறைந்த மரக்கறி உணவு உண்பதால் சிக்கனமாக வாழுமுடியும். ஆடம் பரம் அல்லது தாராளச் செலவு அழிவின் அறிகுறி. சிக்கனமான வாழ்க்கை நடத்த விரும்புவர்கள் முதற்காரியமாக புலாலுணவை விட்டொழிக்க வேண்டும்.

எது நாகரிகம்?

நாகரிக வாழ்வு நடாத்த விரும்புவோர் புலால் புசித்தலையும் நாகரிகமென என்னுகின்றனர். புலால் புசித்தலை வழக்கமாகக் கொண்ட மேலைநாட்டினர் அறி விற் சிறந்து விளங்குவதில்லையா என்று வாதாடலாம். உண்மை உணராது வீணே வாதாடுவதில் பொருளில்லை. மேலைநாட்டினர் வாழும் இடத்தின் தட்ப வெப்ப நிலையில் அவர்களால் நோயின் நலமுடன் வாழ புலால் புசித்தல் இன்றியமையாததாகின்றது.*

நாகரிகத்தின் நல்ல பல இயல்புகளைக் கடைபிடிக்க விரும்பாது புலால் புசித்தலை மட்டும் விரும்புவதுநன்றன்று. பண்பாட்

*Meat is a useful reserve in the cold countries, where the body can in emergency maintain its temperature in very cold surroundings by the burning away or breaking down of stored reserves and tissues.—“Every-day-Domestic Science and Hygiene” By I. G. Jolison and P. M. Jaylon.

ஷ்ட்ருப் பெயர்போன நம் நாட்டு மக்கள் இது போன்ற செயல் களால் மதிப்பிழந்து வருகின்றனர்.

வள்ளுவர் வாதம் :

பகுத்தறிவுவாதியெனப்பகரும் வள்ளுவருங்கூட புலால் புசித்தல் மிக இழிவான செயல் என்கிறார்.

“உண்ணைமை வேண்டும்.
புலாஅல்; பிறிதொன் றின்
புண் அது உணர்வார்ப்
பெறின்.”

பெர்குந்தும் ஆற்றுனும் புலால் உண்டல் இழிந்தது. புலாலாவது மற்றெரு உடலின் புண். அதை ஆராய்ந்தறிந்து உணரப் பெற்றால் ஊன் உண்பதை விட வேண்டும். மேலும் கூறுகிறார்:—

தீயின்கண் நெய் முதலிய அவிகளைச் சொரிந்து ஆயிரம் வேள்வி வேட்டலினும் ஒரு விலங்கின் உயிரைப் போக்கி அது, நின்ற ஊனை உண்ணைமை நன்று!

“உயிரைக் கொலை புரியாத வனை, ஊன் உண்ணைதவனை, எவ் வுயிரும் கைகூப்பித் தொழும்.”

எடுத்ததெற்கெல்லாம் வள்ளுவரை ஆதாரங்காட்டும் நம் மக்கள் புலால் மறுத்தலைப் பற்றிய பொய்யா மொழிப் புலவரின் கருத்துக்களைக் கடைபிடிக்காத தேன்?

‘பிராணிகளிடத்து அன்பு, மிருகங்களும் நம்மைப் போன்ற உயிர்களே’ என்றெல்லாம் எழுதியும் பேசியும் வரும் என்னற்ற வர் இன்று முதலாகிலும் புலால் புசிப்பதை விட்டொழிக்க வேண்டும்.

நோய்க்குக் காரணம் :

இறைச்சியணவு கிருமிகளைப்பத்தி செய்ய வல்லது. பன்றியின் இறைச்சி, ஆடு, மாடு ஆகியவைகளின் இறைச்சி முதலியவற்றில் நோய்க்கிருமிகள் இருப்பது இயற்கை. சாதாரணமாகக் கடைகளில் விற்கும் இறைச்சி, நோயற்ற பிராணிகளுடையதுதான் என்பது என்ன நிச்சயம்?

புலால் புசிப்பதால் உடலில் புளிப்பு சக்தி அதிகமாகின்றது. செரிக்கும் சக்தியும் தடைப்படுகின்றது. புலால் தொடர்ந்து புசிப்பதால்,

(1) முத்திரக்காய் நோய்.

(2) இருதய நோய்.

(3) மூளையில் இரத்தக் குழாய்கள் வெடிப்பு.

போன்ற நோய்கள் தேர்ன்று வதாக மருத்துவ நிபுணர்கள் மொழிகளின்றனர்.

புலால் தொடர்ந்து புசிப்பது. புற்று நோயையும் உற்பத்தி செய்யலாம் என்று சொல்லப்படுகிறது. (James Braithwaite, M. D.,—Pamphlet on the subject published in 1902.)

புகைபிடித்தல் போன்ற பழக்கம் போன்றதே புலால் புசித்தலும். புலால் புசிப்பதால் உண்டாகும் நன்மைகளைக் காட்டிலும் இடர்ப்பாடுகளே ஏராளம். உடலியல் ரீதியிலும் பொருளாதார அடிப்படையிலும் புலால் புசிக்கும் பழக்கத்தினை விட்டொழித்தல் அறிவுடைய செயலாகும்.

நா. வரதராஜ்ஞலு நாய்டு

ஷேக்ஸ்பியர்

[ஷேக்ஸ்பியர் நாடகச் சபையின் ஒரு துளியை நம் நாவில் தடவுகிறோம், தமிழ்-இங்கிலீஷ் இலக்கியங்களைத் தமது முச்சாக்கிக்கொண்டுள்ள இக் கட்டுரையாளர். ஷேக்ஸ்பியரைப் படிப்பதற்காகவேனும் இங்கிலீஷ் படித் தாகவேண்டும்! ஆம்! ஆனால் இங்கிலீஷ் கற்றவர்களில் எத்தனைபேர் ஷேக்ஸ்பியரைப் படித்துள்ளனர்?... அந்தோ!]

இன்றைக்கு 400 ஆண்டுகளுக்கு முன்னர், உலக இலக்கியத் தில் புத்தொளி ஒன்று தோன்றியது. ஷேக்ஸ்பியர் 52 ஆண்டுகள் வாழ்ந்து 37 கவிதை நாடகங்களையும், இரண்டு நீண்டகவிதைக் காலியங்களையும் பல சிறு கவிதைகளையும், மனித குலத்துக்கு ஈந்தார். எம்மொழி யிலும் எக்காலத்தும், எந்த ஆசிரியரும் எட்டிப்பார்க்க முடியாத புகழ் ஷேக்ஸ்பியருடையது. அவர் நூல்கள் உலக மொழிகள் அனைத்திலும் பெயர்க்கப்பட்டுள்ளன. அவர் நாடகங்களை ஆங்கிலத்திலோ, 'மற்ற' மொழி களிலோ, அரங்கேற்றுவதே தம் திறமைக்குச் சான்று என இன்றைக்கும் நடிகர் கருதுகின்றனர். அவர் கடருத்துக்களையும், மொழி யையும், நாடக அமைப்பையும், பாத்திர உற்பத்தியையும் ஆராய் வுதே தம் இலக்கியத் திறந்துக்குச் சான்று என அறிஞர் கருதுகின்றனர். அவர் காலத்தில் அவர்களித்திறமையுடன் நடிகத் திறமையையும் பெற்று விளங்கியிருந்தார் என்பது உறுதி.

ஷேக்ஸ்பியருடைய வாழ்க்கை யைப் பற்றி நமக்குத் தெரிந்த

செய்திகள் சிலவே. கம்பனும், காளிதாசனும் போன்ற கவிஞர் அனைவருக்கும் இதுவே விதிபோலும்! ஷேக்ஸ்பியர் பிறந்ததும் இறந்ததும் இங்கிலாந்தில் ஆவான் நதிக்கரையில் உள்ள ஸ்ட்ராட்போர்ட் என்ற ஊரில். அவர் வாழ்ந்தது பெரும்பாலும் வண்டனில். அக்கால வழக்கப்படி வத்தீனும், கிரேக்க மொழியும், சிறிது...பிரஞ்சு மொழியும் அறிந்திருந்தார். எனத் தெரிகிறது. மக்கள் அவருடைய பெருமையை அவர் காலத்திலேயே உணர்ந்து. இருந்தனரா என்பது ஜூயிரத் தக்கது. அவர் நூல்களிலிருந்து ஓரளவு அப்போதிருந்த பெரும் பணக்காரரை அண்டி வாழ்ந்திருக்கலாம் என நினைக்க வழி உண்டு.

ஷேக்ஸ்பியர் வாழ்ந்தது, முதல் எலிசபெத் இராணியின் ஆட்சியில். ஆங்கிலக் கடற்படை ஆதிககம் வலுத்திருந்த காலம் ஆது. ஆங்கிலேய கம்பெனிகள் இந்தியாவிலும் அமெரிக்காவிலும் வியாபாரம் செய்யத்தொடங்கிய காலம். திரை கடல் ஒடித் திரவியம் தேடியும், பிறநாடுகளிலிருந்து பொருளுடன் அறிவும்

தீரட்டியும், பிரிட்டனை வளம்படுத்திய காலம். ரோமன் கதோவிக் மதத்தளையினின்று ஆங்கில சமூகம் பிரிந்த காலம். ‘ரினே ஸான்ஸ்’ என்ற புரட்சி இயக்கம் ஜோப்பாவில் தோன்றி, புதுக்கலைகளும் புது விஞ்ஞானமும் வளரத் தொடங்கிய காலம். விஞ்ஞான சாஸ்திரிகள் கோபர் னிகள், கெப்லர், கலிலேயோ-கலை வல்லுநர் மிகாலான் ஜோலோ, வியானர்டோ டாவின்சி போன்ற வரை உலகம் அறிய வந்த காலம். ஜோப்பாவில் மனித குலம் ஆயிரம் ஆண்டு உறக்கத் திலிருந்து வீறுகொண்டு எழுச்சி பெற்ற காலம் அது.

அச்சுழிநிலையில் ஷேக்ஸ்பீயர் மகாகவி தோன்றினார்.

ஆங்கில இலக்கியத்தில் அவருக்கு முன்னும் பின்னும் எவரும் எட்டியிராத அளவுக்கு சொல் வளமும் பொருள் ஆழமும் கவிதை நயமும் செறிந்து விளங்குவது ஷேக்ஸ்பீயருடைய வாக்கு. மாத்யூ ஆர்னல்ட் கூறுகிறார் : “எவரும் எட்டமுடியாத அறிவு; நுழைய முடியாத நுண்மாண் நுழை புலம். உள்ளொளி ததும்பும் உணர்ச்சிகள். எளிமையில் எளிமை; அருடை மயில் அருடை. மக்களின் துயரங்களையும் எழுச்சிகளையும் அகத்தே தாங்கும் திரு நுதல்-ஜ்யா, பிறர் எம் வினாக்களுக்கு விடை பகருகின்றனர். நும் உயர் நிலையைத் தொழுவதன்றி வேறென்ன யாம் செய்ய உள்ளது ?” தமிழ்ப் புலவர் ஒருவர் கூறியதுபோல, “தலை அல்லால் கைம்மாறு இல்லனே.”

“ஷேக்ஸ்பீயர் கவிதையைக் கற்குந்தோறும் உலகில் சிறந்த அறிவாளி ஒருவருடைய நடையைப் பெறுகிறோம். அவர் கவிதையைப் பற்றி பிறர் எழுதிய நூல்களைப் படிக்கும்போது அறி

வெற்றிலை

“வெற்றிலை முதன் முதல் மலையாவில் தோன்றியது. இதை வடமொழியில் ‘தாம்பூலம்’ என்கிறார்கள். 2,500 ஆண்டுகளுக்கு முன்பே இது இந்தியாவுக்கு வந்திருக்கவேண்டும். வெற்றிலை, பாக்கு-சண்ணும்புடன் சேர்த்து சுவைக்கப்பெறுவதனால் உணவைச் சரிக்கவைக்கும்; வாய்க்கு மனம்தரும்; மனத்துக்கு இன்பம் அளிக்கும். வெற்றிலைச் சாற்றுடன் தேன் சேர்த்து உண்டால் இருமலை நிறுத்தும்; தாய்ப்பால் சுந்புப்பதை நிறுத்துவதற்கு இலைகளை வர்ட்டிப் பல அடுக்குகளாகப் பெண்கள் மார்பில் அப்பிக்கொள்வதுண்டு. வெற்றிலைக் கொடியின் இளம் வேர்களை மிளகுடன் சேர்த்து உண்டால் பெண்கள் மலடிகளாவார்கள். பாடகர்கள் தொண்டை நயத்துக்காக வெற்றிலை வேளர் மெல்லுவார்கள். காது வலிக்கும்-கண்வலிக்கும் வெற்றிலைச் சாறு பிழிவதுண்டு. நறுமணப் பொருள்களுடன் சேர்த்து செய்து உண்டால் உடல் வலுவேற்படும்.”

—“கலைகளாஞ்சியம்”

ஏக்கும் பேதைமைக்கும் உள்ள ஏற்றத் தாழ்வை அறிகிறோம்,” என்றார் ஹாஸ்லிட்.

இலக்கிய நுகர்ச்சி இலக்கணவரம்புக்கு உட்பட்டதன்று. கவிஞர் இதயம் அவன் பாத்திரங்களின் வாயிலாக வெளிப்படுகிறது. ஒவ்வொரு நாடக பாத்திரமும் தன் கருத்தையும் உணர்ச்சியையும் வெளிப்படுத்தும்பேர்து கவிஞர் அப்பாத்தி ரத்தின் மனதில் நுழைந்து அனு-

பவித்து அவ் உணர்ச்சியை முற்றிலும் அறிந்திருந்தாலன்றி அப்பாத்திரத்தின் இயல்பு வெளி வராது. ஷேக்ஸ்பியர் கவிதையில் ஆயிரத்துக்கு மேற்பட்ட பாத்திரங்கள் உள்ளனர்; 37 நாடகங்களிலும் நூற்றுக்கு மேற்பட்ட பாட்டுடைத் தலைவர், பாட்டுடைத் தலைவியர். இவர் ஒவ்வொருவருடைய அகம் புகுந்து, வழி உணர்ச்சிகளை நுகர்ந்து அப்பாத்திரங்களின் வாக்காக வெளிப்பட்டன, ஷேக்ஸ்பியரின் கருத்துக்கள்.

ஷேக்ஸ்பியர் நாடகம் எழுதியதால், கம்பணையும் சங்கப் புலவரையும் போல இயற்கையையும் கடவுளையும் மக்களையும் அதிகமாகப் புகழ் இடமிராது. ஒவ்வொரு பாத்திரமும் தம்மைத் தம் உரையால் வெளிப்படுத்த வேண்டும். அவ் உரையே அன்றே நாடகம்?

நாடக பாத்திரங்கள்

எந்தப் பாத்திரத்தையும் அவர் அவர் கூற்றின் இரண்டு தொடர்களால் அறுதி இட்டுக் கூற முடியும். இது சிறந்த ஆசிரியர்களுக்கு உரிய பண்பு. கம்பனில் இரண்டு வரிகள் சொன்னால் போதும்: அக்கூற்று இராமனுடையதா, இந்திரசித்துடையதா, அனுமானுடையதா எனச் சொல்லி விடலாம். ஷேக்ஸ்பியர் பல நூறு பாத்திரங்களை உண்டாக்கி இருந்தாலும், நடையிலும் உணர்விலும் ஒவ்வொரு பாத்திரத்துக்கும் வேறுபாடு உண்டு.

உபபாத்திரங்களும், ஆசிரியன்னற்படுத்தும் குழ்நிலையும் தலைவன் தலைவியர்க்கு உயர்வு தருவன. “அரம்பையர் சானகிக்கு அழுகு தந்து அயல்சார” என்ற கம்பன் வாக்குப்போல ஒவ்வொரு நாடகத்திலும் ஷேக்ஸ்பியரின் உபயாத்திரங்கள் தலை

வனுக்கும் தலைவிக்கும் பொலிவு தரும். “ஒரு இயாகோ, ஒரு எமிலியா, ஒரு ஒதல்லோ, என் ஒரு கைக்குட்டைத் துணிகூட டெஸ்டமோனுவின் பெருமையை விளக்கவே துணை ஆகிறது,” என்பார், ப்ராட்லி.

ஏனைய மகாகவிகளைப்போன்று ஷேக்ஸ்பியரும் தமக்குமுன் வழக்கில் இருந்த கதைகளையும் வரலாற்றையும் ஆதாரமாகக் கொண்டே தம் நாடகங்களைப் புனைந்தார். அவருக்கு ஆதாரம் பெரும்பாலும் ஆங்கில நாட்டு வரலாற்று நூல்களும், புனுடார்கள் என்ற கிரேக்கர் எழுதிய வாழ்க்கை வரலாறுகளும், பொக்காஷியோ என்ற இத்தாலியர் எழுதிய கதைகளுமாம். மகாகவிகள் புதுக் கதைகளையும் புது நிகழ்ச்சிகளையும் புனைந்து புகழ் தேட வேண்டியது இல்லை. அப்புகழைத் துப்பறியும் நாவல்கள் எழுதுவோர் அடையட்டும்! தாம் கொண்ட பாத்திரங்களுக்கு உயிர் ஊட்டி, பெருமையிலும் சிறுமையிலும் அவர்களை நாம் வியக்கும்படி சிறப்புத்தந்து அவர்களுடைய மேம்பாட்டையும் தாழ்வையும் காட்டி, வாழ்க்கையோடு ஒன்றி நிற்பது காலியக். இப்பெருமையை சிலப்பதிகாரம், கம்ப ராமாயணம் முதல், கதே (Goethe) ஈரூபப் பல மொழிக் காவியங்களிலும் நாம் காணலாகும். ஷேக்ஸ்பியர் இதற்கு விலக்கன்று.

ஷேக்ஸ்பியர் நாடகங்கள் நடிப்பதற்காகவே எழுதப்பட்டவை. அவற்றை ஆங்கிலமொழி பேசப்படும் நாடுகள் மட்டிலும் அன்றிப்பிற மொழிகளிலும் இன்றைக்கும் நடிக்கிறுக்கள். ஷேக்ஸ்பியர் நாடகங்களில் நடித்துப் புகழ் பெற்றுவன்றி, உலகம் எந்த நடிகளையும் சிறந்த நடிகளுக்கை

துக்கொள்ளரது. ஷேக்ஸ்பியர் நாடகங்களை இயற்றிய காலத் தில் இருந்த நாடக அரங்குக்கும் இன்றைய அரங்குக்கும் பல வேறுபாடுகள் உள்வெனும், அவை இன்றைக்கும் மக்களு டைய மனதைக் கவருகின்றன. பலமுறை அவற்றைப் படித் திருந்தாலும் நாடகங்களைப் பர்த்திருந்தாலும் 'காமம்' செறி தோறும்" புதுமை காண்கிறோம் : "நவீல் தொறும் நால் நயம் போலும்; காணுந்தோறும் அன்னதே ஆம்."

இனி, "ஷேக்ஸ்பியர் நாடகச் சுவையை நுக்க முற்படுவோம். ஆயினும், மறுபடியும் கூறுவேன். நாம் படிப்பது, எழுதுவது, காண பது எதுவும் தாமே நுகர்வதற்கு ஈடாகாது.

ஷேக்ஸ்பியர் நாடகங்களை மூவகையாகப் பிரிக்கலாம் : இன்பியல் நாடகங்கள், வரலாற்று இயல் நாடகங்கள், துன்பியல் நாடகங்கள் என. சில வரலாற்று இயல் நாடகங்கள் துன்பியல் தழுவியனவாகவும் சில இன்பியல் தழுவியனவாகவும் உள். இன்பியல் நாடகங்களுள் சிறந்தனவாகக் கருதப்படுவன : சூருவனி (The Tempest), நடுவேணிற் கணவு (Midsummer Nights Dream), விரும்பிய விதமே (As You Like it), பன்னிரண்டாம் இரவு (Twelfth Night),

துன்பியல் நாடகங்களுள் சிறந்தன :

ஹாம்லட் (Hamlet), ஒத்தல்லோ (Othello), மாக்பெத் (Macbeth), லீயர் அரசன் (King Lear), ரோமியோ-ஜூலியத் (Romeo and Juliet). வரலாற்று இயல் நாடகங்களுள், ஜூலியஸ் சீஸர் (Julius Caesar), கோர்யோ லேனஸ் (Coriolanus), அந்தோனி-கிளியோபாட்டா (Antony

and Cleopatra), ரிசர்ட்- நாடகங்கள் (Richard II and Richard III) போன்றவை, துன்பியல் நிறைந்தனவாகவும், ஐந்தாம் ஹென்ரி (Henry V) இன்பியல் நாடகமாகவும் கருதப்படும்.

இன்பமும் துன்பமும்

துன்பத்தில் இன்பம் கலந்திருந்தாலும் இன்ப தத்தில் துன்பம் கலந்திருந்தாலும் வாழ்க்கை கயில் நாம் அறிந்ததே. துன்பமே முற்றும் அனுபவித்தவரும் இன்பமே முற்றிலும் துய்த்தவரும் யார் உளர்? அவ்வாறே, குறை எதுவும் அற்ற காவியத் தலைவனே தலைவியோ இரார். குற்றம் அற்றவர், குறைவே இன்றி நிறைவே பொருந்தியவர் யார் உளர்? வாழ்க்கை இருண்டோ முற்றிலும் ஒளியுடனே இராது. இவ்வண்மை அறிந்த ஷேக்ஸ்பியர் தம் துன்ப நாடகங்களுடன் இன்பத்தையும், இன்ப நாடகங்களுடன் துன்பத்தையும் இரண்டறக்கலந்து அளித்துள்ளார். இரண்டும் கலந்ததே வாழ்க்கை. இன்பத்தையும் துன்பத்தையும் வெவ்வேறுகக் காணுது ஒருங்கே, இரண்டற, ஷேக்ஸ்பியர் காட்டியுள்ளார்.

ஹாம்லட் வஞ்சம் தீர்க்கடென்மார்க்குக்குத் திரும்புகிறன். அவனுக்குக் கிடைக்கும் எதிர்பாராத வரவேற்பு ஆஸ்ரிக் இடம். ஆஸ்ரிக்கின் ஒய்யார் மேடைப் பேச்சு ஹாம்லட்டின் தீவிர சிந்தனைக்கு மாறுப்பட்டு ஓலிக்கிறது.

ஹென்ரி V இங்கிலாந்தின் அரசனுக்குடி தன் நாட்டை உறக்கத்தினின்று எழுப்பி இங்கிலாந்தைத் திருத்தி, அறத்திலாயினும் மறத்திலாயினும் சீரிய நிலைக்குக் கொண்டுவருவதாக

வாக்குறுதி செய்கிறான். உடனே, அவனுடைய புழைய குடிகாரத் தோழர்கள் தோன்றுகின்றனர், வெற்றியை வாழ்த்த; அவனிடம் சிறு பேறுகளை அடைய. அப்போது வெற்றியின் பெரு மிதப் பேச்சும் அவர்கள் ‘பழையம் எனக் கருதி பண்பல்ல செய்யும் கெழுதகைமையும்’ ஒரே சமயத்தில் பெருமையையும் சிறுமையையும் இணப்பன.

அச்சம், மடம், நாணம், பயிர்ப்பு எனபன தமிழ் இலக்கியத்தில் மகடூரைக் குணங்களாகப் போற்றப்படுவன. ஆங்கிலத்தில் காணல் அரிது. அத்தகைய குணங்கள் பொருந்திய தலைவி ஒரு ததி ஷேக்ஸ்பியரிலும் உண்டு. மிராண்டா. கண்காணுத தீவில் தந்தையால் வளர்க்கப்பட்ட மிராண்டா முதலில் பெர்டி ஞென்டைக் கண்டதும் காதல் கொள்கிறான். ‘எத்துணை வனப்பு! உலகே வாழி, இத்தகைய மக்கள் உள்ள உலகம் சீரியது; புதியது’ என்கிறான். அவள் காதலன் பெர்டினூன்ட் மிராண்டாவின் தந்தை ஆணையின்படி, மரக்கட்டைகளை எடுத்து அடுக்கும் போது அவள் தன் காதலை அவனிடம் வெளியிடுகிறான். அவனுடைய உடல் துன்பத்திலும் அக்காதல் அவனுக்கு மன இன்பம் பயக்குகிறது. வாழ்வில் ஆசை உண்டாக்குகிறது.

“நீ என்னை மனந்தால், நான் உன் மனைவி ஆவேன்; நீ என்னை மனக்காவிட்டால், நான் உன் அடிமையாவேன்,” என்ற சொற்கள்-என்ன கனிவு, ஆர்வம்!

உலகறிந்தவைரங்கள்

“உலகமே ஒரு நாடக அரங்கு, “இருப்பதா, இறப்பதா? ” “கணவனே தலைவன், கணவனே உயிர். கணவனே உடல்,

‘கருணையின் ஒழுக்கு, மாரி போன்றது’ ‘இந்த ஆங்கில நாடு’ ‘தற்பெரும்மேயே, உன்னிடம் விடைகொண்டேன்’ ‘ஒரு முத்தம்; என் நாடு கடந்த வாழ்க்கை போல நீண்டது; என் வஞ்சினம் போல இனியது’

‘பெயர் எதுவாயின் என்? - மல் விகை வேறு பெயர்கொண்டு அழைப்பின் மணம் கம்மாதோ?’

‘இமையத்தை அசைப்பாயோ நீ-தளர்ந்தவன் நானே?’ ‘அணையா விளக்கே; உன்னை அணைவித்த பின் ஏற்றும் திற ஞுடையேனே யான்?’

எனப் பல பல சொற்றெருடர்கள், அவற்றுடன் தொடங்கும் பேச்சுக்கள், அவற்றில் ததும்பும் உணர்வுகள், அவ்வணர்வுகளைக் காட்டும் மேடை நடிப்பு—யாவும் ஆங்கில மொழியில் உலகறிந்த வழக்கு. யாவற்றிற்கும் மேலாக ப்ராட்லி ஒன்று கூறுவார்:— “ஷேக்ஸ்பியர் நாடகங்கள்யாவும் அழிந்துபோய் ஒன்றுமட்டும் எஞ்சும் என்றால் அது ‘லீயர் அரசன்’ என்ற நாடகம் ஆகட்டும்.” அந்த நாடகத்திலும் சில வரிகள் :

லீயர் தண்ணைச் சுற்றி உலகம் சூழல்கிறது என எண் னுவும் பேததகளுள்ஒருவன். ஒட்டாண். டியாக விரட்டப்படுகிறான். கடும் குளிரில் போர்த்த ஆடையின்றி, ஒண்ட இடமின்றி, உண்ண உணவின்றி, மழையால் நனைந்து கான வெளியில் திரியும்போது தன் மடமையை உணருகிறான். தன் செயலுக்குக் கழுவாய் தேடி அலைகிறான். இறைவனைப் பற்

நிய எண்ணம் ஒருபுறமும், மன் னேடு ஒட்டிய உணர்ச்சிகள் ஒரு புறமும் அவனை இழுக்கின்றன. ஒரு கூப்பாடு போடுகிறுன்; தனக்காக அல்ல; உடையற்று, உணவற்று, இருக்க இடமற்று, அலையும் ஏழை மக்களுக்காக. “ஓ, அரசே, இவ் ஏழைகள் படும் பாட்டை அறிவுதற்காக உன் ஆடம்பரத்தை அகற்றிவிட்டு இங்கு வா! அவர்கள் உணர்ச்சியை நீயும் அறி. தெய்வம் உண்டா இல்லையா? தெய்வம்

நீதியைக் காக்கிறதா? அந்தியை வளர்க்கிறதா? என்பதை மக்கள் காண்டும்.” இத்துடன் வியருக்குப் பைத்தியம் பிடித்து விடுகிறது.

இப் பேச்சுக்காக ஷேக்ஸ் பியரை உளமாறப் போற்று வோம், கும்பிடுவோம் என்பார், ப்ராட்லி.

ஷேக்ஸ்பியர் வாழ்க !

சீட்டாட்டம்

!

‘பிக்’ (Pick); ‘பெசி’ (Bezique); ‘ஏல் பிரிட்ஜ்’ (Auction Bridge); ‘ஒப்பந்த பிரிட்ஜ்’ (Contract Bridge); ‘ரம்மி’ (Rummy); ‘போக்கர்’ (Poker); ‘விஸ்ட்’ (Whist) முதலிய மேல்நாட்டு ஆட்டங்களும், ‘அவுட்’; ‘பிடி’; ‘கழுதை’; 28; 304; 504 முதலிய இந்திய (குறிப்பாகத் தென் இந்திய) ஆட்டங்களும் சீட்டு மூலம் ஆடப்படும் பொழுது போக்கு விளையாட்டுகள். இன்னும் நூற்றுக்கணக்கான ஆட்டங்களும் உண்டு. இன்று இது பெரும்பாலும் குத்தாட்டமாகவே பணம் கட்டி ஆடப்பெற்று வருகிறது. ஒரு சீட்டுக் கட்டில் 52 சீட்டுக்கள் உண்டு; நான்கு வகைகள் (சாதி), ஸ்பேடு, கிளப், ஹார்ட், டைமண்டு-என உண்டு. சுமார் 800 ஆண்டுகளாக இச் சீட்டுக்களில் எவ்வித மாறுதலுமே ஏற்பட வில்லை.

இந்த விளையாட்டு எந்த நாட்டில், யாரால் கண்டுபிடிக் கப்பட்டது எனத் தெரியவில்லை. சீனா, அரேபியா, இந்தியா—ஆகிய நாடுகளில் நீண்ட காலமாகவே இருந்து வந்த தாகத் தெரிகிறது.

16-ஆம் நூற்று வருடங்களுக்கு முன்பு வரையில் ஒரு சீட்டுக் கட்டில் 78 சீட்டுக்கள் இருந்தன; அவற்றில் 56 எண்களுடையன; மற்றவை படச் சீட்டுகள்.

இந்த ஆட்டம் 1377ல் ஜெர்மனி, ஸ்பெயின் போன்ற நாடுகளிலும், 1379ல் பெல்ஜியத்திலும் இத்தாலியிலும், 1392ல் ப்ரான்சிலும் தொடங்கப்பட்டதாம். ஆண்டுதோறும் பல கோடிக்கணக்கான சீட்டுக்கட்டுகள் உலகமெங்கும் உற்பத்தி செய்யப்படுகின்றன.

சோசலிச் பட்ஜட்

II

[புதிய கேர்முக வரிகளினால் உற்பத்தி குறையுமா? பெரு முதலாளிகளின் ஊக்கம் குறையுமா? 'குறையாது', என்கிறார், இந்த இரண்டாவது கட்டுரையில், பொருளாதார நிபுணர். இம் முடிவுக்கேற்ற ஆதாரங்களையும் தருகிறார்.]

சோசலிசத்தின் நோக்கம் சமூக நீதியை வழங்குவதோடு, பொருளாதார வளர்ச்சியைப் பெருக்குவதுமாகும். உற்பத்திப் பெருக்கத்துக்கு டி. டி. கே. பட்ஜட் உறுதுணியாக அமைந்துள்ளதா அல்லது ஊறுவிணைக்கும் வகையில் உள்ளதா' என்பதை ஆராய்வோம்.

'தொழில் முதலாளிகள் மேல் பெருவரி விதிக்கும்போர்து, அவர்களாது இலாபம் குறைகிறது; ஊத்துக்கும் குறைகிறது. ஆகவே புதுத் தொழில்களைத் தொடங்கும் ஆர்வம் மட்டுப் படுகிறது. இதனால் நாட்டில் உற்பத்தி குறைகிறது; பொருளாதார வளர்ச்சி தடைபடுகிறது'—என்று சொல்லப்படுகிறது.

பங்கு மார்க்கட்டின் போக்கு இதற்கு ஒரு அறிகுறியாக எடுத்துக் காட்டப்படுகிறது. பொருளாதார வளர்ச்சி ஏற்படும், பங்கு இலாபம் பெருகும் என்ற நம்பிக்கை இருக்குமானால், பங்கு களின் விலை உயர்ந்து கொண்டே போகும். இல்லாவிட்டால், பங்கு களின் விலை மந்தமாகும்; அல்லது சரியும்.

இப்பொழுது, ஃபெப்ருவரி 29ாம் தேதி பட்ஜட் வெளியானதி லிருந்து பங்கு மார்க்கட் மந்த மாகவே இருந்து வருகிறது. இதற்குக் காரணம் என்ன வென்றால் சென்ற மொரார்ஜி பட்ஜட் டில் அமித இலாபவரி என்ற வரி போடப்பட்டது. இது பெருந்தொழில்களின் இலாபத்தில் கணிசமான தொகையை வரி யாக எடுத்துவிடும் முறையில் அமைந்திருந்தது. இந்த வரி டி. டி. கே பட்ஜட்டில் எடுக்கப் பட்டு விடும் என்ற நம்பிக்கை பொதுவாக பங்கு மார்க்கட்டில் நிலவிவந்தது. அரசாங்கப் பொறுப்பிலுள்ள பலரும் அந்த நம்பிக்கை வளரும் வகையில் பேசியும் வந்தனர். அந்த நம்பிக்கையால், பங்கு மார்க்கட்டில் குதாடும் பலர் பங்குகளின் விலை ஏறும் என்று கருதி, சற்று அதிக விலை கொடுத்து ஏராளமான பங்குகளை வரங்கிவைத்துக் கொண்டனர். அமித லாபவரி யும் அவர்கள் நம்பியபடியே எடுக்கப்பட்டுவிட்டது. ஆனால் அவர்கள் நம்பியிருக்காத முறையில் அந்த வரி இருந்த இடத்தில் உபரிலாபவரி என்று ஒன்று வந்துள்ளது. பெயரளவில்தான்

Super Profits Tax) அமிதலாபவரி போன்றே தவிர, பன்ற அளவில் போகவில்லை. (Surtax on Profits) என்ற புதுப்பெயரில் அதேவரிப் பனுவை உபரிலாப வரி சுமத்துவ தாக இருக்கின்றது. எனவே, அதிக விலைகொடுத்து பங்குகளை வாங்கினவர்கள் திறு திறு என்று விழிக்கிறார்கள். இது தான் பங்குமார்க்கட்டில் ஏற்பட்டிருக்கும் சபத நிலைக்குக் காரணம். இது நீடித்து நில்லாது. வாங்கினவர்கள் விற்று, பொருள் இழந்து மீண்டும் பங்குமார்க்கட்டன்னிலைக்கு வந்தே தீரும்.

ஆகவே, இன்றைய பங்கு மார்க்கட்டின் போக்கை வைத்து, உற்பத்திப் பெருக்கத்துக்கு பட்ஜட்ட ஊறு விளைவிக்கின்றது என்று சொல்லிவிட முடியாது. வரிப்பனுவுக்கும் உற்பத்திப் பெருக்கத்துக்கும் இருக்கும் தொடர்பை அந்த வரிகளின் தன்மையை ஆராய்ந்து கண்டே சொல்ல முடியும்.

முதலில் வருமான வரியை எடுத்துக் கொள்வோம். தனி நபர்கள் வருமான வரி விதிப்பில் பல சிக்கலான முறைகள் இருந்து வந்தன. எத்தனையோ சர்சார்ஜ்கள் (உபரிவரி) அவ்வப்போது கூட்டப்படுவதும், குறைக்கப்படுவதுமாக குழப்ப நிலையில் பேரடப்பட்டு வந்தன. இவற்றை எல்லாம் நீக்கிவிட்டு, வருமான வரி விகிதத்தில் தெளிவான முறையில் சீர்திருத்தங்கள் இப்பொழுது செய்யப்பட்டுள்ளன. இனிமேல், வருமான வரி, அமிதவருமானவரி (Super-tax) என்ற இரண்டுதான் நிலையாக இருக்கும். தற்காலமாக ஒரு உபரிவரி (Surcharge) யும் போடப்பட்டுள்ளது. இப்படித் திருத்தி அமைத்ததின் விளைவாக, தனிநபர்கள் மொத்தத்

தில் கொடுக்கும் வருமானவரி விகிதங்கள் முன்னிலும் இப்பொழுது குறைந்துள்ளது. உழைப்பிலிருந்து வரும் வருமானத்தில் ரூ 1 லட்ச வருமானத்துக்கு மேல் தான் வருமான வரியும், அமிதவரியும் கூட்டி வரும் தொகையில் 10 சதம் என்று உபரிவரி (Surcharge) உண்டு. சொத்திலிருந்து வரும் வருமானத்தில் ரூ 10,000-க்கு மேலேயே உபரிவரி தொடங்கி விடுகிறது. ரூ 10,000-க்கும் ரூ. 25,000-க்கும் இடையில் தனிநபர் கொடுக்கும் வருமானவரியும் அமிதவரியும் சேர்ந்த தொகையில், 12½ சதம் சர்சார்ஜாக விதிக்கப்படும். ரூ 75,000-க்கு மேல் வரும் பொழுது சர்சார்ஜ் 17½ சதமாகிறது. பொதுவாக, தனிநபர்களின் உழைப்பால் வரும் வருமானத்தின் மீது முன்னிலும் இப்பொழுது பனுகுறைந்திருக்கிறதென்றே சொல்ல வேண்டும். இதனால், வருமான முள்ளவர்களின் சேசமிப்பும், தொழில்களில் முதலீடு செய்யும் ஆர்வமும் குறைந்துவிடும் என்று சொல்ல முடியாது.

அடுத்து, கட்டாய சேமிப்புத் திட்டம் கைவிடப்பட்டு, அதற்குப்பதிலாக வருடாந்திர டிப்பார் சிட் திட்டம் (Annuity Deposit Scheme) என்பது உருவாக்கியிருக்கிறது. குறைந்த வருமான முடையவர்களுக்கு இப்பொழுது இந்த வரியிலிருந்து விலக்கு அளிக்கப்பட்டிருக்கிறது. ரூ 15,000-க்கு மேல் ஆண்டொன்றுக்கு வருமானம் வருகிறவர்கள் தான் புதுத்திட்டத்தில் உட்படுகிறார்கள். இதுவும் படிப்படியாக வருமானத்தோடு உயர்வுவதாக இருக்கின்றது. ரூ 15,000 வருமானத்தின்மீது 5 சதவிகிதத்தில் தொடங்கி, ரூ 70,000 வருமானம் வரும் பொழுது 12½ சதமாகிறது.

இது தனி நபர்களுக்கும் சங்கங்களுக்குமே. கம்பனிகளோ கூட்டுறவு சங்கங்களோ இதற்கு உட்படா.

டிபாசிட் கட்டுகிற ஆண்டில் மொத்த வருமானத்திலிருந்து டிபாசிட் தொகை கழிக்கப்பட்டு, மீதித்தொகை மீதுதான் வரி வசூலிக்கப்படும். டிபாசிட் கட்டின மறுஆண்டிலிருந்தே 4 சதம் வூட்டிக்கு வட்டி போட்டு, முதலும் வட்டியும் திருப்பிக் கொடுக்கப்படும். ஆனால் அது பத்து ஆண்டுகளாக சிறுகச்சிறுகத்தான் திருப்பிக் கொடுக்கப்படும். அப்படித்திரும்ப முதலும் வட்டி

எழுத்தில் மாற்றம்

மேலெநாட்டுப் பாதிரியார்கள் தமிழுக்கு, தமிழனை வளர்ப்பதற்குச் செய்த தொண்டுகள் பலப்பல. தமிழ்னிமாட்டு அளவிலா அன்பு கொண்டிருந்தார்கள் எனில் அஃது மிகையாகாது. பல ஆண்டுகளுக்கு முன்பு ஏ ஏ ஒ ஒ என்று குறில் நெடில் எழுத்துக்களாக எழுதப்படவில்லை. எ, ஒ என்று எழுதி னால் அவைகளை நெடிலாகக் கொண்டு ஏ ஒ என்று தான் படிக்கவேண்டும். அக்குற்றெழுத்துக்களின் ~ மேல் புள்ளியிட்டு எ ஒ என்று எழுதினால் அவைகளைக் குறிலாகப் பயன்படுத்த வேண்டும். இத்துக்கை சிக்கல்களையும் நீக்கி எ, ஒ என எழுதினால் குறிலாகவும், ஏ ஒ எனவெழுதினால் நெடிலாகவும் கொள்ள வழி வசூல்து மாற்றியவர் யார் தெரியுமா?

வீரமாழுனிவர் என்று அழைக்கப்பட்ட கான்ஸ்டன் டெட்டன் பெல்கி எனும் இத்தாயிய நாட்டுப் பாதிரியார்.

யும் வாங்கும் பொழுது, அந்தத் தொகை வருமானமாகக் கணிக்கப்பட்டு, அதற்கேற்ற வரிவிகிதம் மொத்த வருமானத்தில் போடப்படும்.

இந்தப் புதுமுறையால் ரூ. 15,000-க்கு மேல் வருமான முடையவர்கள் முன்னிருந்த கட்டாய சேமிப்பு முறையை விடச் சர்று அதிகத் தொகையே செல்வத்து வேண்டிய நிலையிலிருக்கிறார்கள். ஆனால் ஆண்டுதோறும் திரும்பப் பெறும் வசதி இருக்கிறது. முன்னிருந்த முறையில் ஐந்து ஆண்டுகளுக்குப் பிறகுதான் கொடுத்த பணத்தைத் திரும்பப் பெறமுடியும் என்றிருந்தது. பொதுவாக, இந்த முறையினால் சிக்கன உணர்ச்சி ஏற்படுமென்றே எதிர்பார்க்கப்படுகிறது என்பது தவிர, வரிவருவாய் மிகுந்துவிடும் என்பதில்லை. இதன் வழியாக ஆண்டு ஒன்றுக்கு ரூ 10 கோடி மூலதன வரவுக் கணக்கில் (Capital Receipts) ஏறும்; ஆனால் இது திருப்பிக் கொடுக்கப்பட, வேண்டியதேயாதலால், இதனால், உற்பத்தி ஆர்வம் குறைந்துவிட வழியில்லை.

கம்பெனி வரிகள்

இனி, கம்பெனி வரி (Corporation Tax) யை எடுத்துக் கொள்வோம். வருமானவரி 25 சதமென்றும், அமிதவரி 25 சதமென்றும், ஆக வருமானத்தில் 50 சதமாகக் கம்பெனி வரி முன்போலவே இப்பொழுதும் இருக்கும்.

ஆனால் முன்னிருந்த (Super profits Tax) அமிதலாபவரிக்குப் பதிலாக இப்பொழுது உபரிலாபவரி (Surtax on profits) வந்துள்ளது. புது வரி பழைய வரியை விட முதலீட்டுக்கும் உற்பத்திக்

கும் ஊக்கமளிப் பதாக இருக்கின் நதான்று பார்க்க வேண்டும்.

புதுவரியைக் கணக்குப் பண்ணுவதில், முன்னிலும் விரிவான மூலதன ஆதாரம் மேற் கொள்ளப் பட்டிருக்கிறது. கம்பெனி களின் பங்குத்தொகை, ஒதுக்குத் தொகை, டிபஞ்சர், எனபவையோடு கம்பெனி 10 ஆண்டு களாகக் கொண்டுள்ள கடன் தொகையெல்லாம் மூலதனமாகக் கொள்ளப்பட்டுள்ளது. இப்படியாகக் கணக்கிடப்பட்ட மூலதன அடிப்படையில் 10 சதம் வரியிலிருந்து விலக்கப்படுகிறது. முன் 6 சதம் தான் கழிக்கப்பட்டது. இதனால் இலாபமாக கணக்கிடப்படும் தொகையில் சலுகை ஏற்படுகிறது. அப்படிக் கணக்கிட்ட லாபத்தில் 50 சதம் வருமானவரி, அமிதவரி இரண்டும் போக, எஞ்சிய லாபத்தில் 40 சதம் இப்பொழுது உபரிவரியாகக் கொள்ளப்படுகிறது.

இந்த சலுகைபோக மூலதன அடிப்படையில் 10 சதம் வரி விலக்காகும் தொகை குறைந்தது ரூ 1 லட்சம் என்றிருந்தது; இப்பொழுது அது ரூ 2 லட்சமென்று உயர்த்தப் பட்டிருக்கிறது. இதனால் சிறு கம்பெனி களுக்கு வசதி ஏற்படுகிறது.

புது கம்பெனிகளுக்கு என்னென்ன வரிச்சலுகைகள், ஊக்குமுறைகள் எல்லாம் முன் கொடுக்கப் பட்டிருந்தனவோ, அவை இந்த உபரிவரி முறையிலும் உண்டு. ஐந்து ஆண்டு வருமான வரி, அமித வரி இல்லாதது போலவே (Tax holiday) உபரிவரியும் கிடையாது. வளர்ச்சிக்கழிவு (Development Rebate) என்ற சலுகையும் உண்டு.

இவையெல்லாம் போக, இந்த உபரிவரிமுறையில் ஒரு சிறப்பு

என்னவென்றால், 14 முக்கிய தொழில்கள் தேர்தெடுக்கப்பட்டு அவைகளுக்கு உபரிவரியில் சிறப்பாக சலுகைகள் கொடுக்கும் முறையாகும். இரும்பு, எஃகு, அலுமினியம், செம்பு, ஈயம், துத்தநாகம், நிலக்கரி, பழுப்புக்கரி, இரும்புக்கணி, அலுமினியக்கணி, மின்சாரம் உற்பத்தி செய்யும் இயந்திரங்கள், டிராக்டர்கள், சிமெண்ட், இரசாயன உரம், காகிதம், தேயிலை, காஃபி, ர்ப்பர், போன்ற வளர்ச்சி ஆற்றலுடைய உற்பத்தித் தொழில்களுக்கு மூலதன அடிப்படையில் 20 சதத்துக்கு மேலாகவோ, அல்லது 4 லட்சம் ரூபாய்க்கு மேலாகவோ இலாபமிருந்தால் தான் உபரிவரி விதிக்கப்படும். 40 சதம் உபரிவரி விகிதம் என்றிருந்தாலும், 20-சதம் வரியில் கழிவு செய்ய வகை காணப்பட்டிருக்கிறது.

ஆனால் இவ்வாறு கொடுக்கப்படும் சலுகைகள் எதற்கென்றால், வரும் அதிக லாபத்தை மேலும் தொழிலிலேயே போட்டு, வளர்ச்சிக்குப் பெருக்கம் காணவேண்டும் என்பதற்காகவே. இதற்காக, இந்தத் தொழிலில் ஈடுபட்டுள்ள கம்பெனிகள் பங்கு லாபங்களை (Dividends) அதிகமாகக் கொடுத்துவிடாதபடி, பங்கு லாபத் தொகையில் 7/1 சதம் வரி விதிக்கப்பட்டிருக்கிறது.

புதிதாக வருகின்ற கம்பெனிகளுக்கு பங்கு லாபம் கொடுக்க சில ஆண்டுகள் யிடிக்கும். இந்தக் கம்பெனிகள் பங்கு லாபம் கொடுக்கத் தொடங்கிய ஐந்து ஆண்டுகளுக்கெல்லாம் பங்கு லாபவரிக்குட்படாமலே 10 சதம் வரையில் பங்கு லாபம் கொடுத்துக் கொள்ளலாம்.

ஒரு கம்பெனியிலிருந்து இன்னொரு கம்பெனிக்கு கொடுக்கப்

படும் பங்கு லாபத்தில் இப் போது பல வேற்றுமைகளிருக் கின்றன. வருமானவரி எல்லாப் பங்கு லாபத்தின் மீதும் 25 சதம் என றிருந்தாலும், அமித வரி சில கம்பெனிகள் மீது கூடுதலாகவும், சில கம்பெனிகள் மீது குறைவாகவும் போடப் பட்டிருக்கிறது. இனிமேல் கம்பெனிக்குக் கம்பெனி கொடுக்கும் பங்கு லாபத்தைக் கீழும் அமிதவரியே கிடையாது.

பாங்குக் கம்பெனிகள் இந்தியாவுக்குள்ளேயே வைத்திருக்கும் ஒதுக்கு நிதித் தொகையின் மீதான வரியில் சலுகைகள் பெறுகின்றன; இன்ஷீரன் ஸ் கம்பெனிகள் மூலதனப் பெருக்கம், கம்பெனிப் பங்கு லாபம், இதர லாபம் ஆகிய துறைகளில் வரி ச் சலுகை பெறுகின்றன. உபரிவரியைக் கணக்கிடுகையில், தொழிலில் ஏற்பட்ட இழப்பு, செலவு செய்யப்படாத தேய்மான நிதி முதலியலை இலாபத்தில் கழிக்கப்படுகின்றன. சட்டப் படி சில கம்பெனிகள் பங்குலாபம் கொடுத்தாக வேண்டு மென்றிருக்கின்ற விதி நெகிழ்த்தப் பட்டுள்ளது. இதனால் அவை லாபத்தைத் தொழில் பெருக்கத்துக்காக மேலும் போடுவதற்குரிய வாய்ப்பு வழங்கப்பட்டிருக்கிறது.

இவ்வாறெல்லாம் தொழில்களில் மேலும் முதலீடு செய்கிற முறையில் கம்பெனி வரியானது திருத்தி அமைக்கப் பட்டிருக்கும் போது, தொழில் வளர்ச்சி தயக்கமடையும், தடைப்படும், ஊக்கம் குறையும், ஆர்வம் குன்றும் என்று சொல்வதற்கெல்லாம் நியாய மிகுப்பதாகத் தெரியவில்லை.

வெளிநாட்டு மூலதனம் அதிகமாக வருவதற்கும் வழிவகைகள் செய்யப்பட்டுள்ளன. வெளி

நாட்டு கம்பெனிகள் நடத்தும் தொழில்களில் வரும் பங்கு லாபத்தின்மீது போடப்பட்டிருக்கும் 25 சத வரியிகிதம் 15 சதமாக குறைக்கப்பட்டிருக்கிறது. ஒப்பந்தப்படி, தொழில் நுட்பப் பணிகளுக்காக இந்தியக் கம்பெனிகள் அயல் நாட்டுக் கம்பெனிகளுக்குக் கொடுக்கும் ராயல்படி, ஊதியம் முதலியன் மீது 25 சதம் அமிதவரியும், ஏனைய வருமானங்கள் மீது 40 சதம் அமிதவரியும் போடப்பட்டுள்ளது, வெளிநாட்டிலிருந்து இங்குவந்து தொழில் செய்வோரின் குழந்தைகளின் கல்விச் செலவுக்காக குழந்தை ஒன்றுக்கு ரூ 2000 வரையில் இரண்டு குழந்தைகளுக்கு வருமானவரியிலும், அமிதவரியிலும் விலக்களிக்கப் பட்டிருக்கிறது. இம்மாதிரியான சலுகைகள் மேல்நாடு களில் எல்லோருக்கும் இருந்து வருகின்றன. ஏற்றுமதியைப் பெருக்கவும் பல சலுகைகள் மேற்கொள்ளப் பட்டிருக்கின்றன.

முயற்சி குன்றுமா?

நேர்முக வரிகள் அதிகமாகிவிட்டன; அதனால் முயற்சியும் ஆர்வமும் குறைந்துவிடும் என்று சொல்வோர்களுக்கு ஒன்று சொல்ல விரும்புகிறோம். சொத்துக்கு ஆபத்து வந்துவிட்ட தென்று ஒருவரும் சொத்துச் சேர்ப்பதை நிறுத்திவிட்டதாகக்காணும்: மாருக, அதிக வரியைக் கொடுத்து அதிக சொத்தையும் சேர்ப்பதற்காக, அதிகமுயற்சியும் உழைப்பும் உண்டாகின்றன. வருமானவரியை உலகிலே முதன் முதலாகக் கண்டுபிடித்த பிரிட்டனில், பவுண்டில் ஒரு விலீங் வரி போட்ட காலத்தில் இப்படித்தான் சொன்னார்கள். முயற்சி போய்விடும்-

உழைப்புக் குறைந்துவிடும்-என்றார்கள், 1914-க்கு முன். ஆனால் வரிகள் பின் எவ்வளவோ ஏற்றப்பட்டன. பவுண் டி ல் 15½ வீலிங் வரையில் உயர்ந்தது. இருந்தாலும் தொழில்களின் வளர்ச்சி தடைப்பட்டதாகத் தெரியவில்லை. 1940-க்கும் 1951-க்குமிடையில் அமெரிக்காவிலும், பிரிட்டனிலும் முன்னில்லாத அளவு நேர்முகவரிகள் உயர்த்தப்பட்டன. ஆனால் உற்பத்தி முன்னிலும் பெருக்கம்தான் அடைந்தது. 1951-க்குப் பிறகு இந்த இரண்டு நாடுகளிலும் நேர்முக வரியைக் குறைக்கலாமூர்கள். ஆனால் உற்பத்திவேகம் குறைந்திருக்கிறது. உற்பத்திவெருக்குவதும் பெருகாமலிருப்பதும் மக்களுடைய வாங்கும் ஆற்றலையும் தேவையையும் பொறுத்து இருக்கிறதே தவிரவிப்பானவைப் பொறுத்ததாகத் தெரியவில்லை. பொது மக்களுடைய கையில் வரும் வருமானம் மிகுந்து, எல்லோருக்கும் வேலைவாய்ப்புப் பெருகுமானால், உற்பத்தியும் பெருகும். சென்ற ஆண்டில் மொரார்ஜி பட்ஜட்டில் அமிதலாபவரி போட்டபோது, “தொழில் உற்பத்தி குறைந்துவிடுமென்ற மென்றார்கள். ஆனால் சென்ற ஆண்டு தொழில் வளர்ச்சி 8 சதம்; இந்த ஆண்டு 10 சதம்.

இங்கிலாந்தில் வருமான வரி, இலாபவரி இவைகளைப்பற்றி ஆராய் ஒரு ராயல் கமிஷன் நியமித்தார்கள். அதில் முன்று பிரபுக்கள் அங்கம் வகித்தனர். தலைவர் லார்டு ராட்கிளிஃப்; உறுப்பினர்கள், லார்டு ஹெஞ்சர்த்; லார்டு கோஹன். இதில் லார்டு ஹெஞ்சர்த் என்பவர் உலகத்தில் பெரிய கம்பெனிகளில் ஒன்றன ஆயிலிவர் கம்பெனியின் அன்றையத் தலைவராக இருந்தவர்.

இந்தியாவில் தின்சரி ஏடுகள்

1956	ல்	424
1957	—	446
1958	—	465
1959	—	491
1960	—	531
1961	—	529
1962	—	560

1960ல் எல்லா தினசரிகளும் சேர்ந்து 46,33,000 இதழ்கள் வெளியாய்ன.

இந்த ராட்கிளிஃப் கமிஷனின் அறிக்கை 1954-ல் வெளிவந்தது. “சாதாரணமாக ஒருவன் வருமான வரியால் தன் உழைப்பு பாதிக்கப் படுவதாகக் கருதுவதில்லை. அதைப்பற்றி முன்னுப்பதுண்டு; பற்வகால நிலையைப்பற்றி முன்னுப்பதுபோல. ஆனால் வெயில் மிகுதி, மழை மிகுதின்று எப்படி எவ்வரும் உழைப்பே— நிறுத்தி விடுவதில்லையோ, அதுபோலத் தான் வரி சங்கதியிலும்”, என்று பலர் சொன்ன முடிபாகக் குறிப்பிடுகிறார்கள். இது பெரு வருமானம் வருகிறவர்களுக்காயினும் சரி, சிறு வருமானம் வருகிறவர்களுக்காயினும் சரி, எல்லோருக்கும் பொறுந்துவதாகும், என்று குறிப்பிட்டிருக்கிறார்கள் “அதிகவரியெல்லாம் முயற்சியைக் குறைக்கலாம்; அல்லது கூட்டலாம். இதுபற்றி எது வும் தெளிவாகத் தெரிவதில்லை. ஆனால் இதை வைத்துக் கொண்டு, பெருவருமானம் பெறுகிறவர்களுக்கு சிறப்பான முயற்சிக் குடிரவு. ஏற்படுகின்ற தென்தே, அதனால் ஏழைகள்

மீது வரியை சுமத்த வேண்டுமென்றால் சொல்வதானால், அப்படி ஒன்றும் பெரு வருமானக்காரர்களுக்கு சிறப்பான முயற்சிக் குறைவு ஏற்படுவதில்லை யென்றே அறிவிக்கக் கடமைப் பட்டிருத்கிரேம்” என்று முடிவு கட்டியிருக்கிறார்கள். தொழில் வளர்ச்சியில் வேகம் வேண்டுமானால், பெருவாரியான மக்களின் வாங்கும் ஆற்றல் பெருகுவதே அல்லாது இன்றையப் பொருளாதார உலகில் வேறு வழியில்லை.

ஆகவே, டி.டி.கே. பட்ஜஸ் சோசிசிப் பாதைக்கு வழி வகுப் பதாக இருக்கின்றது; உற்பத்திப் பெருக்கத்துக்குத் தடை விதிப்பதாக இல்லை. ஏழை மக்கள் நுகரும் பொருள்கள் மீது புதுவரிகள் போடாத வரையில் விலைவா

சியை மட்டுப் படுத்துவதாகவே இருக்கின்றது. 10 கோடி ரூபாய் வரையில் மத்திய அரசாங்க அலுவலாளரின் பல நன்மைகளுக்காக செலவிடும் வகையில் சமூகநிதியை வழங்க முயல்கின்றது. 15,000 ரூபாய்க்குக் குறைந்தவர்களுக்கு வருமான வரியைக் குறைத்ததும் அந்தத் திசை நோக்கிச் செல்லும் செயலாகவே இருக்கின்றது. வரி வசூலிப்பில் கண்டிப்பான ஐந்து முறைகளைக் கையாள எண் ஞாவதும் வரவேற்கத் தகுந்ததே.

ஆனால் நடைமுறையில் எப்படி யாகுமோ? விவசாய உற்பத்தி சோர்ந்து கிடக்கும் வரையில், விலைவாசி ஏறுவதை எப்படித்தடுக்க முடியும்? அதற்கு பட்ஜஸ் டில் ஏது மில்லியே!

“இருவன் செல்வனு அல்லது ஏழையா என்பது, அவனுடைய ஆசைகளுக்கும் அவற்றை நுகர்வதற்கும் உள்ள விகிதாசாரத்தைப் பொறுத்ததாகும்.”

—சாமுவல் ஜான்சன்—

*

*

*

“உங்களால் முடியுந்தானால் மற்றவர்களைக் காட்டிலும் அறி வாளிகளாக இருங்கள்; ஆனால் அப்படி யிருப்பதாக மட்டும் பிறரிடம் கூற வேண்டாம்!”

—லார்டு செஸ்டர்ஃ்பீல்டு—

*

*

*

“நல்லது எது, கெட்டது எது என்பது நம் எல்லோருக்கும் தெரியும். தீமைக்கு இழுக்கப்படும்போது, அதற்கான வாய்ப்பை நோக்கி எதிர்த்துச் செல்லக்கூடிய வழிதான் நமக்குத் தெரியவேண்டும்.”

—(Ivern Boyett)..

கவிதைப் பகுதி

ஆண்டவன் கருணை ?

— கவிஞர் முருகுசுந்தரம் —

1

அஞ்சு வயதினில் இங்கர்சால்—ஓர்
 அல்லிக் குளத்தின் அருகிலே
 பிஞ்சு மலர்க்கரம் வீசியே—தந்தை
 பின்பு மகிழ்வுடன் சென்றனன்.
 கொஞ்ச மொழிபலசூறினுன்—தேனைக்
 கொட்டிப் புதுக்கதை பேசினுன்
 அஞ்சி உளம்நடுங் காமலே—அவன்
 ஆயிரம் கேள்விகள் வீசினுன்.

2

ஓடைக் குளிர்புனல் பொய்கையும்—அதன்
 ஓரத்தில் பன்னிறப் பூக்களும்
 பாடும் பறவை யினங்களும்—ஒளி
 பாய்ச்சிடும் செம்பொற் பரிதியும்
 காடும் உயர்ந்த மலைகளும்—அங்குக்
 காட்சி விருந்துகள் வைத்தன;
 வேடிக்கை பார்த்தனர் தந்தையும்—கை
 வீசி நடந்த சிறுவனும்.

3

பூத்த மலர்கள் சிரித்திடும்—அந்தப்
பொய்கையில் நின்றதன் ணீரிலே
வாத்துகள் நீந்தித் திரிந்தன—மீன்கள்
வாலை யசைத்தங்கு மின்னின—
ஆத்திகப் பாதிரித் தந்தையும்—தன்
அன்புச் சிறுவனை நோக்கியே
காத்தருள் செய்யும் கடவுளின்—உள்ளக்
கருணைச் சிறப்பினைப் பேசினார்.

4

“வாத்தின் அடிகளைப் பாரடா—அதன்
வாலின் அசைவினைப் பாரடா!
பூத்த புதுமலர் போலவே—உடல்
பூரித் திருப்பதைப் பாரடா!
வாத்தினடிகள் துடுப்படா—அதன்
வாலின் அசைவு சுக்காண்டா
நீர்த்திரை மேல்செலும் கப்பல்போல்—அது
நீந்தித் திரிவதைப் பாரடா!

5

“சத்தம் சிறிதுமில் லாமலே—அடி
சாய்த்துப் படகென நீந்தியே
தத்தும் தவளை யினங்களை—அது
தாவிப் பிடிப்பதைப் பாரடா !
எத்தனை அற்புதம் ஆண்டவன்—படைப்”
பென்று பலப்பல கூறியே
சித்தம் களிப்புறப் பேசினார்—மகன்
சிந்தனை யோடதைக் கேட்டன்.

6

“முத்தம் கொடுத்திடும் தந்தையே—உச்சி
மோந்துதழுவிடும் தந்தையே !
இத்தரை மீதினில் வாத்தினைப்—படைத்
திட்ட அருளுடை ஆண்டவன்
தத்தும் தவளை யினத்தையும்—இந்தத்
தாரணி மீது படைத்தனன்
செத்து மடிவதற் காகவரா—இங்குச்
சேற்றுத்தவளை பிறந்தது ?

7

“கத்தும் தவளை யினத்திட்டம்—தெய்வம்
கருணை தாட்டுவ தில்லையோ ?
கொத்திக் கொலைசெய்தற் கோரினம் !—அஞ்சிக்
கோழைப்பால் சாவதற் கோரினம் !
எத்திப் பிழைப்பதற் கோரினம் !—இங்கு
ஏழையாய் வாழ்வதற் கோரினம் !
மெத்தக் கொடுமையென்தந்தையே !—இதை
மேன்மைப்புடைப்பென்று சொல்கிறீர் !

8

“அஞ்சி நடுங்குதென் உள்ள மே—இந்த
ஆண்டுவன் செய்கையை என்னுங்கால்
நெஞ்சு பொறுப்பது மில்லையே”—என்று
நேருறப் பேருசினன் இங்கர்சால்!
கொஞ்சம் சிறுவனின் பேச்சிலே—இந்தக்
குள்ளச் சமூகத்தின் கட்டுகள்
பஞ்சினைப் போலப் பறந்தன—அங்குப்
பகுத்தறி வெண்ணங்கள் மின்னின.

தொழிலாளர் பகுதி :

பணிபுரிவோரும் பணிதருவோரும்

[மனசை ப. கீரன்,, பி. ஏ.]

[நிறைந்த ஊதியம், குறைந்த வேலை-என்பதே நாகரீக சமுதாயத்தின் குறிக்கோள். சமநீதி (சோஷலிச) சமுதாயத்தின் குறிக்கோளும் இதுவே. இன்றைய ஆட்சி முறையில் இக்குறிக்கோள் எங்கே நிற்கிறது என்பதைச் சுட்டிக்காட்டுவதே இக் கட்டுரை.]

ஓருவர் தமக்கு வேண்டிய பொருள்களைத் தயாரித்தலன்றி மற்றவரிடத்தில் ஊதியத்திற்குப் பணிபுரிந்தால் அவர் பணிபுரிபவர் (Employee) ஆகின்றார். ஒருவர் கருப்பொருள், உழைப்பு, மூலதனம் ஆகிய படைப்பு உறுப்புக்களை உரிமையாகக் கொண்டவர் பணிதருவோர் (Employer) ஆகின்றார்.

பண்டைய நாளில் ஓவ்வொரு வரும் தமக்கு வேண்டிய உணவு, உடை, உறையுள் முதலிய தேவைகளைத் தாமே செய்து கொண்டு தன்னிறைவு பெற்றிருந்தனர். அப்போது ஓவ்வொரு வரும் பணி புரிவோர் - பணி தருவோர் வேறுபாடுகள் இல்லாமல் ஒன்றியிருந்தனர்; எல்லோரும் தமக்குத் தாமே பணி புரிபவரே; தமக்குத் தாமே பணி தருபவரே! சமுதாயம் சற்றே முன்னேறிய நிலையிலும் தேவைகள் மிகுந்தன. ஒருவர் தாமே எல்லாப் பொருள்களையும் செய்து கொள்வதும் இயலவில்லை. அப்போது ஒருவர் தம மால் படைக்கக் கூடிய பொருள்களை மிகுதியாகப் படைப்பார். இப்படியே மற்றவரும் செய்வார்கள். அப்போது தம்மிடம் மிகுதி

யாக உள்ள பொருள்களைத் தேவையானவருக்குக் கொடுத்து விட்டுத் தமக்கு வேண்டியவைகளைப் பெற்றுக் கொள்வார். இதற்குப் 'பண்டமாற்று' என்றும் பெயர். இதிலும் முதலில் கண்ட தன்னிறைவு நிலையில் பணிபுரிவோர் - பணி தருவோர் வேற்றுமைகள் இல்லாத தன்மையே இருந்தது.

ஆனால், இன்றைய உலகிலோ மக்களின் தேவைகளோ மிகப் பல. அதனால் வளர்ந்த தொழில் களும் எண்ணில் ஒரு சிறிய குண்டுசியை எடுத்துக் கொண்டாலும் கம்பியை நீட்டுவது, வெட்டுவது, கூர்மைப் படுத்துவது, தலையைத் திரளச் செய்வது, மெருகூட்டுவது போன்ற பதினேழு செயல் வகைகளாகப் பிரிக்கப்பட்டு உருவாகின்றது! தொழில்கள் விண்ணனைப் பரந்துள்ளன. அதனால் பணிதருவோர் மிகப்பலர். எவ்வரும் தம் தேவைகளைத் தாமே செய்து கொள்ள முடியாது. பெரிய நிறுவனங்களிலேயே பணி புரிவார். ஆகவே, பணி புரிபவரும் மிகமிகப் பலரே. இவ்வாறு எண்ணிக்கையின் மிகுதியும், வேற்றுமைகளில் பெரும் பிளவுகளும் உள்ளதால் சிக்கல்களும் வளியன ஆகின்றன.

உழைப்பும் ஊதியமும்

வாழ்க்கை ஊதிய அளவையும் வேலையில் உள்ள உழைப்பின் தன்மையையும் அடிப்படையாகக் கொண்டதால் அவைகள் சரியான நிலையில் அமைய வேண்டியது இன்றியமையாதது. பணி தருவோரும் ஒரு வகையில் பணி புரிவோரே. கருப் பொருள், உழைப்பு, மூலதனம் போன்ற வற்றை இனைத்துச் செயற்படுத் திப் பொருள்களை விளைக்கும் பணி புரிவையில் பணிதருவோர் அல்லது தொழில்திபர் ஆகிறார். முதலீட்டிற்குத் தகுந்த வட்டிப் பொல, விளைக்கும் பணி புரிவதற்கேற்ப ஊதியமாக ‘இலாபம்’ பெறவும் உரியவர் ஆகின்றார். தொழிலாளருக்கு ஊதியமும் முதலீட்டுக்கு வட்டியும் பல கூறுகளையும் இனைப்பதற்கு இலாபமும் தக்கபடி பெறும் முறையில் தொழிலை நிறுவி அடையும் பயணப் பகிர்ந்தனிக்கும் தலை சிறந்த கடமையின் திருவருவமே ‘பணி தருவோர்’ ஆகும் என்று சொல்லலாம். இன்றைய தொழில் உலகத்தில் வட்டியும் இலாபமும் தொழிலாளின் ஊதியத்தை விழுங்கிவிடாதபடி ‘உழைப்புக் கேற்ற ஊதியம்’ ‘பணிபுரிவரின் வரம் வுக்கு வேண்டிய பணம்’ போன்ற கொள்கைகள் கைகூட வேண்டும்.

திறமையும் தேர்வும்:

பணி புரிவரின் தகுதியும் புரிகின்ற பணியின் தன்மையும் இனைபவையாய் இருக்க வேண்டும். வாசினாலிக்கு ஒலியே அடிப்படையாதல்ல குருட்ரும் வாசினாலியில் இசைபாடி மகிழ்விக்கலாம். கண்ணும் கையுமே எந்திரங்களை இயக்க இன்றியஞ்சி

யாத்தலால், செவிடரும் பஞ்சாலையை அருமையாக இயக்கலாம். ஆனால் முடவர் கொம்புத்தேனை எடுக்கும் பணியில் ஈடுபட்டால் எவ்வளவு பெரிய ஏமாற்றத்தை ஏற்க வேண்டும் ஓன்பதைத் தெளிவாக எதிர்பார்க்கலாம்.

இன்றைய உலகில் பற்பல துறைகட்கும் பணிபுரிவர்களைத் தேர்ந்தெடுக்கும் முறைகளை நினைத்துப் பார்த்தால் நெஞ்சபொறுப்பதில்லை. எதிலும் போட்டியிருந்தாலும், செக்கியுக்கும் மாடே போல் திரும்பத் திரும்ப வழக்கம் போல எழுதிய காகிதக் கட்டுகள் தீர்க்கப்பட்ட முறையிலேயே கண்காணித்து உத்தரவு கள் போடுவதும், குற்றங்காட்டுவதும், விவரங்கள் கேட்பதும், சமாதானம் கொருவ தும், தொகுப்பதும் போன்ற அரசினர் அலுவலக எழுத்தர் பணிகட்கும் உலக அறிவு வினாக்களும், என்றே பயின்ற கல்வியறிவுத் தேர்வுகளும் வைக்கின்றனர். நேர்முகத் தேர்வுகளில் கூர்த்த மதியினரும், வழிவழியாய் வசதி மிக்க குடும்ப ஆடம்பரத்தாலும் இந்த அதிகார வேலைகளை எளிதில் அடைகின்றனர்; நாளைட வில் கூர்த்த மதிமழுங்கி அலுவலகங்களில் அடைப்பட்டுக் கிடக்கின்றனர்.

ஆனால், பரந்த அறிவும் அடிப்படைத் தேவைகள் நிறைந்து வளிய அடிப்படையில் நிறுவிய குடும்ப வாழ்வும், சமூகத்தில் ஒரு பெருநிலையும் தேவைப்படக் கூடிய ஆசிரியர் போன்ற சமூக அட்சாணி அனைய அரும்பணிகட்குத் தேர்வு முறையோ அடிப்படையினையே அழிப்பதாய் உள்ளது. ‘வயது எதுவாயினும் தணபயில்லை; தேர்வுகளில் பெற்ற மதிப் பெண்ணே மிகக் குறைந்தும் இருக்கலாம்; போட்டித் தேர்வே

‘இல்லை’ பேரன்றவைகள் சமுதாயப் பணியார்களின் ஏனியிலே முடிமணியாகத் திகழுவேண்டிய ஆசிரியர்களை குப்பைக் குழியில் தள்ளிவிடுகின்றன.

தேர்ந்த திறனுடையோர் எனப்படுகின்ற அரசுகுழியர்கள் எனியகாகிதக் கட்டுக்களை அவ்வப்போது தீர்ப்பதுமில்லை. ஆயினும் அவர்கள் அணிந்துள்ள அதிகாரமும் அரசுக்கே உரியசிவப்பு நாட்டாத தன்மை’ என்ற அரசியல் முந்தமும் அகல்வதில்லை. ஆசிரியர் துறையிலும் எந்த மட்டமையும் குருட்டுப் பக்தி வழிக்கங்களும் இருந்தாலும் ‘மேன்மையான வேலை’ எனக்குறிப்பிட மட்டும் தவறுவதில்லை. இந்தகைய கண்முடிவாற்க்கை முறைகள் அகல பணியின் திறனுக்கேற்பத் தேர்வு முறைகளும் அமைய வேண்டியதே தலைச்சிறந்த சமுதாயத்தின் “தலைவிதி”யாகும். இன்றேல், என்னதான் போட்டியும் தேர்வும் அமைந்தாலும், பட்டுப்போன உட்வில் இரத்தம் செலுத்தல் இன்றியமையாதது என்று கருதி, உட்வில் இரத்தக்கூறுக்குத் தகுந்த இரத்தம் அல்லாமல் மாறுபட்டதைச் செலுத்துங்கால் இரத்தமே உறைந்து உயிருக்குவிரைந்து இறுதி நேரும்’ என்பது போன்றே சமுகம் சீர்துலையும் என்ற உண்மை கசப்பானதே. என்றாலும் அதன் தன்மையுணர்ந்து தக்கபடி நடப்பதே அறிவுடைய சமுகத்தின் அணியுடைமையாகும்.

அமையும் தொகையும்:

பற்பல துறைகளிலும் அவசரவிடுதி, ஈட்டிய விடுதி, நோயவிடுதி (Casual, Earned and Sick Leave) இருக்க அமைப்புச் சட்டத்தின் அளவில் நிறைவூற-

றும் அவைகளைத் துயக்க மிகப் பல வற்றி வியலுவதில்லை. ‘குறைந்த நேரம்; கொள்ளொண்டியம்’ போன்ற கொள்கைகள் மேனுக்களில்தான் செயலர்கின்றன. நம் நாட்டில் ‘இயல்கின்ற நேரம் வேண்டிய ஊதியம்’ என்னும் உயிர் வாழ்விற்கு இன்றியமையாத தேவையும் நிறைவேற வகையில்லை, என்று உள்ள நிலையை எழுதும் பொழுது இரத்தம் தான் பொங்கி எழுத்து வடிவம் ‘பெறுகின்றது.

இரவும் பகலும் நில்லாமல் இயங்கும் இரயில்வேத் துறைப் பணிகளை எடுத்துக் கொண்டாலும் நானுக்குச் சராசரி எட்டுமணிப் பணியுண்டு. இரவிலும் அவ்வளவே; பகலிலும் அவ்வளவே. மற்றைய தட்ப-வெப்பச் சமநிலை அறைகளில் பணிபுரி வோருக்கும் கால அளவு அதுவே-அந்தவிடக் குறைவா

நாத்திகப் பிரசாரம்

“18 ஆவது நூற்றுண்டின் கடைசியில் வெளியிடப்பட்ட நாத்திக வெளியீடுகளையெல் லாம் மொழி பெயர்த்து இன்றுள்ள பொது மக்களிடம் பரப்ப வேண்டுமென்று பல நாட்களுக்கு முன்பே எஞ்சிசல்ஸ் தொழிலாளர் தலைவர்களுக்கு அறிவுரை கூறினார். அவர்சொற்படி இதுவரை நடக்காத தற்கு நாம் வெட்கப்படவேண்டும். புரட்சிக் காலத்தில் அதிகாரத்தின் கைப்பற்றுவது எனிதென்றும், பிரகு அந்த அதிகாரத்தை சரிவரப் பயன் படுத்துவது கடினமென்றும் சொல்லப் படுவதற்கு இதுவே தக்க சான்றுகும்.”

லெனின்:-“மத்ம்” (1920)

கவும் இருக்கலாம். இதிலுள்ள கொடுமையும் ஒழுங்கீனமும் முறை கேடும் என்னவென்றால், வாயிலில் நின்று சீட்டுகளைப் பெறுவோர், வண்டிகளைக் கண்காணித்தனுப்பும் நடைமேடை ஊழியர் போன்றேர்க்கு, கம்பளம்-கோட்டு-குல்லாய் போன்றவை மரியாதையை நிறுவ இருப்பினும், திறந்த திடவில் நீண்ட சரக்குத் தொடர்வண்டிப் பெட்டிகளை கண்டு தக்கபடிப்பட்டி அனுப்பும் ஊழியர்க்கும், நெருப்புடன் கரியாக ஒன்றிப்போய்ப் பொறியை இயக்கிச் செல்லும் வண்டியோட்டிகட்கும் அவரது பணிக்குத் தகுந்த உடைகள், குல்லாய்கள், காவணி கள் போன்ற வசதிகள் இல்லவே இல்லையே என்பதைக் காண்கையில் ‘இதுதான் உலகமா? இதுதான் உலகமா?’ என்று அந்தத் தொண்டர்களுடன் சேர்ந்து தலை மயிரைப் பியத்துக் கொண்டு கத்தத் தோன்றுகிறது. இயற்கையை எதிர்த்துத் துயிலை விடுத்துக் குளிர்-வெய்யில் எல்லாம் தூங்கி ப் பணிபுரிவோருக்குக் கிழமை இருதி ஒய்வென்பதும் அருமையே. ஓர் இரவு பணிபுரிந்து அதிகாலை விடுசென்றால் மறுநாள் நண்பகலோ இரவோ பணிக்கு வரவேண்டியிருக்கும். இந்திலையில் எப்போது துயில் வது? எப்போது குழலினும் யாழினும் இனிய தம்மக்களின் மழலை கேட்பது? அல்லது குடும்ப நல்கைக் கவனிப்பது?... அன்றியும் எதிர்பாராது அடுத்துப் பணிபுரிய வரவேண்டியவர் உடல் நலமின் நிப் போயோ அன்றி வேறு காரணத்தாலோ வர இயலாவிடில் இவ் ஒய்விலும் துண்டு விழுவதில் வியப்புறவே தேவையில்லை என்பது அப்பணியினர்காணும் உண்மை!

இ யற்கையை எதிர்த்து நின்று பணிபுரியும் இவர்கட்கு நீண்ட ஒய்வும், நிறைந்த ஊதியமும், பலவகை விடுமுறைச் சலுகைகளை அவப்போது துய்க்கும் வசதியும் இருக்க வேண்டியது அவசியம். ஆனால், அமைந்துள்ள நிலையோ நேர்மாறு. வேலைப்பனு இப்படியிருக்க வேலையின்மை நம் நாட்டில் தாண்டவமாடுவது தெரிவு. பலருக்கு வேலையளித்தால் தான் பலரும் விடுமுறைகளை உள்ளபடி துய்க்க இயலும்; வேலையில்லாத் திண்டாட்டமும் நீங்கும். ஆனால் நிறைவேற்றுவது தான் கிடையாது. அதிக ஆஸ் போட வேண்டும் என்று தீர்மானிக்க முறைப் படி’ ஆஸை வேகத்தில் காகிதக்கட்டுகள் நகர்ந்து, கண் கழுவச் செய்தித்தாள்களில் விளம்பரம் போட்டுத் தேர்வுகளைப் பல நிங்களின் பின் நடத்தி, முன்னரே தெரிந்து வைத்துள்ள உறவுநட்பு வாலிப்பரை அமர்த்துமுன் ஆண்டு பலவோடும். இதற்குள் பணிபுரிவோர் வேலைச் சுமையுடன் வயதும் ஏறி நலிவர்.

ஆகவே, உண்மையிலேயே ஒரு சமூகம் பண்பட்டது என்றால், தொழிலாளரே நாட்டுக்குடிகளின் முதுகெலும்பு என்பதை உணர்ந்து அம் முதுகெலும்பு மிகுந்த சுமையால் வளையாமல் பார்த்துக் கொள்ள வேண்டும். அதற்கு, வேலையில்லாத் திண்டாட்டமும், வேலைச் சுமையின் கொடுமையும் ஒரே சமூகத்தில் இருப்பது எவ்வளவு கொடுமை என்பதை அறிய வேண்டும்; இரண்டையும் ஒருசேர் நீக்கி மேன்மைபெற வேண்டும்.

மேலாளர்-தொழிலாளர் :

எந்த நிறுவனத்திலும் தொழிலாளர்க் ‘கண்காணிக்க’ மேலா

னார்கள் உள்ளனர். நிறுவனத் தின் அளவைப் பொருத்து அவர்களின் எண்ணிக்கையும் உயர்ந்து செல் லும். தொழிலாளரைக் ‘கண்காணித்தல்’ என்றால் நிறுவனத்தின் சார்பில் பணியாளரை நன்கு செயற்படச் செய்து, அவ்வாறு செய்யாத பொழுது ‘தகுந்த நடவடிக்கை’ எடுப்பதுடன் தொழிலாளரின் குறைகளை நீக்கவும் ஆவன செய்தல் என்றும் பொருள் படும். ஆனால், இதற்கு மாருக ‘மேலாளர்’ எனப்படுவோர் ‘கீழோர்’ எனப்படுவேரை எவ்வளவுக்கு அச்சூறுத்தி மிகுதியாக வேலை வாங்க இயலுமோ அவ்வளவும் வாங்கித்தாம் செல்லும் இடமெல்லாம் விரும்பியடி தண்டனைக்கும் ஆட்படுத்துவதே தமது கடமை-உரிமை-அதிகாரம், என்ற அடிப்படையிலேயே செயற்படுகிறார்கள்; தொழிலாளரின் நலன் என்பது நிறுவனத்தின் இயக்கத்திற்கே அப்பாறபட்டதாக விட்டு விடுகின்றனர்.

மேலாளர் என்போர் கீழாளர் மேல் முழுக்க முழுக்க ஆதிக்கம் செலுத்தி அடிமைகளாக்கும் இந்தத்திலே, பண்டைக்காலத்தில் அடிமைகளின் கைகால்களில் கணத்த விலங்குகள் பூட்டியிருக்க, கைகள் சோர்ந்து பேர்க்கத் துடுப்புகளை வலிக்க விலங்குகள் உறுத்துவதால் தோல் கழன்று ஊறுகின்ற இரத்தத்தில் ஈக்கள் மொய்க்கப் பாடுபட்டுத் துவண்டுவிழும்பொழுதும் கப்பல் தலைவர்கள் சாட்டைகளைச் சொடுக்கி அடித்து வேலைவாங்குகின்றனர்.

“பேய்” எனப்படுவதன் நிலையையே நினைவுக்குக் கொண்டு வருகின்றது. இந்தத்திலே அகன்று மேலாளர்கள் தொழிலாளரின் நலனையும் கண்காணிப்பவராதல் வேண்டும். மேலாளரும் தொழிலாளரும் தத்தம் கடமைகளைச் சரிவரச் செய்து வருதல் வேண்டும்.

பண்டைய ‘மன்னர்-சேவகர்’ நிலை அகல்வதுடன் மன்னரின் மகனே மனிமுடிகுடுதல், அவனின் தத்துவப் பிள்ளையே அரியணையேறுதல், அரசிளாங்குமரியை மனந்தோனே ஆட்சி அதிகாரம் அடைதல் - போன்ற அந்தப் பண்டைய ஏகாதிபத்திய உலுத்துப்போன முறைகேடு இறந்துபடவில்லை எனக்காட்டவே இந்நாளிலும் உயர்பதவிக்காரரின் பிள்ளைகள்-உறவினர்-நன்பர்கள்-மருமக்கள் பெரும்பதவிகளை அடைவிக்கும் சீர்கேடு நிலவிவருகின்றது. இவைகள் மங்கி மறைய, எல்லோரும் சமநிலை என்பது உண்மையாக, எல்லோரும் தத்தம் கடமைகளைப் புரிந்துவர, ஏகாதிபத்திய அடக்கு முறை அதிகார ஏணியின் நிழலுமின்றி கடமையொளி திகழும் தனியுரிமீச் சுயமரியாதை வாழ்வு நிலவும் நாள்தான் அந்நாடு உண்மையிலேயே தனியுரிமை நாடாகும். அந்நிலையை நாம் அடைய உழைப்புக் கருவுலத்திற்கு இழுக்குத்தேடாமல் பெருமை செய்து போற்ற வேண்டுவது மனிதர் என்போர் ஒவ்வொருவரின் கடமையாதல் வேண்டும்.

“சிக்கனமில்லாமல் யாரும் செல்வராக முடியாது; சிக்கன மிருந்தால் யாரும் வறியராக முடியாது.”

—சாமுவல் ஜான்சன்.

டாக்டர் ஆர். ஜி. கிருஷ்ணன், F.R.C.S.I., M.R.C.S., L.R.C.P. (London)

குடும்பக் கட்டுப்பாடு ஏன் ?

[குடும்பக் கட்டுப்பாடு இல்லாமல் இந்நாட்டின் வருங்கால நெருக்கடியைச் சமாளிக்கவேமுடியாது என்பது உலகப் பேரறிஞர் கண்ட முடிவு. அளவோடு கூடிய மக்கட்டபேறு பெறுவதற்குப் பலவழிகள் உண்டு. அவற்றில் தலைசிறந்ததான அறுவை சிகிச்சை முறையில் தனி நிபுணரான டாக்டர் ஆர். ஜி. கிருஷ்ணன் அவர்கள், இச்சிகிச்சையினால் எவ்விதக் கேடும் கிடையாது என்பதை வலியுறுத்துகிறார்.]

புதிய நோய்த் தடுப்பு முறை ஏற்பாடுகளாலும், நோய்களைக் குறைக்கும் ஏற்பாடுகளாலும், இறப்பு விகிதம் நமது நாட்டில் குறைந்திருக்கிறது. இவ்விகிதம் மேலும் குறைக்கப்படும். மனித வரலாற்றிலேயே இதற்குமுன் இல்லாதவாறு மக்கள் தொகை பெருக்கத்திற்கு இது ஒரு தக்ககாரணம். மக்கள் வாழ்க்கைக்கு தொத்தை உயர்த்தப் பாடுபடும் நாடுகளில், பெருகிவரும் மக்கள் தொகை பெரும் பிரச்னையாகிவிட்டது.

நாறு ஆண்டுக்காலத்தில் (1850-1950) உலக மக்கள் தொகைக் கணக்கீடு 1·2 நாறு கோடியிலிருந்து 2·5 நாறு கோடி மாகப் பெருகியுள்ளது இன்னும் இருபத்தைந்து ஆண்டுகளில் (1950-1975) உலக மக்கட் தொகை 3·8 நாறு கோடியாக உயர்லாம் என நினைக்கப்படுகிறது. ஒரு வினாடிக்கு ஒரு குழந்தைக்கு மேலும், ஒரு மணிக்கு 5137 குழந்தைகளும், ஒரு நாளைக்கு 1,23,000 குழந்தைகளும், ஓராண்டில் 450 இலட்சம் குழந்தைகளும் பிறக்கின்றன.

கி. பி. 2000-க்குள்ளாக உலகத்தின் மக்கள் தொகை 600 கோடிக்கும் அதிகமாகலாம் என ஊகிக்கப் படுகிறது.

நமது நாட்டிலும், பெருகிவரும் மக்கள் தொகை ஒரு பெரும்பிரச்னையாகிவிட்டது. ஒரு நாளில் 25,500 குழந்தைகள் பிறந்து மக்கள் தொகை பெருக்கடுக்கிறது. ஆண்டொன்றுக்கு, 90 இலட்சம் மக்கள் கூடுதலாகி, பற்றாக்குறையாக உள்ள உணவுப் பொருள்களைப் பகிர்ந்து கொள்கின்றனர்.

உலக மக்கள் தொகையில் சீனாவுக்கு அடுத்து இரண்டாவது இடத்தைப் பெறுகிறது நமது நாடு. உலகத்தின் மொத்த நிலப்பரப்பில் 2·4 சதவிகிதம் பரப்புள்ள நமது நாடு உலக மக்கள் தொகையில் 14 சதவிகிதத்தை ஆதரிக்க வேண்டியுள்ளது. நமது நாட்டில் ஆண்டொன்றுக்கு 2.15 சதவிகிதம் மக்கள் தொகை பெருக்கமடைகிறது. ஸ்டீடன் நாட்டு மக்கள் தொகை போன்ற அளவு நம் நாட்டில் ஒவ்வொராண்டும் பெருகி வருகிறது -

இப்படி ஆண்டுதோறும் பெருகி வரும் மக்கள் பெருக்க்கிறது நம் மால் சமாளிக்க இயலுமா?

இந்தியாவின் இன்றைய இறப்பு விகிதம் அமெரிக்க ஐக்கிய நாடுகளில் உள்ள அளவுக்குக் குறைந்துள்ளது பிறப்பு விகிதம் இனியும் கட்டுப்படுத்தாவிடில் நூறு ஆண்டுகளுள் ஐந்து மடங்கு மக்கள் தொகை கூடுதலாகிவிடும்.

நம்முடைய குழந்தைகளின் நல்வாழ்வுக்கு வழிகோல் நாம் எப்பொழுதும் முயன்று கொண்டிருக்கிறோம்? ஆனால் இத்தகைய மக்கள் பெருக்கத்தால் அவர்களும் எதிர்காலத்தில் நல்வாழ்வு வாழ வழியில்லாமல் போகும்.

பாலம் அல்லது கட்டடம் கட்டுவதற்கு முன், வரைபடம் (Plan) இல்லாமலும் செலவுத் தொகை முன்னேட்டத் திட்டம் இல்லாமலும், தொடங்குதல் இல்லையன்றோ? அது போலவே குடும்ப வளர்ச்சிக்கும் முன்கூட்டியே திட்டம் வகுத்துக் கொள்ள வேண்டும். இன்பமான இல்லறத்தை அமைத்துக் கொண்டு தக்க கண்காணிப்பில் சிறந்த குழந்தைகளை வளர்க்கலாம். குழந்தைகளின் போதுமான வளர்ச்சியை உறுதிப்படுத்த ஒரு குழந்தை பிறப்புக்கும் மற்றொரு குழந்தை பிறப்புக்கும் இடைக்காலத்தை அதிகமாக்கி, குழந்தைகளின் எண்ணிக்கையைக் கட்டுப்படுத்த வேண்டுவது இன்றியமையாததாகும். இதனால் தாயின் உடல் நிலை காக்கப்பட்டு, குடும்பத்தில் இன்பம் வளரும். குழந்தையும் உடல்நலத்துடனிருக்கும். இது இயலாத தொன்றல்ல. விருப்புப்படி குழந்தை பெறுவதற்காக அமைக்கப் பட்டுள்ளவையே குடும்பக் கட்டுப்பாடு நிலையங்கள்.

காரணம் என்ன?

“அபாய நிகழ்ச்சியில் பலர்மாண்டு விட்டால் அது அபாயத்தினால் நிகழ்ந்ததாம்! அதில் ஒருவன் தப்பித்துக் கொண்டால் அது கடவுள் கருணையினாலாம்! இது என்ன யுக்தியோ! தான் கோரிய சங்கதிகளில் ஒன்று கூடிவந்தால் அது கடவுளினால் என்கிறார்கள்; ஆனால் கோரிய மீதி 99 சங்கதிகள் கைகூடாமைக்கு யார்காரணமோ?”

—ம. சிங்காரவேலு

முன்று குழந்தைகளை உடையவர்கள், குடும்பக்கட்டுப்பாடு நிலையங்களுக்குச் சென்று இனிக்குழந்தைப்பேறு உண்டாகாமல் இருக்கத் தையல்முறை சிகிச்சை பெறலாம். இது நிரந்தர முறையாகும். ஆன் அல்லது பெண் இந்த முறைப்படி அனுபவமிக்க டாக்டரின் உதவியைக் கொண்டு எளிதில் சிகிச்சை பெறலாம். இந்த முறையை உடல் சோர்வோ, உள்ளக் கவலையோ, கலவி இன்பத்தில் குறைபாடோ ஏற்படாது.

இந்த அறுவை முறைப்படி பெண் களை விட ஆண்கள் சிகிச்சை பெறுதல் எனிது. பெண்களுக்கு குழந்தை பிறந்த பின் இந்த அறுவை சிகிச்சை செய்யப் படுகிறது. அவர்களை ஒரு வார்காலமாவது ஓய்வாகப் படுக்கை யில் இருக்கவேண்டும். ஆனால் ஆண்கள் இந்த சிகிச்சை பெற்றவுடன் இரண்டு முன்று நாட்கள் ஓய்வுக்குப்பின் நலம் பெறுவர்.

போட்டிக் கட்டுரை:

சாதிகளை ஒழிக்க வழி

— பட்டுக்கோட்டை பாண்டியன். —

[சாதி ஒழிப்புக் கட்டுரைப் போட்டியில் இரண் டாம் பரிசு பெற்றதாகத் தேர்ந்தெடுக்கப் பட்டது, இக்கட்டுரை. இதில் வேறு சில வழிகள் வலியுறுத்தப் பட்டுள்ளன.]

சாதியானது ஒரு க்கத்தை தயோ, பண்பாட்டையோ, பொருளை தயார்த்த உண்மைகளையோ தருவதாகவும், போதிப்பதாகவும் நாம் எங்கும் காணமுடியாது. ஆனால் மனிதன்கள் இன்னமும் சாதிமுறையை வைத்துக் கொண்டிருக்கிறார்கள்?

தமிழனின் இன்றையப் பண்பாட்டில், அவனுக்கு எந்தவித மான சம்பந்தமும் கிடையாது. இது கலப்பு நாகரிகமாகும். தமிழனது அறிவில் தெளிவில்லாத தன் காரணம் ஆரியக்கலப்பே. தமிழன் சாதிக்கு வீருந்தானது ஆரிய ஒழுக்கப் பயிற்சியிலே தான். தமிழனின் தனி முயற்சியில் எழுந்த கலை; நூற்கள்; ஏடுகள்; என்பனவெல்லாம் சாதியைக் காட்டவில்லை. தமிழன் பண்பாடும், நாகரிகமும், அலாதியான உண்மைகளை உடையன.

சாதி என்ற பொருளை ஆராய்ந்து பார்த்தால் அது 'பொய்' என்பதையே உரைக்கும். அதை ஒழிக்க என்னசெய்வது என்று என்னும் மக்கள் வேண்டும். ஒருவர், இருவர் அல்லது ஒரு குழு மட்டும் சிந்தித்தால் போதாது. எந்த ஒரு சமுதாயத்தைச் சாதி மேய்ந்து

வருகின்றதோ அந்தச் சமுதாயமே எழுந்து வரவேண்டும். சாதியை ஒழிப்பது எப்படி என்பதை ஜந்துவிதமான முறைகளில் அனுகிப் பார்த்தால், இவைகள் எல்லாவற்றையும் விட மேலாக, மனிதன் துடணர்ச்சிகளும், எண்ணங்களும் சாதியை நினைக்காமல் இருந்தால் அது ஒழுந்து விடும் என்பதை உணரலாம். இளமையிலேயே சாதி என்பதை மறந்தே வாழ்வது என்பதும், எல்லோரையும் தருந்த அளவிலேயே மதிப்பது என்பதும் நடைமுறையில் வளரவேண்டும்.

கல்வி; பொருளாதாரம்; வாழ்க்கைத் தத்துவம்; தனி மனிதனும் சமுதாயமும்; வருங்காலமும் உட்சியங்களும்—என்பனவற்றை முறையாகக் காண போம்.

கல்வி

கல்வியானது மனிதனுக்கு ஊட்டும் நெறி அல்லது அறிவு. வாழ்வின் உற்ற உண்மைகளைப் போதிப்பதாக அது அமைய வேண்டும். இது மிக முக்கியம். அடுத்து அது அவனின் சிந்தனைத் திறத்தினால் ஒரு முன்னேற்றமான உணர்வை அடையத் தூண்டவும் வேண்டும். நடை

மூறைச் செயல்களால் விளையும் தீமைகளை உணர்ந்து கல்வி இயல் மூலமாக அதைச் சீர் திருத்த வேண்டும்.

சாதியை புத்தகங்கள் மூலமாகப் பரப்புவது அறிவின் தாழ்ந்ததன்மையையே குறிக்கும். அதை அறிவுணர்ச்சியின் ஊடே இணக்கவே கூடாது. தொழிலைப் போலக் கருத வேண்டும்.

குழந்தை பள்ளிக்குச் சென்றதும் தனது இயல்பு உணர்ச்சிக்கு மாறுபட்ட சூழ்நிலையில் பழக நேரிடும். அப்போது ஊட்டும் உணர்ச்சியானது எப்படியிருக்கவேண்டும் என்பதுதான் இங்கு சிந்தித்தற்குரியது. ‘சாதி கள் இல்லையடி பாப்பா’ என்ற தும், “சாதின்னே என்ன சார்?” என்று மாணவி கேட்கிறார். அங்கு வண்ணேன், தட்டான், தச்சன் எடுத்துக் காட்டுக்களை வைத்து சாதியை மறைமுகமாக வளர்க்கும் வேண்டாத அருபவம் கிடைக்கத்தான் செய்கிறது.

சாதி யைப் புறக்கணிக்கும் முயற்சியிலும் சாதி என்பது என்ன என்பதை எப்படியோ மாணவர்கள் அறிந்து கொள்கின்றனர். சாதியின் பெயரால் பள்ளிகளில் மாணவமாணவிகள் சேர்த்துக் கொள்ளப்படுவதும் இதற்குக் காரணமாகும். பின்சு உள்ளங்களில் ஊட்டக்கூடிய கல்வியானது, என்றாம் நிலைத்து நிற்கக்கூடியது நிலைத்து நிற்பதோடு புதிய உணர்ச்சிகளையும், சிந்தனைகளையும் ஊட்டுவதாக ஏம் மாறிவிடும். இளமையில் சாதி உணர்வில் தூண்டப்பட்ட வன் பிற்காலத்தில் அதை எனிதில் விடமாட்டான். ஏன்? சாதி அவனை விட்டால் அல்லவா அவன் அதை விடுவதற்கு ஏதுவாகும்...?

கல்வி குழந்தை உணர்ச்சிகளைத் தூய்மைப் படுத்துவதாக இருக்க வேண்டும். குறுகிய மனப்பான்மையில் சிதறிய நாம் இன்று தொழிற்கல்வியின் இன்றியமையாத தேவையினால் வருந்தி நிற்கிறோம். ஒருதொழிலானது குறிப்பிட்ட சாதிக்கல்ல என்ற பரந்த அடிப்படையான எண்ணம் மாணவர்களுக்கு வளியுறுத்தப்பட வேண்டும்.

பள்ளிகளிலே சாதியை முன்னிட்டு நடத்தப்படும் கூட்டங்களை அனுமதிக்கக் கூடாது. மாணவர்களை சாதி வெறி பிடித்த கழக, சங்கங்களின் விழாக்களுக்குச் செல்ல அனுமதிக்கக் கூடாது. நாடகம், சினிமா போன்ற கலைகளில் சாதியின் பெயரை கற்பணியாக்கூட வைத்து அழைக்கக் கூடாது. அது மாணவர் உள்ளங்களில் விளையாட்டாகப் பதிந்து, சமூகத் தொற்று நோயாக புதிய எழுச்சி பெற்றுவிடும்.

முதியோர்களிடமிருந்து சாதியை ஒழிப்பது சற்றுக் கடினமே. முதியோர் கல்விக் கூடங்களில் சாதியின் பெயரால் ஏற்படும் தீமைகளைப் பற்றி அடிக்கடி உரை நிகழ்த்த வேண்டும். அதன் வன்மையைப்பற்றி நெஞ்சு உருகும்படி எடுத்துக் கூறவேண்டும். இன்றைய நாகரிக யுகத்தின் முன்னேற்றங்களையும், தொழில் வளர்ச்சியின் மேம்பாட்டையும் காட்டி அவர்களின் கவனத்தைப் புதுமை நோக்கித் திருப்ப வேண்டும்.

உணர்ச்சிகளுக்கு அடிமையாகும் சாதி ஓதிகளை அவர்களது எண்ணத்திலிருந்து பிரிக்காவிட்டாலும், அவர்களின் வெறிச் செயல்களிலிருந்து சாதி உணர்ச்சி விளைவுகளைத் தடைப் படுத்தச் சட்டங்கள் இருக்க

வேண்டும். அவற்றைக் கல்வி அரிவின் தத்துவங்களிலும் முனைத்துவ ரீதியிலும் புகுத்த முயல் வேண்டும். வலுக்கட்டாய மென்பது நன்மைகளையும் பழி வாங்கும்; ஆதலால் கூடவே கூடாது. பெரும் பேத உணர்ச்சி களை வலுவின தாக்கும் பயனுள்ள காரியங்களைக்கூட கல்வி அறி வால் வெல்ல முயல் வேண்டும்.

பகுத்தறிவு வாதியின் மதம்!

நீதியையும், இருக்கத்தையும் நேசித்தல்; துன்புற்றவருக்கு அன்பு காட்டி ஆறுதலளித்தல்; மெலிந்தாருக்கு உதவி உற்துணையாக நிற்றல்; நன்றி மற வாமை; உண்மையையும், உரிமையையும் காத்து நிற்றல்; மஜைவியையும், மக்களையும் நன்பரையும் இன் பம்ரகப் பேணுதல்; எழிலான இன்ப இல்லறம் நடத்துதல்; இயற்கையின் படைப்பிலும், கலையிலும் எழில் கண்டு போற்றுதல்; மனதை மகிழ்வாகவும், உறுதி யுடனும் இருக்கச் செய்யத் தன்னையும், மற்ற வரையும் மனப்பக்குவும் அடையச் செய்ய வழி வகுத்தல்; இன்சொல்லாலும், பெருமிதச் செயலாலும் வாழ்வைப் பொலிவாக வைத்து முழுமை பெறச் செய்தல்; குற்றம் களைந்து, வெறுப்புனர்ச்சியை, விட்டெடாழித்தல்; புதிய உண்மைகள் புகுவதற்கு மகிழ்வோடு வழிவிட்டு ஏற்றுதன்னம்பிக்கையை வளர்ச் செய்தல்; தன்னால் இயன்ற அளவு நன்மை செய்துவிட்டு, பற்றற்று இருத்தல். இதுதான் பகுத்தறிவின் மதக் கோட்பாடு; விஞ்ஞானத்தின் வழிமுறை.

— இங்கால்

மேலைநாடுகளின் முன்னேற்றவளர்ச்சியினைச் சுட்டிக்காட்டி அங்குள்ள கல்விமுறையை நாம் பயின்றுவிட்டு வாளா இருப்பது நன்றன்று. கல்விமுறை சமுதாயத்தை மாற்றும் சக்தி படைத்தது. அது சாதியை எளிதில் வென்றுவிடும். அதற்கு மனிதன் இதயம் பண்பட வேண்டும்.

பொருளாதாரம் :

பொருளாதாரம் சாதியை நேரடியாக வளர்க்கவில்லை என்ற போதிலும், மறைமுகமாக அதுசாதியை வளர்க்கத்தான் செய்திறது. பணத்தினால் ஏற்றத்தாழ்வு என்பது சாதியின் அடிப்படையையும் கொண்டு நிர்ணயிக்கப் படுகிறது. இன்றைய சமுகத்தில் ஒரு சாதியில் நிறைந்த செல்வந்தர்களும், மற்றொரு சாதியில் ஏழைகளும் நிறைந்து கிடக்கிறார்கள். சாதியால் தாழ்ச்சி பெற்ற மக்கள் பணத்தாலும் தாழ்ச்சி நிறைந்தவர்களாகவும் இருக்கிறார்கள். சமுதாயத்தின் கடைநிலையில் உள்ளவரை, சாதியாலும், பணத்தாலும் உயர்ந்தவன் எவ்வாறு நேசிக்க முடியும்?

ஒரு சாதியில் ஒரு ஏழை மற்றொரு சாதியின் பணக்காரன் ஒருவனைப் பார்க்கும் போது அவனது பணத்துக்கும் சாதிக்கும் சரிசமமாக மதிப்புக் கொடுக்கிறார்கள். “உயர்ந்த சாதியில்” உள்ளவர்கள் ஏற்கனவே ஏராளமான வருவாய் கொண்டவர்களாகவும், தாழ்ந்த சாதிக்காரன்குறைந்த வருவாய் உடையவனாகவும் இருப்பதால், அவர்கள் தனித்தனியே வீற்றிருந்து சமுதாயத்தை நடத்திச் செல்ல விழைகின்றனர். இந்நிலைமை நீங்க எல்லோருக்கும் சமமான தொழில் வாய்ப்பும், பணவருவாயும் கிடைக்க வேண்டும்.

நாம் இன்று காணும் பணக் காரர்கள் பல சாதியைச் சார்ந்த வர்களாக இருந்தாலும் ஒன்று பட்டுவிடுகிறார்கள். பணம் அவர்களைப் பினைத்து வைக்கிறது என்பதுதான் உண்மை. அவர்கள் தங்கள் சுரதியை மறந்து கூடச் சில சமயங்களில் திருமணங்களும் புரிகின்றனர். இங்கு பொருளாதாரம் நல்லாட்சி செய்கின்றதன்கோரே? சாதிக் குறுக்கீடு எங்கோ ஒடி விட்டதல்லவா?

இன்றைய நாகரீக வாழ்வில் செல்வந்தர்கள் அனைவரும் ஒன்றுபட்ட சமத்துவ பொருளாதார தத்துவத்தையும், சாதிபேத மற்ற சுகோதா உறவையும் கொண்டு சமூகத்தை சிறக்கச் செய்ய வேண்டும்.

தென்னுஃரிக்காவிலே நிற வெறியால் தொல்லைக்குள்ளான இந்திய சமூகத்தினரைக் காப்பாற்ற, மனித உரிமைகளைத் தடையின்றி வழங்க, காந்தியிடிகள் வழக்காடியபோது அங்கு பெரும் பணக்காரர்களே உதவி ணர்கள். ஏழைகளும் கூட தமது சொற்பத்தொகையையும் உடல் உழைப்பையும் தந்தனர். பணக்காரர்கள் பணத்தியாகம் செய்தது, நிறவெறியையும், சமூக வெறியையும் ஒடுக்கவே. பொருளாதாரம் இங்கு மற்றேர் நிலையில் பயன்படுகிறது கான்க. அதே பணக்காரர்கள் நமக்கென்ன என்று வெள்ளையரைக்குள்போட்டுக்கொண்டு சுயநல்தை மட்டுமே பெரிதாகக் கொண்டிருந்தால் என்னவாகியிருக்கும்?

அதைப்போலவே இந்திய சுதந்திரப் போராட்ட காலத்திலே எத்தனை கோமஸ்வரர்கள், லட்சாதிபதிகள், செல்வந்தர்கள் தமது சாதி மதம் துறந்து, சுதந்திரம் என்ற சுவைக்கனியைப்

பாதுகாக்க முயன்றனர்! எவ்வளவோ பொருட்தியாகம்! உள்ளத் தியாகம்! உயிர் தியாகம் சுதந்திரப் பிடிப்பும், சுயகவுரவும் ஒவ் வெராரும் கனுக்கும்தேவை அல்லவா? அன்று சுதந்திரம் காக்க முன்வந்து சுதந்திரம் அடைந்தது போன்று இன்று சாதி ஆதிக்கம் ஒழிவுதற்கும் செல்வர்கள் ஒத்துழைப்புத்தரவேண்டும்; முன்வரவேண்டும்.

சாதியை ஒழிப்பதில் செல்வந்தர்கள் இரண்டு விதத்தில் பயன்படுவார்கள். ஒன்று, தம்மைப்பொது நல வாதியாக்கிக்கொண்டு எல்லோருக்கும் பயன்படச் செய்வது. இரண்டு, சாதியை எண்ணுமல் எல்லோரும் சமம் என்ற அளவிலே சாதிமரியாதையை விரும்பாமலும், பண்ததன்மையை அளந்து காட்டாமலும் ஒழுங்கு முறையில் வாழ்வதுமாகும்.

சாதியின் பெயரால் பணத்தின்தன்மையை உருவாக்கலாகாது. பொருளாதார ஏற்றுத்தாழ்வால் பீடிக்கப்பட்டுள்ள சமுதாயத்தைத் தீர்த்திருத்தம் செய்ய முற்படும் போது அவர்கள் சாத்தமுறையையும் ஒழிக்கக் கடமைப்பட்டுள்ளனர். சாதிமுறையும் பொருளாதார சமத்துவமும் நாணயத்தின் இருபக்கங்களாக இருக்கின்றன.

பணம் இன்றைய வாழ்விலேவிலைமயிகுந்த சாதனம். அப்படிப்பட்ட சாதனமாக உள்ளபணத்தை அரசியலார் உணர்ந்து பொருளாதார கட்டுப்பாட்டையும் கொண்டு திட்டங்களையும், சீருமைப்பையும் உருவாக்கி மனிதனை மிருகமாக்கும் சாதியையும் மற்ற பேதானார் சீ. சி. சாதனங்களையும் அறவேகளைந்து மனிதனை மனிதனாக்க முயல வேண்டும். பணத்தினுலே உறவும் இன்பழும் கூடுதல்

மானால் சாதியில் தாழ்ந்தவர்கள் பணத்தினாலும் தாழ்ச்சி கொண் டிருப்பதால் சாதி வளருமே தவிர ஒழியாது. பொருள் பயடுத்த செல்வர்களும் அரசியலாரும் முயன்று சாதியை ஒழிக்க வேண்டும்.

வாழ்க்கைத் தத்துவம் :

வாழ்க்கைத் தத்துவம் என்றால் வாழ்க்கை வாழும் முறையினைக் கூறுவதாகும். இது சமூதாயத்து மக்களையெல்லாம் கவர்ந்து நிற்கக் கூடியது. வாழ்வு எப்படியும் அமையலாம். ஆனால் நடைமுறைகளைப் பின்பற்றித்தான் வாழ்க்கைத் தத்துவம் மலருகின்றது.

ஒரு சமுதாயம் பலசாலிகளின் கூட்டாக அமையலாம். அவர்கள் எல்லோருக்கும் அடிப்படைப் பலம் பொருந்திய வாழ்க்கை வசதிகளை சர்க்கார், அளிக்க வேண்டும். “உயர்ந்த சாதி—தாழ்ந்த சாதி” அடிப்படையில் சலுகைகள் வழங்கவே கூடாது. அது சாதி உணர்வைத் தூண்டவில்லை என்ற போதிலும், சாதியை மெய்ப்பிக்கின்றது. சமுதாயச் சுக்கரங்கள் சமத்துவ ரீதியான கண்ணேட்டங்களுடன் செயல் பட வேண்டும். கல்வி கேள்வியால் எந்த அளவுக்கு ஒருவனை மாற்ற முடியுமோ அந்த அளவுக்கு வாழ்க்கைத் தத்துவ அடிப்படையாலும் ஒரு வணை மாற்ற முடியும்.

சிலகோடி மக்களின் உள்ளாங்களில் உள்ள பழமை இருளைப் போக்க இன்றுள்ள சமூக உயர்வு-மனப்பான்மை பயன் படாது. ஏட்டனவில் வாழ்க்கைத் தத்துவங்களை அறிந்தால் மட்டும் நாம் முன்னேற முடியாது. நமது தத்துவங்கள் மக்கள் தம் கருத்துக்களாகவும் செயல்களாகவும் மலரமுயல் வேண்டும்.

முதல் உலகப் போர் முடிந்த பின்பு ருஷ்ய நாட்டிலே, பொருளாதார நெருக்கடியும், சமூக பிறப் போக்கு சக்திகளும், மத வெறியும் வாழ்க்கைத் தத்துவத்தைச் சீர்க்குலைத்து விட்டன. அதைச் செம்மைப்படுத்த வெளின்கையாண்ட முறைகள் போற்றக்கூடியவைதான். அவ்வாருகாவிடி ல் கொடுங்கோலாட்சி, பொருளியல் வேறுபாடுகள், மத வெறி-இவைகள் மறையாமல் நீடித்தே இருந்திருக்கும், மக்களின் வாழ்க்கைப் போக்கில் ஒருபெரும் உள்ளப் புரட்சி ஏற்பட வேண்டும். தாழாகவே மக்கள் தம்மை செம்மைப் படுத்திக் கொள்ள வேண்டும். அரசியலார் மக்களிடம் உள்ள தவறுந் போக்கைத்திருத்த முனையும் போது மக்கள் உதவி செய்ய வேண்டும்.

வாழ்க்கை வாழும் போது மனி தன் தன்னை எண்ணிப் பார்ப்பதேயில்லை. எண்ணிப் பார்க்கச் செய்வது எல்லோருடைய கடமையாகும். புதுமையான வாழ்க்கைத் தத்துவங்களைக் கூறி அதனாடிப்படையிலும் வாழுவாம் என்பதைக் காட்ட வேண்டும். உழைப்போம்; உண்போம்; அழிவோம்;-இந்த முறையில், இயங்கவேண்டி நாம் பிறரின் மனத்தையோ, எண்ணாங்களையோ, உரிமையையோ, சுதந்திரத்தையோ, ஏதாவது ஒரு பிறபோக்கு மரியாதை காரணமாக பறிக்கவோ, கெடுக்கவோ ஆசைப் படக் கூடாது.

வாழ்வானது எப்படியும் சிறந்த நெறிகளினால்தான் சிறப்பாக முடியும். அதனால் வாழ்வுத் தத்துவத்தின் அடிப்படை சாதியை அறவே நினைக்கத் தூண்டாத ஒன்றுக், எட்டாத தொலைவில் வைக்கப்படவேண்டும். உலகத்

தில் உள்ள பொருளைவாம் எல்லோருக்கும் சொந்தம் என்ற உண்மையில் நம்பிக்கை வேண்டும். இதை எல்லேரும் அறிய வேண்டும். அறிந்து செயல்படவும் முன் வரவேண்டும்.

தனிமனிதனும் சமுதாயமும்

தனிமனிதனும் சமுதாயத்தின் ஒரு உறுப்பு. தனிமனிதனை நீக்கி விட்டு சமுதாயத்தைக் காண முடியாது. சமுதாயத்தை நீக்கிவிட்டால் மனிதனைக் காண முடியாது.

தன்னளவில் மனிதன் து பாடு சாதியை வளர்க்கிறான். அதைப் பலன், சமுதாயத்திலே கெட்ட நாற்றம்தான் வீணப்படுகிறது; ஆதலால் தனிமனிதனும் திருந்திட வேண்டும்.

இன்றையப்பள்ளி இளைஞர் சாதிபேதமற்ற முறையில் சிந்திக்கவும், உண்மைகள் தெளிய வும் கற்றுக்கொள்ள வேண்டும். புத்தனுக்கு இருந்த நம்பிக்கை, தன்னம்பிக்கை, ஒரு புதிய மதமாகவே உருவாகி இருக்கிறது—இன்று சிலரிடம் நம்பிக்கை என்-

ஆதி சங்கரர்

“ஆதி சங்கரர் தத்துவப் பொருள் பற்றி வாதிட்டுப் பல்கை வென்று தமது கொள்கையை நிலைநாட்டினாராம். அவர் கூட்டங்களிலே பேசிக் கொண்டிருக்கும் போதே—வாதம் புரிந்துகொண்டிருக்கும் போதே—முறையமாய் மறைந்து மிக்களின் ஆதரவுத்துத் தம் பக்கம் திருப்பிடிடுவாராம்! ஒரு நாள் தம்மோடு வாதிட்டுத் தோற்ற ஒரு எதிரியின் மனைவி ஆண்—பெண் உறவு பற்றிக் கேட்ட கேள்விக்கு அவருக்கு விடை கூறத் தெரியவில்லையாம்! காரணம், திருமணமாகும் முன்பே துறவு பூண்டவரல் வலவா? வெற்றி ஒன்றையே குறிக்கோளாகக் கொண்ட சங்கரர் ஆண்—பெண் உடல் உறவு பற்றிய கேள்விக்கு விடை சொல்லச் சிறிது காலம் தவணை கேட்டு மறைந்தாராம்.

இறந்துபோன அரசன் ‘அமரு’ என்பவரின் உடலிலே தம் கலை மகிமையால் தம் உயிரைப் பாய்ச்சினாராம் ஆதி சங்கரர்! இறந்த அமரு உயிர்

பெற்றுமை. அழுது கொண்டிருந்த அவன் மனைவி ஆவோடு ஒடிவந்து அணைத்தாளாம்! பிறகு.....? கொஞ்சகாலத்திற்குப் பின்பு சங்கராச்சாரியார் தம் யோக சாதனை களை முடித்துவிட்டு. கேள்விக்குரிய விடையை நேரிடையாகப் பயின்று முடித்து, கேள்வி கேட்டபெண் ஸிடம்வந்தாராம். “திறமையாக விடையளித்து, விவாதத்தில் வென்றாராம்! ஆண்—பெண் உறவு பற்றிய கேள்விக்கு விடை சொல்லத் தெரியாதது ஆதி சங்கரருக்குதுறவிட்கு—ஒரு குறையா? இதற்காக ‘அமரு’ உருவம் பெற வேண்டுமா? அப்படியானால் உண்மையான துறவியா? உண்மையாகவே வேற்றுக்குப் பெற்று அதற்குப் பின்புள்ள செயல் செய்தது பொய்யென்றாலும், அப்படிப் பெற்றதாகப் பொய்யுரைத்து, ‘அமரு சாதகம்’ என்ற நூல் புனைய வேண்டுமா? “அமருசாதகம்” படியுங்கள்!

—R. D. கார்வே.
(தமிழாகக் : குருதாசன்)

மானுஸ்யலே இல்லை.பத்துப் பேர் படிச் செய்தால் அரசாங்க உதவியும் கிடைக்கிறது; அதனால் எடுத்த காரியம் வெற்றிபெறவாய்ப்பு உண்டு என்பதை மறந்து போகின்றனர்.

மகா அலெக்சாண்டர், நெப்போவியன், ஹிட்லர் போன்ற வைராக்கிய சீலர்கள் தாம் கொண்ட கொள்கையில் எவ்வளவு பிடிப்பு உறுதி, நம்பிக்கை வைத்திருந்தார்கள் தெரியுமா? அதனாலேதான் இன்றும் அவர்கள் வரலாறு நம்மைக் கண்டு நடைக்கிறது. அதர்மமோ, தர்மமோ, ஆனால் அதன்பேரில் இருந்த மதிப்பு எவ்வளவு என்பதைக் கணக்கிட முடியாது. ஏன் நாமும் அவ்வாறு வைராக்கிய சீலர்களாகி, நம்பிக்கையாரர்கி சாதிப்பேயை வீரட்டக் கூடாது?

'உலகம் ஒரு பூக்காடு அங்கு எத்தனையோ விதமான மலர்கள் மலரலாம். ஆனால் தோட்டக்காரர்களாக ஜெர்மானியரே இருக்கவேண்டும்' என்று நீரிட்லர். எவ்வளவு நெஞ்சுரம்? எவ்வளவு ஏதேச்சாதிகார முளை! எவ்வளவு சர்வாதிகார ஆணவம்? அதர்மத்தில் இவ்வளவு பிடிப்புடன் இருந்த நீரிட்லரைப் போல நாமும் நம் லட்சியத்தில் அவ்வாறு ஏன் செயலாற்றக் கூடாது? நாம் மேற்கொள்ளும் பணி தலையானது. தனிமனிதர் எல்லோரும் முயன்றுல் முடியாத தும் உள்தோ?

அமெரிக்காவிலே ஒரு லிங்கன் தோன்றி சமுதாய ஏற்றத்தாழ்வை, அடிமை வியாபாரத்தை ஒழிக்க வில்லையா? அதற்கென தனிச்சட்டங்கள் அரசியல் நோக்காகக் 'கொண்டுவரவில் விலையா? அதெல்லாம் தனிமனித்தனது. என்னத்தில் எழுந்தகருத்தும், பெருமை வாய்ந்த ஏசெயல்களும் அல்லவா? எனவே

நாமெல்லாம் புரட்சி வீரர்களாக மாறி சாதியை ஒழிப்பதில் முளைய வேண்டும். மாநாடுகள் கூட்டினானங்களை வெளிப்படுத்த லாம். சாதியின் பெயரால் விளங்கும் எல்லாவிதமான நிலையங்களையும் ஒதுக்கி நிற்கலாம். சாதித் தொழிலையும், சாதிமுறையிலேயே வாழ்வை ஒட்டும் மக்களையும் வேறுவழிகாட்டித்திருப்பி விடலாம்.

சாதியினை ஒழிக்க விரும்பும் மனிதன் ஒவ்வொருவனும் தனினை சாதியற்ற மனிதனுக்கு சமுதாயத்துக்கு அறி விக்க வேண்டும். அத்துடன், அவன்தான் சார்ந்த அரசாங்கத்துக்குத் தனினைப்பற்றி எழுத்துமூலம் தெரியப்படுத்த வேண்டும். நாட்டிற்கு சட்டத்திட்டங்கள் ஏற்படுத்தும் சபைகள் அவற்றைப் பரிசீலனை செய்ய வேண்டும். அயராது உழைக்க விரும்பும் அன்பர்கள் கிராமங்களிலே புகுத்தறிவு பிரச்சாரம் செய்யவேண்டும். வழக்கங்களை மதித்து நடக்கும் மக்களிடத்தில் தம் சார்பான உண்மைகளை வெளிப்படுத்தும் முறை திறமையாகவும், தந்திரமாகவும் இருக்க வேண்டும்.

மனிதன் மேல் கிடக்கும் வேறுபாட்டுச் சுமைகளை என்னிப்பார்க்கத் தூண்ட வேண்டும். பெண்மனிகளின் மனத்தைக்க வர்ந்து அவர்கள் நங்கள் கணவரை மாற்றி விட முயல வேண்டும். கலப்பு மணத்தைத் தடையின்றி பழைய முறைப்படியே வேண்டுமானாலும் நடத்தி வைக்க முயலவேண்டும். கோயில்களுக்கு எல்லோரும் சென்றுவர உரிமை வழங்கப்பட வேண்டும். கோயில் பூசாரிகளாக எல்லா சாதியினரும் வரவாய்ப்புத் தரவேண்டும்.

வருங்காலமும்
லட்சியங்களும்

வருங்காலத்துக்கு நமது முன் னேற்றத்துக்காக தமிழகத்தில் “தமிழர் சமய சங்கம்” என்ற அமைப்பை நிறுவ வேண்டும். சாதியின் அடிப்படையையும், சாதியையும் களையும் பேற்றுல் நிறுவப்பட்டதாக சமுதாயத் துக்கு அறிவிக்க வேண்டும். எல்லா சாதியினருக்கும், மதத் தினருக்கும் அதில் உறுப்பினராக உரிமை உண்டு. உறுப்பினர்கள் தாம் எந்த சாதியையும் சார்ந்தவ ரல்ல என்று வாக்குறுதியுடன் எழுதித் தரவேண்டும். இனி

மேல், சாதியை ஒழிக்கப் பாடு படும் கட்சிக்கே வாக்காளர்கள் ஓட்டுச் செய்யவேண்டும்; பிறகு சமூக உறவைக் கெடுக்கும் சாதியை ஒழிக்க தம் பிரதி நிதிக்கோ அரசாங்கத்துக்கோ ஆலோசனை கூறவேண்டும்.

வருங்காலம் சிறக்க நம் லட்சியமும் சிறந்ததாக இருக்க வேண்டும். மேலைநாடுகள் விஞ்ஞான யுகமெனக் கருதி ஏராளமான முன்னேற்றத்தோடு வானுலகை எட்டுகின்றார்கள். நாம் இங்கு இன்னும் தான் சாதியை ஒழித்து வருகிறோம் !!

“அறியாத காலத்தில் வெறும் நம்பிக்கையுடன் செய்வதெல்லாம் பூக்கி; அறிவு பெற்ற பிறகு செய்வதெல்லாம் மெய்யறிவு ஆகும்.”

—வேஷகஸ்பியர்.

*

*

*

“கற்றறிந்தவர்களாயிருக்க வேண்டுமென்று எல்லோருமே ஆசைப் படுகின்றனர்; ஆனால் அதற்குத் தகுந்த விலை கொடுக்க (உழைக்க) மட்டும் எவரும் விரும்புவதில்லை.”

—Juvenal.

*

*

*

“மூடப் பழக்க வழக்கங்களைத் ‘தெய்வீகம்’ என்று மதிக்காத மனி தனைப் பொல்லாதவன் என்று மற்றவர்கள் கருதுகின்றனர்; அவர்களுடைய இயல்பான கோழைத்தனமே இதற்குக் காரணம்.”

—பர்னூர்ட் டா.

*

*

*

“உலகமே ஒரு போர்க்களம்; அதில் நம் வாழ்க்கை ஒரு போராட்டம். இப்போராட்டத்தில் நம் வெற்றிக்கான கருவி என்ன? வெற்றி பெறவோம் என்ற எண்ணமும், தன் திறமையில் தான் கொண்டுள்ள நம்பிக்கையும்தான்.”

—நப்போலியன்.

உங்களுக்கு ஊக்கம் பிறக்க

இங்குள்ள பொன்மொழிகளில் சிலவேனும் உங்களுக்குப் பொருந்தலாம். மிகப் பொருந்தக் கூடிய ஒன்றைப் பொறுக்கிக்கொள்ளுங்கள். அதைத் திரும்பத் திரும்பப் படியுங்கள்; மனப்பாடஞ் செய்யுங்கள்; பலதடவை நினைவுபடுத்திப் பாருங்கள்.—பிறகு நடத்தையில் காட்டுங்கள்.

மற்றப் பொன்மொழிகளை மற்ற நாட்களில் இப்படியே பயன்படுத்துங்கள்.

இவை பல பேரினார்களால் கூறப்பட்டவை; சலித்து எடுக்கப்பட்டுள்ளன. இவற்றில் ஏதேனும் இரண்டு - மூன்று வரிகள் உங்கள் வாழ்க்கையிலேயே ஒரு திருப்பத்தை உண்டாக்கலாம்.]

“இன்பமான முகம் என்ற இனிமையான தந்திரத்தைக் கற்றுக் கொள்ளுங்கள்!” —ஆவிவர் வெண்டல் ஹோம்ஸ்

“நினுணர் என்பவரின் ஒவ்வொரு உற்பத்தியும் ஊக்கத்தின் உற்பத்தியே ஆகும்.”

—பெஞ்சமின் டிஸ்ரலி:

“பகுத்தறிவினால் ஆற்றா முடியாத புண் காலப் போக்கினால் ஆறிவிடுவதை அடிக்கடி காணலாம்.”

—செனிகா

“ஒருவருடைய துன்பங்களைக் குறைத்துக் கொள்ளக்கூடிய உண்மையான வழி, மற்றவர்களின் துன்பங்களுக்கு ஆறுதல் கூறுவதுதான்.”

—Mme.de Maintenon:

“திறமையற்றவர் என்று எவருமில்லை; என்றாலும் சிலர் தோல்வியடைவதன் காரணம், அத்திறமையைப் பயன்படுத்தாததேயாகும்.”

—கால்வின் கூலிட்ஜ்:

“உனக்கு உயிர் மீது ஆசையுண்டா? அப்படியானால் நேரத்தை வீணாக்காதே. நேரம்தான் வாழ்க்கையை நிரப்பிக் கொண்டிருப்பது.

—பெஞ்சமின் ஃப்ராங்கிளின்-

“மகிழ்ச்சியோடு இருக்கின்ற கலை எது தெரியுமா? பொதுவான சிறு சங்கதிகளிலிருந்து கூட இன்பத்தை எதிர்பார்க்கும் சக்திதான்.”

—Henry Ward Beecher:

“மக்கள் உன்னிடமிருந்து எதிர்பார்ப்பதைவிடச் சிறிதாவது கூடுதலான சிறப்புடன் செயலாற்று. அதுதான் வெற்றிக்கும் வழி; இன்பத்துக்கும் வழி.”

—Herbert N. Casson:

“இன்பழும் நட்பும் கூடிய புன்சிரிப்பு எந்த சூழ்நிலைக்கும் பொருந்தக்கூடியதாகும். உன் மனம் என்ன என்பதற்கு அதுதான் உரைகல்; ஆதலால் புன்சிரிப்பு மூலம் உன் உள்ளக்கிடக்கை வெளிப்படுகிறது.”

—டேவிட் டன்

மகளிர் பகுதி

உம் மகள் திருமணம்

[பெண்களுக்கு 16-18 வயதில் திருமணம் நடத்துவது சரியா, தவறு, என்பது பற்றிய ஆய்வுக்கட்டுரையின் மொழிபெயர்ப்பு. இரு சார்பிலுமுள்ள நன்மைகளையும் தீமைகளையும் ஆராய்ந்து எழுதியுள்ளார், இக்கட்டுரையாளர். பொருள் கெடாமல், சவைகுன்றுமல்ல, மொழிபெயர்த்துள்ளார், திரு. குருதாசன்.]

பதினேழு வயதிலே அடைந்த பருவ மகளுக்கு மனம் முடிப்பதா வேண்டாமா என்னும் பிரச்சினை இந்தியாவில் உள்ள பெற்றேருக்கு முடிவு செய்ய முடியாத இருத்தலைக் கொள்ளி நிலையாக இருந்து வருகிறது. தனது மகள் தீயர் நிலைப் பள்ளிப் படிப்பை முடித்ததும் மனம் முடித்து வைக்க வசதி பெறுத பெற்றேர் இன்னும் முன்று அல்லது நான்கு ஆண்டுகளிலோ மனம் முடித்து வைக்க முடியுமா என ஏங்குகின்றனர். பள்ளிப் படிப்பை முடித்த மகள் கல்லூரி யில் புகுவதற்குத் தன்னை ஆயத் தப்படுத்தி முயற்சி செய்யும்போது மனப் பிரச்சினை கில்தாள் தன் ஸிப் போடப்படுகிறது. கல்லூரி யில் தேர்ந்தெடுக்கும் பாடப் பிரிவைப் பொறுத்து மன நாள் தன்னிவைக்கப்படுகிறது. ஒருவர் ஒரு பெண்ணின் தந்தையிடம், “உங்கள் மகள் கல்லூரியில் எந்தப் பிரிவில் சேர விரும்புகிறீர்கள்?” என்று நேர்முகமாகக் கேட்டால், அவர் கேள்வியின் ஊடே தொக்கி நிற்கும்-மறைந்திருக்கும்-துணைக் கேள்வி, “நீங்கள் உங்கள் மகளை எப்போது மனம்

முடித்துக் கொடுக்கப் போகிறீர்கள்?” என்பதே ஆகும்.

பெண்ணின் மன வயது எது என்பதைச் சிறிது ஆய்வோம். இளம் வயதிலேயே மனம் முடிப்பதற்கு ஆதரவான காரணங்கள் என்ன என்பதை நோக்குவோம். பழமையிலே பிடிப்புள்ள குடும்பங்களும், கூட்டு வாழ்வு வாழும் குடும்பங்களும், தங்களது பெண்களை இருபது வயதிற்கு முன்பே திருமணம் செய்து கொடுத்து விடலாம். அந்த வயதுடைய பெண்களுக்குத் தனக்கென ஒரு குறிக்கோள், கோட்பாடு இல்லாத காரணத்தால் தாங்கள் புகும் குடும்பத்தினர் நிலைமைக் கேற்ப, அங்கு நிலவும் சூழ்நிலைக்குத் தக்கபடித் தங்களை மாற்றி வாழ வழி செய்து கொள்கிறார்கள். அம்படி ஒட்ட ஒழுகும் நிலையில், அவர்கள் துயரப்படுவதாகவோ, துண்பப் படுவதாகவோ உணர்வு தில்லை. மாமியார் - மருமகள் உறவு; கணவன் - மனைவி உறவு; உரிமை; கடமை என்ன என்பதைப் பற்றிச் சிந்திக்காமல்; உரிமைகள், கடமைகள் பற்றிய பிரச்சினையை எண்ணுமல்ல; எதிர்க்

கேள்வி போடாமல் - குறிப்பிட்ட கடமையைச் செய்து தரப்பட்டிருக்கும் உரிமையை அனுபவிக்கிறூள். மாமியார் மருமகனுக்குள் உயர்வு தாழ்வு பிரச்சினை எழுவதில்லை.

இதைத்தவிர குழந்தை உள்ளம் கொண்ட பெண்ணும் தன் ஜை ஒரு சிறு பிள்ளை என்றும், தன் கணவன் “எல்லாம் அறிந்தவர்” என்றும் எண்ணும் எண்ணம் மனதில் நிலைத்திருப்பதால் தன் கணவன் சொல்லும் சொற்களும், செய்யக் கூடிய செயல்களும் சரியானவை என்றே எண்ணுகிறூள். அதனால் கணவன் கருத்தோடு ஒத்துப் போகும் நிலை ஏற்படுகிறது. வேற்று வை முன்பே மனம் முடித்திருப்பார்கள்.

இவ்வித மனப்பான்மை ஆஞ்ச்சு ஆள் வேறுபடுகிறது. சில பெண்களுக்குப் பிடிவாதமான குணம் அமைந்திருக்கும். அப்படிப் பிடிவாதமான குணம் உடைய பெண்களை அவர்களது முரட்டுப் பிடிவாதத் தன்மை தளர்ந்த பின்பு, கொஞ்ச காலம் தாழ்த்தி மனம் முடித்தல் நலம்.

இந்தியாவைப் பொறுத்த வரையில், இளமை மனத்தால் கிடைக்கும் மற்றொரு நன்மை, இளமையான பெண்ணுக்கே நல்லதிடத்துச்சம்பந்தம் கிடைக்கும்வாய்ப்பு அதிகம் இருக்கிறது. இந்தியாவிலுள்ள சராசரி மனிதன் இருபத்தைந்து வயதிலிருந்து இருபத்தெட்டு வயது வரை மனம் முடிக்கிறன். அதனால் அவனுக்கு வரும் மனப்பெண் பதினாறு ஆண்டுகளிலிருந்து இருபது வயதுக்குள் எாக இருப்பதையே விரும்புகிறுன்.

காலம் தாழ்ந்தால்.....

இருபத்தைந்து ஆண்டு வரை ஒரு பெண் மனம் முடிக்காமல் இருக்கிறூள் என்றால், அதற்குப் பின்பு அவள் தனக்குத் தகுந்த கணவனைத் தேர்த்தெடுக்க முடியுமா என்பது கடினம் தான். காரணம், பெரும்பாலும் அவனுக்குத் தரமான 95 சதவீகி தம் ஆடவர் அதற்கு முன்பே மனம் முடித்திருப்பார்கள்.

தகுதியான கணவனைத் தேர்ந்தெடுப்பதற்காகக் காலம் தாழ்த்தும்போது, பெண் சிந்தித்துத் தேர்ந்தெடுக்கும் நிலை மாறி உணர்ச்சி வசப்பட்டுத் தேர்ந்தெடுக்கும் நிலை ஏற்படுகிறது. இந்திலை மிகவும் அபாயகரமான தாகும். தவிர பெற்றேர்களும், சூழ்நிலையால் பாதிக்கப்படாத களங்கமற்ற மனம் கொண்டிருக்கும் இளமையான பெண்களைத் தங்கள் வழிக்குக் கொண்டு வர முடியும். பெண் தனக்கென்று ஒரு கொள்கை கொண்டு விட்டால், பின்பு அவளைத் தங்கள் பாதைக்கு அழைத்து வருவது என்பது பெரும்பாலும் முடியாத செயலே ஆகும். பெண்களை மிக்க விழிப்போடு/தங்கள் கண்காணிப் பிலே பாதுகாத்து வரும் பழையப் பிடிப்புள்ள பெற்றேர், தங்களது பெண்களுக்கு இளமையிலே மனம் முடித்து வைப்பது நல்லது. ஏறத்தாழ பதினாறு வயதிற்குப் பின்பு ஒவ்வொரு பெண்ணின் மனதிலும் இயல்பாகவே மன எழுச்சி ஏற்படுகிறது. அவ்வெழுச்சி மிகக் கொடுமையாக அடக்கப்பட்டால் இழிந்த உருவோடுவெளிப்பட்டுச் செயல்படுகிறது.

அடக்கம் என்பதன் பேரால், பெண்கள் ஒதுங்கி நடக்கும் தன்மை இங்குள்ளது. இப்படி

ஒதுங்கிப் போவது என்றால் ஆடவரும், பெண்களும் தனித்தனி யாக ஒதுக்கப்பட்டார்கள் என்பதல்ல பொருள். மேல் நாட்டிலே மணமாகாத ஆடவரும், பெண்டிரும், மிக மிக நெருக்கமாக உடலுறவு கொள்ளும் தன்மையில் நடக்கிறார்கள். அதோடு ஒப்பிட்டுப் பார்த்து இந்தியா பின் தங்கியுள்ளது என்று கூறுவது பொருந்தாக் கூற்றாகும். வளர்கிற, செயல்படுகிற சமுதாயத்தில் வளர்ச்சி ஏற்படுவது இயல்பு. இளமையிலே மணம் முடிக்கும் பெண், கர்லப் போக்கில் ஒட்ட ஒழுகி அவள் தன்னை முழுவளர்ச்சி பெற்ற பெண்ணை ஆக்கிக் கொள்கிறார்கள்.

அதன்றியும் இளம் வயதிலேயே மணம் முடித்த ஆடவரும், பெண்ணும் தங்கள் குழந்தைகளோடு மிக நெருக்கமாகப் பழகும் வாய்ப்புக் கிடைக்கிறது. குழந்தைகளின் இளம் உள்ளங்களில் எழும் உணர்ச்சிகளையும், தேவையையும் மிக நுட்பமாக அறிய முடிகிறது. பாதுகாவலராகவும், தோழராகவும் இருந்து நல்ல முறையில் உற்சாகமாகக் குழந்தைகளை வளர்க்க முடிகிறது. பொருளாதாரப் பிரச்சினையைச் சரிக்கட்ட இளமை மணம் உறுதுணையாகிறது. தந்தைவேலையிலிருந்து ஓய்வு பெறும் முன் மகன் சம்பாதிக்கும் நிலைமையைப் பெற்றால் அது மிகவும் சிறந்த தன்மை; அரிய வாய்ப்பு என்றே கூற வேண்டும்.

இளம் வயதில் மணம் முடிக்கும் பெண் வீட்டுக்கு வெளியே விசன்று வேலைப் பார்த்து சம்பாதிக்கும் வாய்ப்புப் பெறுவதில்லை. சுதந்திரம் என்ற பெயரால் வெளியே சென்று பலதிறப்பட்ட வாழ்வு முறைகளைக் கண்டு ஏங்கும் நிலை பெறவில்லை. அதனால்

மன நின்றவுடன் தடுமாற்றம் இல்லாமல், அலைபோல அசைந்தாடும் நிலை இல்லாமல், உறுதியான வாழ்வு வாழ உறுதுணையாகிறது. “அப்படி இருந்தால்” என்று எண்ணும் எண் ணமே உருவாக இடமும், வாய்ப்பும் அமையாத காரணத்தால், உறுதியான வாழ்வு “அசைவதற்கு இடமிருக்காது.

பணிக்குச் சென்றால்...

நாளுக்கு நாள் பெண்கள் பணிபுரிய விரும்பிச் செல்லும் நிலை உருவாகி வளர்ந்து வருகிறது. நிச்சயமாக நார்ஜீய இந்தியாவில் “இல்லத்தை உருவாக்கும் இல்லாள்” தன்மைக்கும், “மணையியும் வாழ்வில் ஒரு பகுதி” என்ற தன்மைக்கும் போராட்டம் எழுத்தான் போகிறது. மாறி வரும் பொருளாதார நிலைக்கும்; ஏறிச்செல்லும் நிலை வாசிக்கும், உயர்ந்து போகும் வரிகளுக்கும் ஒருவர் உழைத்துப் பெற்று வரும் சம்பளம் நிச்சயம் போதுமானதல்ல. பெண்களும் உழைத்து வருதல் வேண்டும் என்பதற்கு ஆதரவாக எத்தனைகாரணங்கள் சொன்னாலும் மணைவி வேலைக்குச் சென்றால் வீடும், கணவனும், குழந்தைகளும் புறக்கணிக்கப்படுகிறார்கள் என்பதை யாரும் மறுக்க முடியாது.

பெரும்பாலும் அநேக குடும்பங்களில் இளமை மணம் நடக்கிறது. பணமுடை காரணமாக முதலாவது பெண் கேட்டு வருபவர் குறைந்த தொகையைப் பரிசுமாகச்-சீதனமாகக்-கேட்பதாக எண்ணிக் கொடுத்து வீடுகிறார்கள். இதை விட்டு விட்டால் இதற்குப் பின்பு வருபவர் அதிகமாகத் தொகை கேட்பர் என எண்ணும் வதை இதற்குக் காரணம். பெற-

ரேரை இழந்த பெண்களை வைத்துப் பாதுகாக்கும் சுற்றுத் தார், அந்தப் பெண்கள் தங்களை விட்டு நீங்கினால் பெரும் பொறுப்புக் குறைந்ததாக என்னுகிறார்கள். அதனால் எவ்வளவு விரைவாகப் பொறுப்பைக் குறைக்க முடியுமோ. அதற்கு வேண்டிய வேலைகளைத் துரிதமாகச் செய்து முடிக்கிறார்கள்.

தீமைகள்

வாழ்வில் ஒவ்வொரு செயலுக்கும் நன்மையும், தீவை முயம் உண்டு, -இரு புறம் உண்டு. இளமை மனத்திற்கு எதிரான காரணங்கள் என்ன என்பதையும் ஆராய்வோம், பதினெட்டு, வயதிலோ, இருபது வயதிற்குள் னோரூருவர் தம் பெண்ணை மனம் முடித்துக் கொடுத்து விட என்னினால் பெண்ணுக்குத் தகுதியான வரங்கிடைப்பது அவ்வளவு உறுதியல்ல. பதினெட்டு வயதிற்குள் மனம் முடித்து விட வேண்டுமென்று விரும்பினால் நீண்ட காலக்கல்லூரிப் படிப்புக்கு இடம் இராது.

பெண்ணும் தகுதியான கணவரைத் தேர்ந்தெடுக்கும் மனப் பக்குவம் பெற்றிருக்கமாட்டாள். எந்த விதத் தன்மையோடு கூடிய ஆடவளைத் தன் கணவனுக்கப் பெற வேண்டும் என்பது பற்றிய எண்ணை மே அவள் மனதில் பதிந்திருக்காது. பதினெட்டு வயதிற்குள் திருமணம் முடிக்கும் பெண்ணின் மனவாழ்வு இன்பமாக நடைபெறுவிட்டால் அவள் எந்நேரமும் தன் பெற்றேரயோ, தன்னுடைய முடிவையோ தான் குறை சொல்லிக் கொண்டிருப்பாள். இளமை மனத்தால் உயர்கல்வி நடைப்படுகிறது. இன்

கடவுள் கணக்கு

உழைப்பு+கடவுள் வணக்கம்	= உற்பத்தி
உழைப்பு—கடவுள் வணக்கம்	= உற்பத்தி
எனவே, கடவுள் வணக்கம்	= 0

நைய நாளில் வர்த்தகயில் ஏற்படும் தொல்லியையும், துய்ரையும் சமாளித்துக் கொள்வதற்கு உயர் கல்வி இன்றியமையாததாகிறது. முழுமை பெற்ற மனிதத் தன்மைபெற உயர்கல்வி மிக முக்கியமான பகுதியாக அமைந்திருக்கிறது. துய்ரிந்த கல்வியால் வாழ்வின் சிறப்பை உணர முடிகிறது. மனமும், மூளையும் சிறந்த கருத்துக்களால் நிரப்பப்படுகிறது.

சுதந்திரமாக வாழ்ந்து அறிவு பெறும் இளம் பெண்களைக் குடும்பத் தலையால் பிணைத்துப் பொறுப்புக்களைச் சமத்துவது வருத்தத்துக்கும் வேதனைக்கும் உரிய செயல் தான். மாயியாரின் பொறுப்பிலே மாட்டிக் கொண்ட சில இளம் பெண்கள் வாழ்வின் இன்பங்கள் எவ்வ என்பதை உணரும் வாய்ப்புப் பெறுவதே இல்லை.

அறிவு முழு வளர்ச்சி பெறுத் தினம் பெண்களை மனம் முடிக்கும் ஆடவர் தங்கள் கருத்துக்களை ஆணித்தரமாக நிலை நாட்டித் தங்கள் பேர்க்கில் வாழ்வு நடத்தும் தன்மை பெறுகிறார்கள் மனைவியைத் தன் போக்கிலே ஒத்து வரும்படிச் செய்கின்றனர். அவனுடைய உணர்ச்சிகள் ஒடுக்கப்படுகின்றன; நசுக்கப்படுகின்றன. இயற்கையான மன வளர்ச்சி அடக்கப்படுகின்றது. கணவனே அல்லது

அவனைச் சார்ந்த குடும்பத் தினரோ பெண்ணைக் கொடு மைப் படுத்தி, “இந்த வழியில் தான் செல்ல வேண்டும்”, என்று சொல்ல வேண்டுமென்ற நியதி இல்லை. ஆனால் அவள் செய்யும் ஒவ்வொரு செயலும் தன் கணவ அங்கும், அவனைச் சார்ந்தோருக்கும் மதிழ்ச்சி யூட்டுவதாகவும், அவர்கள் கருத்துக்கு இசைந்த தாகவும் இருக்கவேண்டும் என்பதாகிறது.

அறிவு முதிர்ச்சி பெருத இளம் பெண்ணுக்கு, மனதில் உருவா ஞும் எண்ணங்களை ஒழுங்கு படுத்திச் செயல் படுத்தும் திறமை இருப்பதில்லை. பொரு மையும், முன் கோபமும், மனப் பக்குவம் பெற்ற பெண்ணைக் காட்டிலும் பக்குவம் பெற த இளம். பெண்ணை எளிதில் ஆட்கொள்கின்றன.

இதுபோல் ஒன்றிற்கு ஆதரவாகக் காட்டும் காரணம், மற்ற ஜென்றுக்கு எதிராக உள்ளது. எப்படியும் ஒரு உடன்பாடு தேவை. திருமணத்திற்குப் பின்பு

ஒரு பெண்ணின் வாழ்விலே இன்பக் கீற்றுத் தோன்றுமலே இருந்து விடும் என்று சொல்ல தற்கு வழியில்லை. குழந்தைகள் பிறந்த வுடன் குறிப்பிட்ட பெரும் பகுதியான காலத்தை யும், சக்தியையும், அவைகளின் பாதுகாப்புக்கும், வளர்ச்சிக்கும் செலவழிக்கும் நிலை பெறுகிறார்கள்; அதிலே இன்பம் காண்கிறார்கள், தாய்.

பெண் தனது கல்வியை முடித்தவுடனே அலுவல் என்பது பற்றிச் சிந்திக்காமல், இளமையிலேயே மணம் முடிப்பதுதான் சிறப்புடைய செயல். இந்த வழியால் தகுதியற்ற ஒருவனைக் காதலித்து தன்வாழ்வைப் பாழாக்கும் முறை தடுக்கப் படுகிறது. தனது மனதுக்கொத்த மனைளன்னேடு, மகிழ்வோடு வாழ்ந்து தனக்குரிய உரிமையையும் நுகர முடிகிறது. வேண்டா வெறுப்போடு சுமத்தப்பட்ட சுமையாக நினைத்துக் கடமை ஆற்றும் நிலை மாறி, மகிழ்வோடு பணி புரியும் தன்மை ஏற்படுகிறது.

[இங்கிரா அவஸ்தி: Eve's Weekly—தமிழாக்கம்: குருதாசன்.]

“ உங்கள் பேச்சைக் கொண்டுதான் உங்கள் அன்பு மதிக்கப்படும்; உங்கள் அன்பைப் போலத்தானிருக்கும் உங்கள் நடத்தை; உங்கள் நடத்தை போலத்தானிருக்கும் உங்கள் வாழ்க்கை.”

—சாக்ரட்டஸ்.

*

*

*

“ மனத்தின் இன்பங்களுக்கும் உடலின் இன்பங்களுக்கும் வேற்றுமை இருப்பதாக எனக்குத் தெரியவில்லை, ஒரு பெண்ணை அவளது உடலமைப்புக்காகக் காதலிக்காத படி ஆத்மார்த்தமாக மட்டும் காதலிக்கின்ற ஆண் எவருமேயில்லை.”

—வின் யு டாங்.

கடிதங்கள்

நிறையும் குறையும்

நமது நாட்டின் பொருளா தாரம் சில பெருந்தனக்காரர்கள் நடத்தும் போட்டி அரசாங்க (Parallel Govt.) ததால் “பாங்கர்கள் சுமக்கும் பல்லக்”காகி விட்ட கை தயும், அதைத்தவிர்க்க நமது நிதியமைச்சர் நேர்முகப் போர் தொடுக்காவிட்டாலும் மறைமுகப் படையெடுப்பு எடுத்திருப்பதையும் “சோஷலிச பட்ஜட்” கட்டுரைகள் நன்றாக, தெளிவாக விளக்கியுள்ளன. என் பாராட்டுதல்: இருந்தாலும் இதுவரை மூன்று ஐந்தாண்டுத் திட்டங்களைக்கண்டதாம் “மீண்டும் ஒரு முறை தலை குனிலோம்,” “முதலாக்கத்தில்” நாம் அவ்வளவு முன்னேறவில்லையே என்று.

நமது இந்தியப் பத்திரிகையாளரின் சுவையற்ற தன்மையை மூன்றரைப் பக்கங்களில் சாடியிருக்க, அதில் அரைப்பத்தியே மூன்றும் அனைத்துவகைக்கீழ்த்திசை இயல் அறிஞர்களின் 26 ஆவது மாநாட்டின் நிகழ்ச்சிச் சுருக்கத்தை எழுதியிருக்கலாமே! பிறர் குற்றம் காண்பதும் அதைப் பறைசாற்றுவதும் மட்டுமே போதுமா?

“சாதிகளை ஒழிக்க வழி”யில் இனப்பெருக்கம் ஒன்றையே குறியாகக் கொண்ட சாதிகளுக்கு (அதனால் பெரும்பாலோர் ஆகலாம் என்றெண்ணி) கருத்தடைக் கட்டாய முறையையும் சேர்க்கலாமே!

கவுதமன்.
(நூற்றக்கல்)

கடவுளும் மனிதனும்

ஃபிப்ரவரி ‘குத்தூசி’ இதழில் ‘பகுத்தறிவு’ என்ற தலைப்பில் வெளிவந்த கடிதம் கண்டேன் பகுத்தறிவுப் பாதையில் செல்லும் மனிதன் தன்னுடைய கடமையையே கருத்தாகக் கொண்டு செல்கின்ற காலத்தில் கடவுளைப் பற்றிய பிரச்சினையை நினைக்கவே நேரமில்லை, என்ற நண்பர் கூற்று விந்தையாக உள்ளது. ஆகவே நேரமில்லாததால் கடவுளைப்பற்றிய பிரச்சினையில்லை, என்று கூறும் நண்பர் முன்னால், “ஒருவேளை பகுத்தறிவுப் பாசறையின் உள்ளே குகுந்து ஆழ்ந்த உண்மைகளை ஆராய்ச்சி செய்து அதன் விளைவாக ஏற்படும் களைப்பின் காரணமாக, -சில விநாடிகள் ஓய்வு எடுக்கும் பொழுது அந்த ஓய்வு நேரத்தில் எதைப் பற்றிய நினைவை ஏற்படுத்திக்கொள்ள முடியும்?” - என்ற கேள்வி எழுகிறது. இந்தக் கேள்விக்கு நல்லவிடை கூற வேண்டுமானால், “எதை நினைத்தால் நல்லது விளையுமோ அதை நினைப்பது நல்லது” என்பதேயாகும்.

சர்ச்சிலை அனுங்கி ஒருவர், “நீங்கள் கவலைகளை எப்படிச் சமாளிக்கிறீர்கள்?” என்று கேட்டாராம். அதற்கு சர்ச்சில் கொடுத்தவிடை இதுதான்:—“I have no time to worry” (“எனக்குக் கவலைப்பட நேரமே இல்லை”). கவலைப்பட நேரமில்லை என்பது பிரச்சினை அல்ல; நேரம் கிடைத்

தால் கவலையை எப்படிச் சமர் என்பது என்பதுதான் பிரச்னை.

கே. அருணைசலம்.
(சென்னை)

பகுத்தறிவு

அய்ந்தறிவுகளை மட்டும் கொண்டு மாக்களாய் வாழாமல் ஆருவது அறிவாம் பகுத்தறி வைக் கொண்டு வாழ்வார்களே மனிதர்களாவர். “அந்தப் பகுத்தறி வு எங்களுக்குத்தான் உண்டு” என்று எந்த நாத்திகத் தோழனும் உரிமை கொண்டாடி யதில் லை. “உங்களுக்கும் உண்டு, அப்பகுத்தறிவு. அதைப் பயன்படுத்தி சிந்தித்துப் பாருங்கள்” என்றே வேண்டுகிறோன். ஆனால் நடைமுறையிலோ, “பகுத்தறிவு வளரவேண்டும்” என்று ஆசைப்படுகிற, பேசுகிற, தொண்டாற்றுகின்ற அத்துணை பேர்களையும் ஒருசிலர், என்பலர், எப்படி எடைபோடுகின்றார்கள் தெரியுமா? “கடவுள் இல்லை என்று சொல்பவன்” (நாத்திகன்) ‘சாதிமதங்களை சாடுகிற வன்; பார்ப்பனர்களை வெறுப்பவன்; வேதபுராண இதிகாசங்களை ஏற்றுக் கொள்ளாதவன்; இந்துமத விரோதி’—என்றே கருதுகின்றனர். காரணம்

என்ன? பகுத்தறிவு என்ற சொல் அவர்களுக்குப் பிடிக்கவில்லையா? பகுத்தறிவு அவர்களுக்கில்லையா? பகுத்தறிவுவாதி என்பதற்கு அவர்கள் கணிக்கின்ற இலக்கணமாக மேற்கூறியவை இருக்கலாமோ என்னவோ!

“தெய்வத்தால் ஆகாதெனி னும் முயற்சிதன் மெய் வருந்தக்கூலிதரும்” என்ற வாய்மொழிக் கிணங்க செயல் வீரானுகின்றன நாத்திகன். ஆனால் வீதிவழி எனக்கூறி மதிகெட்டு வாழ்கிறன், பகுத்தறிவு கொண்டு சிந்திக்க இயலாத பரிதாபத்துக்குரிய ஆத்திகன்.

இனி, “மதச்சார்பற்ற” இந்த அரசாங்கத்தில்தான் “இந்து அறநிலையப் பாதுகாப்புத்துறை” என்று ஒரு மதப் பாதுகாப்புத்துறையும், அதற்கென மந்திரி, அதிகாரிகள், பணிமனைகள் என்றுள்ளன. மேலும், அரசாங்கப் பள்ளிகள், பணிமனைகள், நூல் நிலையங்கள், போலீஸ் நிலையங்கள், புகைவண்டி நிலையங்கள் முதலிய பொது இடங்களில் இந்துமதக் கடவுள் படங்கள்—அதற்கென பூசைகள்-விடுமுறைகள் நடைபெறுகின்றனவே—இதற்கு யாரைக் குறைகூறுவது? இந்நிலையைக் கண்டிக்காத அரசாங்கத்துத்தானே குறைகூற வேண்டும்? தங்கம் என்று சொல்லிப் பித்துணையைக் கொடுத்து ஏமாற்றியவனுக்குச் சிறைத் தண்டனை அளிக்கின்ற சட்டம்; அச்சட்டத்தை அமுல் நடத்தும் ஆட்சி-வெறும் கல்லூலக்காண்பித்து “கடவுள்” என்று சொல்லிப் பல லட்சம் மக்களை ஏமாற்றுகின்றவர்களுக்குத் தண்டனை அளிக்கிறதா? இல்லையே! அப்படியானால் இதனை எப்படி அறிவுள்ள, மதச்சார்பற்ற, அரசாங்கம் என்று சொல்ல முடியும்?

கலகக் கூட்டம்

“இந்து சமூகம் பல சாதிகள் சேர்ந்த ஒரு அவியல் ஆகும்; ஓவ்வொரு சாதி யும் தன் சொந்த வளர்ச்சியைக் காப்பாற்றிக் கொள்ளப் போராடிக் கொண்டிருப்பதனால் இந்து சமூதாயத்தை ஒரு கலகக் கூட்டம் என்றே சொல்வேன்.”

—டாக்டர் அம்பேத்கார்.

“மதச்சார்பற்ற” அரசின் தலைவர் சில மாதங்களுக்கு முன் ஒரு மதச்சார்புள்ள (மதுரை கும்பா பிஷேகத்திற்கு) கோயிலுக்கு வர விருந்தது கண்டன ததுக் குரிய தல்லவா? இதனைக் கண்டித்தும்-அறிக்கை வெளியிட்டும், உயர்நீதி மன்றத்தில் தடை மனுப் போட்டும் நிறுத்தியது சுய மரியாதை இயக்கம்தானே!

இனிக்கடவுள்பற்றி. “கடவுள் இருந்தால் நமக்கு என்ன நஷ்டம்? இல்லாவிட்டால் என்ன லாபம்?” என்றிருப்பது சரியல்ல. ‘நமக்கு’ என்பது நாத்திகர்கள் என்றால் லாபமுமில்லை; நஷ்டமுமில்லை. இந்நாட்டில் கடவுளை மூலதனமாக்கிக் கொண்டு மக்களை மடையர் களாக்கி வியாபாரம் செய்து, உழைக்காமல் உண்டு வாழ்கின்ற ஒரு சாரார்க்கு லாபமேயன்றி

நஷ்டமில்லை. ஆனால் அக்கடவுளின் பெயரால் அர்த்தமற்ற-அனைவசியமான - ஆதாரமற்ற—ஆபாசமான-விழாக்கள், சடங்குகள் ஆகியவற்றில், பகுத்தறிவு கொண்டு சிந்திக்கத் தெரியாமல் ஈடுபடுகின்றவர்களுக்கு நஷ்டமல்லவா? எனவே, கடவுள் இருந்தால் என்ன, இல்லாவிட்டால் என்ன, என்று லாப நஷ்டக் கணக்குப் போடுவது சரியல்ல. ஆதலால் நாட்டின் முன் னேற்றம் தனிமனிதனின் முன் னேற்றம் மே. தனிமனிதனின் முன்னேற்றம் அவனுடைய கடமை, உழைப்பு, தன்மானம், நேர்மை, ஒழுங்கு, பண்பாடு இவற்றைப் பொருத்தே அமைகின்றது.

சௌ. அன்பன்.
(வட்சேரி)

“இளமையிலும் பழமையிலும் படிந்துவிட்ட கருத்துக்கள் மட்டுமே நம்மை ஏமாற்றுவதில்லை; புதுமையின் பகட்டுக்களுக்கும் இதே சக்தியுண்டு.”

—பாஸ்கல்

* * *

“குற்றமான செயல்களைச் செய்ய இணங்காமலிருப்பது முக்கியமாகும். ஆனால் பிறர் குறை கூறுவாரோ என்று, அளவுக்கு மீறிய எச்சரிக்கையுடன் நடப்பவன் அன்படைய வனக இருக்கலாம்; உயர்ந்தோனுக இருக்க முடியாது.”

—புஞ்சார்க்

* * *

“சோம்பலாயிருப்பது சுகமாயிருக்கலாம்; ஆனால் அது துண்பமான நிலை. நாம் ஏதாவது ஒன்றைச் செய்து கொண்டே யிருக்கவேண்டும்—இன்பத்துடன் வாழுவேண்டுமானால், மனித இயற்கைக்கு சிந்தனை எவ்வளவு தேவையோ, அது போலத்தான் செய்கையும் தேவை.”

—ஹாஸ்லிட்

என்ன கிழமையாலேல் என்ன?

[வாரத்திலுள்ள ஏழு கிழமைகளின் பெயர்கள் எப்படி வந்தன? தமிழ் நாட்டுக்கோ, மற்ற நாடு களுக்கோ, உரியவைகளா இவை? இன்றுள்ள ஞாயிறு, திங்கள்...சனி வரிசையிலா முன்பு இருந்தது? இவை பற்றிய அரிய ஆராய்ச்சிக் கட்டுரை. கிழமைக்கு அடி மைப்பட்டு அல்லல்படும் தமிழர்களின் மனத் துருவைத் துடைக்கக் கூடியது; கிழமைக் கோழைகளுக்கு அறிவுப் பாதையைக் காட்டுவது.]

இன்று ஞாயிற்றுக்கிழமை என்றாலோ திங்கட்கிழமை; மறுநாள் செவ்வாய்க்கிழமை பிறகு புதன்; வியாழன்; வெள்ளி; சனி. இன்றிலிருந்து எட்டாவது நாள் மீண்டும் ஞாயிற்றுக்கிழமை! இப்படியாகக் கிழமை வட்டம் சமூன்றுகொண்டே இருக்கிறது.

நம்பிக்கைகள்

“ பொன் அகப்பட்டாலும் புதன் அகப்படாது; சனியும் புதனும் தன்னைவிட்டுப் போகாது; சனிப் பினாம் தனிப் போகாது” - என்பன போன்ற நம்பிக்கைகள் கிழமையை அடிப்படையாகக் கொண்டு வழங்கி வருகின்றன. இத்தகைய நம்பிக்கைகளால் மனிதன் தனது பழக்க வழக்கங்களையும் ஓரளவு மாற்றி அமைத்துக் கொண்டிருக்கின்றன. நன்றே செய்ய விரும்பும் ஒருவர் அன்றே செய்வதை விடுத்துப் புதன் வரும்வளரயில் தள்ளிப் போடுகிறார்! மருந்து உண்ண-விரும்புகின்றவர் நோய் தன்னை விட்டுப் போக வேண்டுமே என்ற கவலையில் சனியையும் புதனையும் வெறுத்து ஒதுக்குகின்றார்.

சனிக்கிழமையில் இறந்தவரின் உடலோடு கோடி, அல்லது ஆடு பேரான்ற உயிர்களையும் உடன் கொண்டு சென்று அடக்கம் செய்வதும் நடந்துகொண்டு தான் வருகிறது! ‘சனி நீராடு’ என்ற சொற்றெடுப்பு இன்றும் வாரத்தின் கடைநாளில் எண்ணெய்க் கடையில் கூட்டத்தைச் சேர்த்து வருகிறது!

வாரத்திலும் பலவகை!

வர்த்திற்கு இன்று இருப்பது போன்று ஏழு நாட்கள் என்றுமே இருந்தன என்று சொல்லிவிட முடியாது; அப்படி இருக்கவேண்டிய கட்டாயமும் இல்லை! ஏனையில், வாரம் என்பது மனிதனுக்குப் பார்த்து ஏற்படுத்திக் கொண்டது. ஆண்டின் நீளத்தை— பூமி ஞாயிற்றைச் சுற்றிவரும் காலத்தை— மனிதனுல் மாற்ற முடியாது. அவ்வாறே மாதத்தின் நீளத்தை—திங்கள் பூமியைச் சுற்றிவரும் காலத்தை மனிதன் மாற்றிவிட முடியாது. ஆனால், வாரத்தின் நீளமே எந்த விண்பொருள் இயக்கத்தையும் அடியாக்க கொண்டு அமையவில்லை! எனவே, மனி த

னின் நலத்திற்கு ஏற்ப நாட்டிற்கு நாடு வாரத்தின் நீளம் பழங்காலத்தில் மாறுபட்டுக் கிடந்தது. தென்னமெரிக்காவைச் சேர்ந்த மைஸ்கஸ் நாட்டில் (Muyscas) மூன்று நாள் கொண்ட வாரம் வழக்கத்தில் இருந்து வந்தது. சிபெகஸ் (Chibehas) என்னுமிடத்தில் நான்கு நாள் கொண்ட வாரம் நடைமுறையில் இருந்துவந்தது. பெர்சியா, ஜாவா, நியூகினி, மெக்சிகோ போன்ற இடங்களில் வழங்கிவந்த வாரத்தின் நீளம் ஐந்து நாட்காலமாகும்! ஆஃபரிக்க நாட்டில் ஆறு நாட்கள் கொண்ட வாரமும், எட்டு நாட்கள் கொண்ட வாரமும் இருந்து வந்திருக்கின்றன!

வாரம் எதற்கு?

'வாரம்' என்ற சொல், முறை அல்லது 'மீண்டும் வருதல்', என்ற பொருளைத் தரும். திரும்பத் திரும்பச் செய்ய வேண்டிய சில வேலைகளை மறந்துவிடாமல் செய்வதற்கென்றே வாரம் என்ற ஒரு கால வரையறையை மனிதன் ஏற்படுத்திக் கொண்டான். சில ஊர்களில் எத்தனை நாட்களுக்கு ஒருமுறை சந்தை (Market) கூடுகிறதோ அத்தனை நாள்காலம் அந்த ஊரில் வழங்கிய வாரத்தின் நீளமாக அமைந்தது! வஜ்கா (Wajagga) என்ற நாட்டின் மக்கள் வாரத்தின் நாட்களை, அவர்கள் அந்தந்த நாளில் செல்லும் சந்தையின் பெயராலேயே அழைத்து வருவது இவ்வண்மையை வளியுறுத்துகிறது. மேலும், காங்கோ நாட்டு மொழியில் சந்தையைக் குறிப்பதற்கும் வாரத்தைக் குறிப்பதற்கும் ஒரே சொல் இருப்பதையும் காண்கின்றோம். இவ்வாருக, இடத்திற்கிடம் சந்தை கூடுவதை எதிர்பார்த்து நீளத்தால்

மாறுபட்டுக் கிடந்த வாரங்கள் காலப்போக்கில் மறைந்து ஏழுநாள்கொண்ட ஒழுங்கான வாரம் உலக முழுவதும் பரவத் தொடங்கிறது.

எழு நாள் வந்தவிதம்

பூமியிலுள்ள சந்தைகளைக்காட்டிலும், வானத்திலிருக்கும்பொருள்களே தம்மை அதிகமாகக் கட்டுப்படுத்துவதாகச் சோதிடத்தை நம்பிய மக்கள் கருதினர். பழங்காலத்தில் மக்கள் அறிந்திருந்த விண்பொருள்கள் ஞாயிறு, திங்கள், செவ்வாய், புதன், வியாழன், வெள்ளி, சனி ஆகிய ஏழு பொருள்களேயாகும். அவர்கள் அறிந்திருந்த இவ்வேழு பொருள்களும் ஏழு என்ற எண்ணிலிருக்கே ஒரு சிறப்பினையும் கடவுள் தன்மையினையும் ஏற்படுத்தின. ஏழு கடவுள், ஏழு முனிவர்கள், ஏழு கன்னிகள், ஏழு பிறப்புக்கள், ஏழு அற்புதங்கள்... என்ற வகையில் ஏழின் பெருமை நீண்டு கொண்டே சென்றது. கடவுள் ஆறு நாட்கள் உலகத்தைத் தொடர்ந்து படைத்து விட்டு ஏழாவது நாள் ஒய்வு எடுத்துக் கொண்டார் என்ற கதையும் நாம் அறிந்ததே! எனவே, விண்ணில் காணும் ஏழுகோள்களுடன் ஏழு நாட்களைத் தொடர்புபடுத்தி ஒருவாரம் ஒருவானதில் வியப்பதற்கொன்று மில்லை, வாரத்தின் ஒவ்வொரு நாளையும் ஒரு கோளின் பெயரால் அழைக்கும் வழக்கம் வந்தது.

கிழமையின் வரிசை முறை

இந்த ஏழு கோள்களையும் அவை ஞாயிற்றினின்றும் இருக்கும் தொலைவை அடியாகக் கொண்டு வரிசைப்படுத்தினால் ஞாயிறு, புதன், வெள்ளி, திங்கள், செவ்வாய், வியாழன், சனி

என அமையும். ஆனால், நமது கிழமையின் பெயர்கள் இந்த வரி சையில் அமைந்திருக்க வில்லை! எகிப்தது நாட்டினர் பழங்காலத்தில் ஞாயிறும் மற்றக் கோள்களும் பூமியை மையாகக் கொண்டு சுற்றி வருகின்றன. என்று தவருக்கொண்டு, கோள்களை 1. சனி, 2. வியாழன், 3. செவ்வாய், 4. ஞாயிறு, 5. வெள்ளி, 6. புதன், 7. திங்கள் என்று வரிசைப்படுத்தி யிருந்தனர். இந்தத் தவருன் வரிசை முறைதான் பின்னாளில் கிழமைகள் முளைப்பதற்கு அடிப்படையாக அமைந்தது!

மணி முன்னால்;

கிழமை பின்னால்

நாட்காலத்தை 24 மணியாகப் பிரிக்கும் வழக்கம் ஏற்பட்ட பின்னர் ஒவ்வொரு மணியையும் ஒரு கோளுக்கு உரிமையாக்கி அழைக்கும் வழக்கம் செல்வாக்குப் பெற்றது. ஒருநாளில் ஒரு மணி சனிக்கும், அடுத்த மணி வியாழனுக்கும், முன்றுவது மணி செவ்வாய்க்கும், நான்காவது ஐந்தாவது, ஆறாவது, ஏழாவது மணிகள் முறையே ஞாயிறு, வெள்ளி, புதன், திங்கள் ஆயிய வற்றிற்கும் உரிமையாக்கப்பட்டன. நாளின் முதல் மணி சனிக்கு உரிமையாக்கப்படும் போது, அதே நாளின் 8-ஆவது 15-ஆவது, 22-ஆவது மணிகளும் சனிக்கோளுக்கே உரிமையாகின்றன. பின்னர் 23-ஆவது மணி வியாழனுக்கும் 24 ஆவது மணி செவ்வாய்க்கும் உரிமையாகின்றன. எனவே 25 ஆவது மணி, அதாவது அடுத்தநாளின் முதல் மணி, ஞாயிற்றிற்கு உரிமையாகி றது! இவ்வாறே, முன்றுவது நாளின் முதல் மணி திங்களுக்கும், நான்காவது நாளின் முதல் மணி செவ்வாய்க்கும், ஐந்தா

வது நாளின் முதல் மணி புதுவுக்கும், ஆறாவதுநாளின் முதல் மணி வியாழனுக்கும், ஏழாவது நாளின் முதல்மணி வெள்ளிக்கோளுக்கும் உரிமையாகின்றன. எட்டாவது நாளின் முதல் மணியோ மீண்டும் சனிக்கோளின் ஆட்சிக்கு வருகின்றது. எனவே அடுத்தடுத்து முதல் மணியை உரிமையாகப்பெறும். கோள்களின் வரிசை, 1. சனி, 2. ஞாயிறு, 3. திங்கள், 4. செவ்வாய், 5. புதன், 6. வியாழன், 7. வெள்ளி என்று அமைந்தது. கிழமை என்றால் உரிமை என்று பொருள்.

தலை வால் ஆனது!

இந்தக் கிழமை வரிசையில் சனி முதலிடம் பெற்றிருப்பது

114 மொழிகள் படித்தவர்

இத்தாலியிலுள்ள பலோக்னெஸ்ற ஊரிலிருந்த ஜோசப் காஸ்பார், கார்டினல் மெசாஃபான்டி (Joseph Caspar, Cardinal Mezzofanti) என பவர் உலகப் பன்மொழிப் புலவர்களில் முதன்மையானவர். இவருக்கு 114 மொழிகளில் நல்ல தேர்ச்சி யுண்டு. மேலும் 72 சில்லறைமொழிகளில் பேசத் தெரியும். தாய்மொழிக்காரரைப் போலவே 54 மொழி களில் நல்லதிறமை பெற்றிருந்தாராம். எல்லா மொழிகளிலும் சீன மொழியைக் கற்பதில் தான் மிகத் துன்பப்பட்டாராம்; அதைக் கற்பதற்கு நான்கு மாதங்கள் ஆயிற்றும்! ஆனால் தம் ஆயுள் முழுதும் இவர் இதாவியை விட்டு வெளியே சென்றதே இல்லையாம்!

குறிப்பிடுதற்குரியது! எகிப்திய அரின் வாரம் சனிக்கிழமையைத் தலைநாளாகக் கொண்டுதான் சுழன்றுவந்தது. ஆனால், எகிப்திலிருந்து விரட்டப்பட்ட யூதர்கள் மேல் நாடுகளில் அடி வைத்ததும், எதிரிகளாகிய எகிப்தியர் மேலுள்ள வெறுப்பை அவர்களின் வாரத்தின் முதல்நாளின் மீது காட்டினர்! வாரத்தின் தலைநாளாக இருந்த சனிக்கிழமையை வாரத்தின் கடைநாளாகத் தள்ளிவிட்டனர்! இதன்பின்னர்தான் ஞாயிறு வாரத்தின் முதற்கிழமையாக இருந்து ஆட்சிபுரியத் தொடங்கிறது. இந்த முறையில் அமைந்த வாரத்தையே இன்று நாம் பின்பற்றி வருகிறோம். காலப் போக்கில் வாரத்தின் கிழமை வரிசையிலேயே கோள்களையும் வரிசைப்படுத்திக் கூறும் வழக்கமும் தலையெடுத்தது! அதன் விளைவாகவே ஞானசம்பந்தரின்,

“ஞாயிறு திங்கள் செவ்வாய்,
புதன் வியாழன் வெள்ளி
சனி பாம்பு இரண்டுமுடனே”

என்ற தேவார அடியும் தோன்றியது. ஞானசம்பந்தர் காலத்தில் (கி.பி. 650) கிழமை தமிழ்நாட்டில் வழங்கவில்லை என்று சொல்வது தவறு. கோள்களில் ஏழினை அவர்களின் வரிசையிலே வைத்துப் பாடியிருக்கிறார். அதனால் கோள்களுக்கு அஞ்சவேண்டாம் என்று சொல்லும் போதே அவற்றின் பெயர்களைக் கொண்ட கிழமைகளையும் அஞ்சவேண்டாம் என்பதையும் குறிப்பால் உணர்த்துகிறார்!

ஒன்பது நாள் வாரம் வரும்?

அறிவியல் வளரவளரக் கோள்களின் எண்ணிக்கையும் வளர்ந்து

கொண்டே செல்கிறது. பிறகாலத்துச் சோதிடர்கள் இரர்கு, கேது என்ற இரண்டைச் சேர்த்து கோள்களின் எண்ணிக்கையை ஏழிலிருந்து ஒன்பதாக்கினர். ஆனாலும், அவற்றிற்கு நாளின் மணிகளை உரிமையாக்கும் வழக்கத்தை மேற்கொண்டார்களில்லை. ‘இராகுகாலம்’ என்ற ஒன்றை மட்டும் கற்பித்து வாரத்தின் ஏழு நாட்களிலும் ஊடுருவச் செய்திருக்கின்றனர். ஆனால், இன்னும் ‘கேதுகாலம்’ உருவாகவில்லை! யுரானஸ், நெப்டியூன், புரூட்டோ போன்ற கோள்களும் கண்டு பிடிக்கப்பட்டுள்ளன அவற்றிற்கு, நமது வாரத்தின் நாளில் என்ன தொடர்பு கிடைக்கக் கூடும் என்பதுபற்றியும் இப்பொழுது ஒன்றும் சொல்லவதற்கில்லை. கோள்களின் எண்ணிக்கை அளவுகடந்து பெருகிவிட்டதால், வாரத்தின் நாட்களை ஒன்பது நாளாக்கும் முயற்சியைச் சோதிடம் மேற்கொள்ளாது என்று எதிர்பார்க்கலாம்!

கோள்கள் ஏமாந்தன!

வின்னாளில் கிரேக்கர்களும், சாக்ஷோனியர்களும் வாரத்தின் நாட்களைக் கோள்களின் ஆட்சியிலிருந்து விடுவித்துத் தங்கள் கடவுளரின் கைகளில் ஒப்படைத்தனர்! இன்று Sunday (Sun's-day) என்பதும், Monday (Moon's day) என்பதும் கோள்களின் பெயரிலேயே இருந்தாலும், Tuesday (Tilvsday), Wednesday (Woden's day) Thursday (Thor's day) Friday (Frigg's day) Saturday (Sterne's day) என்பதை கோள்களின் பெயர்கள் அல்ல! கிரேக்ககடவுளரின் பெயர்களே!

★★

வெங்காயம்

[‘வெங்காயம்’ என்றால் அலட்சியமாகவும், நகைப்பாகவும் பேசுவதுண்டு! ஆனால் அதன் உயர்ந்த பயன் களைப் பற்றி ‘அறிந்தவர் மிக மிகச்சிலரே. சித்தவைத்தியத் தில் ‘இது சிறப்பாகப் பயன்படுத்தப்படுகிறது. பல மேல் நாட்டு முறை மருந்துகளுக்கு வெங்காயமே மூலச்சரக்காக இருக்கிறது. இதுபற்றிச் ச்ருக்கிக் கூறுவது இக்கட்டுரை.]

நாம் சில் காய், கனி, கிழங்கு வகைகளையும், இலை, பூ முதலிய வற்றையும் நாடோறும் உண வாக்க் கொள்ளுகிறோம். உண பவர் அனைவரும் தாழுண்ணும் உணவுப் பொருள்களில் அடங்கியுள்ள சத்துப் பொருள்களையும், நோய் நீக்கும் பகுதிப் பொருள்களையும்பற்றி அறியார். அறிந்தவர் சிலரே. நாம் நாடோறும் வெங்காயத்தை உணவுடன் உட்கொள்ளுகிறோம். வெங்காயத் தின் சிறப்பு பெரிது. அதன் பயனும் வியத்தற்குரியது.

வெங்காயத்தில் அடங்கியுள்ள அலில்ல சல்ளிபைடு (Alliyl sulphide), என்ற மருந்துப் பொருள் நோய் செய்யும் நச்சச் சிற்றுயிர்களை அழித்துவிடுகின்றது. செங்காயத்தைச் சிறுசிறு துண்டங்களாக நறுக்கி தொற்று நோயாளி இருக்கும் அறைகளில் வைத்தால் வெங்காயத்தின் மணம் நோய்க்கிருமிகளைத் தம்பால் ஈர்த்துக்கொள்ளும். (அம்மை நோய்க் கொண்டோர் வெங்காயத்தை உணவுடன் சேர்த்து உண்ணுதல் வேண்டும் என்று நம் வீட்டுப் பாட்டிகள் கூடக் கூறுவர்.) பின்னியாளர்களின் அறைகளில் வைத்துள்ள வெங்காயத் துண்டுகளைப் பின்னர் ஏரித்துவிட வேண்டும்.

வெங்காயத்தை நறுக்கிய உடனேயே சமையலுக்குப் பயன்படுத்திவிட வேண்டும். பச்சாடி போன்ற வெங்காய உணவு கூட 30 நிமிடங்களுக்கு மேல் சமைத்தபின் வைத்திருந்தால் அதுவீதுகிவிடுமாம்.

வெங்காயத்தின் பயன் விரிந்தது. வீட்டை அழுகு செய்வதற்காக வர்ணம் பூசிய பிறகு இல்லம் முழுதும் வெறுக்கத்தக்கவர்ணத் தின் மணம் வீசும். இதை நீக்குதற்கு பெரிய குவளைகளில் நீரை நிரப்பி அதில் வெங்காயத்துண்டுகளை மிதக்க விட்டால் வர்ணத்தின் வாடை அடங்கிவிடும்.

வெங்காயம் மருந்தாகவும் பயன் படுகிறது. சிவப்பு வெங்காயத்தால் செய்த அல்யூம்கோபா (Allium copa) என்ற மருந்து, நீர்க் கோவையால் ஏற்படும் மூக்கு எரிச்சலுக்கும் கண்ணீர் வடிவதற்கும் ஓமியோபதி டாக்டர்களால் கொடுக்கப்படுகிறது.

இங்கிலாந்தில் வாழும் கிராம வாசிகள் உணவு கொள்ளும் போதெல்லாம் சமைக்கப்படாத வெங்காயத்தையும் உடன் உண்ணுகின்றனர்; இது காச் நோய்க்கு நல்ல மருந்து.

நாள் தோறும் 90 கிராம் வெங்காயச்சாறு உட்கொண்டால் காக்காய் வலிப்பு (epilepsy) நோய் நீங்கும் என்பது ஃப்ரெஞ்ச் நாட்டினரின் நடைமுறைக் கண்டு பிடிப்பு. ருஷ்யாவில் காதுக்குள் ஒசை கேட்பதைப் போக்குவதற்குச் சிறிது வெங்காயச்சாற்றைப் பஞ்சினால் ஊற்று கிணறனர். காது வலிக்கும் சூடான சாற்றை ஊற்றுகின்றனர்.

நம் நாட்டில், தேள் கொட்டி அனால் தேள் கொட்டிய இடத்தில் வெங்காயச் சாற்றைத் தேய்ப்ப துண்டு. தேனீக்கள் கொட்டினாலும் அதனைத் தேய்க்கக் குணம் பெறலாம்.

மஞ்சள் அல்லது சிலப்பு வெங்காயத்தைவிட வெண்மை நிறமுள்ள வெங்காயமே சிறந்தது. வெள்ளோ வெங்காயத்தைவிருந்து சிறந்த பருகு மருந்துகளைச் (Tonic) செய்து, நீர்க்கோவை (Cold) யால் துணபப் படுவோர்க்கும் தொண்டை காகரப் புக்கும் தொண்டைக்கம்மலுக்கும் முச்சுவிடுதல் சம்பந்தமான நோய்களுக்கும் அளித்துக் குணப்படுத்துகிறார்கள். வெங்காயத்தை உப்புடன் கலந்து வயிற்றுவலியையும் பக்க சூலையையும் (Colic) தீர்க்கலாம்.

வெங்காயத்தை வெல்லத் துடன் கலந்து குழந்தைகள் உட்கொள்ள நல்ல உடற்கட்டு உண்டாகு மென்றுங் கூறுவர். வெங்காயத் துண்டுகள் பல்வியையும்; தீர்க்கும் வெங்காயத்தைச் சிறு துண்டுகளாக்கி வளி

யுள்ள இடத்தில் தேய்த்தால் வலி நீங்கும். மூக்கிலிருந்து குருதி வடிதலையும் வெங்காயம் தடுக்கின்றது.

உடலில் ஏற்படும் கட்டிக்கு வெங்காயத்தை வதக்கி சூடாக வைத்துக் கட்டலாம். பரு முதலானவை ஏற்படுமாயின் வெங்காயத் துண்டுகளை அவற்றின் மீது தேய்க்கப் பரு மறைந்து போகும். தலைமயிர் உதிர்ந்து விடின் மீண்டும் மயிர் முளைப்பதற்கு வெங்காயத் துண்டுகளைத் தலையில் தேய்க்கலாம்.

வெங்காயத்தை நீரில் கொதிக்க வைத்தாலோ, அன்றிவாணலியில் வதக்கி ணாலோ வெங்காயத்தின் இயற்கை மணமும் காரமும் அற்றுப் போவதுடன் வைடமின் ‘சி’ சத்து அழிந்து போகும். நீராயியில், வேச வைத்து உண்ணுதலும் வேகவைக்காமல் உண்ணுதலும் சிறப்புடைத்து.

மூத்திரக்கோளாறு பற்றிய பினிகளுக்கு முதல் சிகிச்சையாக வெங்காயத்தைப் பாலுடன் சேர்த்துக் காய்ச்சி உட்கொள்ளுதலும் நம் நாட்டில் உண்டு.

உறக்க மின்மையைப் போக்குவதற்கு வெங்காயம் சிறப்பானது என்று கூறப்படுகிறது; வேகவைத்து உட்கொண்டால் நல்ல உறக்கம் வரும்.

—[மூலம்; “மெயில்”—தமிழாக்கம்: “வத்சலம்”]

“எதற்கும் காரணம் கூறிச் சமாதானப்படுத்திக் கொள்ளும் திறமை வாய்ந்த மனிதன் மற்றெதற்கும் பயன்படமாட்டான்.”

—பெஞ்சமின் ஃப்ராங்கலீன்.

உலகப் பெரியார் வரலாறு :

சுதந்திரப் பறவை ரூசோ !

[சோ. சிவஞானசுந்தரம்]

[கதந்தரம், சமத்துவம், சகோதரத்துவம், என்ற ஃப்பெரஞ்சுப் புரட்சியின் முழக்கத்தை; அந்நாட்டு மக்களுக்கு நிலையாகத் தந்தவர் ரூசோ. புரட்சிக்குவித்திட்டவர் என்றே கூறலாம். சொந்த வாழ்க்கையில் ஒழுங்குமுறையில்லை; இன்பமில்லை. புரட்சி எழுத்தாளர் ரூசோவின் வாழ்க்கை வரலாற்றைச் சருக்கித் தருகிறார், கட்டுரையாளர்.]

“வருங்காலப் பெருமக்கள் உறுதியாக எனக்குரிய சிறப்பைத் தருவார்கள்; அவர்கள் கொடுக்கத்தான் வேண்டும். ஏனென்றால் அந்தச் சிறப்பைப் பெற எனக்கு உரிமை உண்டு; வருங்கால வழித் தோன்றல்கள் நிகழ் காலத்தைப் பற்றி நீதியாக நடந்து கொள்ளுவார்களாதலால், எனக்கு ரிய சிறப்பைக் கொடுத்து என்மேல் அன்பைச் சொலிவார்கள் என்பது நிச்சயம்.”

இப்படி எதிர்காலத்தைப் பற்றிய தனது கருத்தைத் தெளிவாகச் சரியாகச் சொன்னவர், அறிவுலகச் செம்மலான ஃப்பெரஞ்சுப் பேரரிஞ்சர் ரூசோ. இன்று உலகச் சித்தணியாளராக எண்ணிக்கூடிய சிறப்பிக்கப்படுகிறார் அமெரிக்க விடுதலைப் போருக்கும் ஃப்பெரஞ்சுப் புரட்சிக்கும் அவரது எழுத்துக்கள் பெரும்பணி ஆற்றி யிருக்கின்றன.

ஆனால் யாரைப் பற்றி மனம் நினைந்த சொற்களில் சொல்லிக் கொண்டிருக்கிறோமோ அவர், தம் வாழ்நாளில் அதிகார இனத்தோடு—கொல்லும் வறுமை

யோடு,—மக்களின் அறியாமைகளோடு,—தம் காலத்தில் வாழ்ந்த அறிஞர்களது இழிவுப் பண்புகளோடு போராடவேண்டியவராயிருந்தார். அவருடைய வாழ்க்கை வேறு, போராட்டம் வேறு அல்ல; இரண்டும் ஒன்றே தான்.

நூல்களும் கருத்துக்களும்

ரூசோவின் மூலையில் பிறந்தெழுந்த எண்ணங்கள் மனிதநாகரிகப் பண்பைப் பெரிதும் மாற்றி அமைத்திருக்கின்றன. அவருடைய சிந்தனைகள் நாகரிகத்திலுள்ள தளர்ச்சிக்குரிய பண்புகளை எடுத்துக் காட்டின; வளர்ச்சிக்குரிய பண்புகளை வாரி வழங்கின. அவர் ஃப்பெரஞ்சுநாட்டு வாழ்க்கைப் பண்பை மட்டும் மாற்றி யமைக்கவில்லை; அதன் மூலம் உலக வாழ்வையும் மாற்றி அமைக்கும் பெற்றி உடையவராகத் திகழ்கிறார்.

29-ஆண்டுக் காலத் தம் இலக்கிய வாழ்வில். அவர் எழுதி முடித்துள்ள நூல்கள் 15. ஆனால் அவருடைய மகத்தான சிந்தனை யாற்றலுக்குச் சான்றாக—அறிவுக்கு உரை கல்லாக—வீளங்கும் நூல்

கள் மூன்று. அவை:— (1) சமூக ஒப்பந்தம் (Social Contract), (2) எமீல் அல்லது கல்வி (Emile or Education) (3) எனது குற்ற ஒப்புதல் (My Confessions).

இவைகளில் முதலாவது அரசி யலைப் பற்றியும், இரண்டாவது கல்வியைப் பற்றியும், மூன்று வதுஅவரது தன் வரலாற்றையும் கூறுகின்றன. சமூக ஒப்பந்தத் தில்,—

“மனிதர்கள் எல்லோரும் பிறக்கும்போது சமமான நிலையிலேயே இருக்கிறார்கள். அவ்வாறு அவர்கள் தோன்றும் போதே படைத்தவரான இறைவன், அவர்களுக்கு மற்றவர்களால் உரிமையாக்கிக் கொள்ள முடியாத உரிமைகளைத் தருகிறார். இந்த உரிமைகளில் உயிர்வாழ் தல், மகிழ்ச்சி நிறைந்த வாழ்வைப் பெற நாடுதல் ஆகியன வும் அடங்கியிருக்கின்றன.”

“அந்தந்தச் சமுதாயத்தின் அறிவு முதிர்ச்சியை அடிப்படையாக்ககொண்டு அரசியல் அமைப்புகள் தோன்றுகின்றன.”

“சமூகத்தின் நன்மையை நாடுகிற செயலில் ஒவ்வொரு சமூக உறுப்பினருக்கும் உரிமை இருக்க வேண்டும். உண்மையான சுதந்தரம் என்பது அதுதான்; அதாவது ஒவ்வொரு சங்க அங்கத்தினரும் ஏனைய சமூக உறுப்பினர்களுக்குப் பயனுள்ளவராயிருத்தல்வேண்டும். இத்தகையநோக்குடைய மனிதர்களைக் கொண்ட ஒரு சமுதாயத்தை எனிதில். அழிக்க முடியாது; இவர்களுக்கு அதிகமான சட்டங்களும் தேவையில்லை.”

“தேவைக்கு மேல் உடைமை, உழையாத உடைமை ஆகிய இரண்டும் இன்று பலருக்கு உண்டு. ஆனால் இது நாகரிக

சமூகத்தின் பாதுகாப்புத் தரும் விளைவு. இது இயற்கை உரிமை அல்ல. இது சமூகத்தின் மொத்த வலுவையும் குறைக்கும். சமூகப் பாதுகாப்புத் தளர்ந்து இயற்கை நிலை ஏற்பட்டவுடன் உரிமைகள் பழைய இயற்கை நிலையிலேயே மீண்டும் அமையும்.”

“அச்சம், அடிமைத் தனத்தை உண்டு பண்ணலாம். ஆனால் உரிமை தராது. அடிமைகள் உண்மையில் உரிமை மறுக்கப் பட்டவரே அன்றி, உரிமை இழந்தவர் அல்லர் என்பதும் குறிப்பிடத்தக்கது.”

“மனிதரிடையே வேறுபாடுகள் உண்டு. இயற்கை வேறுபாடுகள்கூட உண்டு. ஆனால் உயர்வு தாழ்வு கிடையாது. சில குறிப்பிட்ட குழ் நிலைகளில் சில வேறுபாடுகள் உயர்வு தாழ்வு உண்டு பண்ணலாம். ஆனால் இது நிலையானதன்று.”

இவைபோன்ற பல சிறந்தகருத்துக்களைத் தெரிவித்துள்ளார். ஃபிரெஞ்சுப் புரட்சியின் போது வெளியிட்ட அறிக்கையிலும் அமெரிக்க விடுதலைப் போரின்போது வெளியிட்ட அறிக்கையிலும் இந்தச் சமூக ஒப்பந்தத்திலிருந்து சில சொற்றெடுத்துக்கொள்கூட கொண்ட கருத்துக்களை எடுத்துப் பயன்படுத்தியிருக்கிறார்கள். எமீல் (Emile) என்ற கல்வி நூலில் அவர்,—

கல்வி பற்றி

‘கல்வியின் நோக்கம் என்ன? மனிதனையும் அவனுடைய குழ் நிலையையும் தெரிந்துகொள்வது தான். வாழ்க்கையின் இன்பதுண்பங்களை ஒரே மாதிரியாகப் பார்க்கிறவர்கள் யாரோ அவர்கள்தாம் சிறந்த முறையில்

கல்வி பயின்றவர்கள் என்பது என் கருத்து.”

“ஒரு வீரமகனை—மன உறுதி நிறைந்தவனை எங்கே பார்க்க வாம்? எங்கே வைத்தியர்கள் இல்லையோ, எங்கே நேரங்களின் விளைவுகளைப் பார்க்கமுடியாதோ, எங்கே மரணத்தைப்பற்றி அதிகமாக யாரும் கவலைப்பட வில்லையோ அங்கேதான் பார்க்கலாம்.”

“பல பேர் நடக்கிற ஒரு வழியினிலே செடி யொன்றை வளர்விட்டால் அஃது பலபேரால் மிதிக்கப்பட்டு எப்படி அழிக்கப்பட்டுவிடுமோ அதைப் போல—அந்தக் கல்வியில்லாத மனிதன் அழிபட்டுப் போவான்.”

“ஒரு மனிதனைப் பற்றி நீங்கு அறிந்துகொள்ளவேண்டுமானால் அவனுடைய செயலைக் கொள்ளுதான் தெரிந்து கொள்ளவேண்டும்.”

இந்த ‘எமீலி’ல் கூறப்பட்ட முறையில்தான் அறிஞர் டால்ஸ்டாய் தமது குழந்தைகளுக்கு கல்வி கற்பிக்க ஏற்பாடு செய்தார். ஐரோப்பாக் கண்டத்தில் வருக்கப்பட்ட பல கல்வித் திட்டங்களுக்கு ‘எமீலி’ என்றார்ஜோ அடிப்படையாக அமைந்தது. சமூக ஒப்பந்தமும் எமீலும் ரூசோவினுடைய ஜம்பதாவது வயதில் வெளிவந்தன.

“கலைகளும் விஞ்ஞானமும் முன் னேற்றம் அடைந்திருப்பதால் மனிதனுடைய ஒழுக்கம் உயர்வடைந்திருக்கிறதா?” என்ற தலைப்பை டிஜோன் இலக்கியக் கழகத்தார் விளம்பரம் செய்தார்கள். இந்தத் தலைப்பில் இவர் எழுதிய கட்டுரை 1749-ஆம் ஆண்டு வெளிவந்தது. இந்தக் கட்டுரை சிறந்தது என்றுதேர்ந்தெடுத்தார்கள். இதனை அடுத்து

எறத்தாழ நான்கு ஆண்டுகளுக்குப் பின்னால், “மனிதரிடையே ஏற்றத்தாழ்வுகள் உண்டாவதற்கு காரணம் என்ன? இயற்கைச் சட்டங்கள் இவற்றை ஏற்றுக்கொள்கின்றனவா?” என்பது பற்றி மற்றெருகு கட்டுரை எழுதியனுப்பினர். இவ்வினாக்களுக்கு நிலையான இடத்தைத் தேடிக்கொடுத்தன.

தண்டனையும்
நாடோடி வாழ்வும்

சமூக ஒப்பந்தத்தையும் எமினியையும் எழுதிய குற்றத்திற்காக ஃபிரெஞ்சு அரசு 1762-ஆம் ஆண்டு ஐஞ்செத் திங்கள் 11ஆம் நாளன்று ரூசோவைக் கைது செய்ய ஆணையிட்டது. அவருடைய நூல்களைப் படிப்பதற்கும் தடைவிதித்தது. அம்மட்டோ முச்சந்தியில் அந் நூல்களைத் தீயிட்டுக் கொளுத்தி மகிழ்ந்தது.

ஜினிவா, பெர்ன், நியஷாட் டெல் ஆகிய ஊர்களும் ஃபிரெஞ்சு அரசின் வழியைப் பின்பற்றின. ஆனால் நெஞ்சில் உறுதி நிறைந்து நிமிர்ந்து நின்றார் ரூசோ. துண்பம் கண்டு கலங்கவில்லை. துன் பத்தை அமைத்தியுடன் ஏற்றுக்கொண்டார்.

குடியுரிமைக்குத் தடை வந்த வுடனே மோட்டியர்ஸ் என்ற ஊருக்குச் சென்றார். இது ப்ருஷ்ய நாட்டு எல்லையில் இருக்கிறது. இங்கே குடியேற ஒரு சீமாட்டி உதவி செய்தார்.

18-ஆம் நூற்றுண்டில் உலகமே என்னியது : ரூசோ முதல்தரமான ஒரு வெறியன் என்று. மோட்டியர்ஸ் மக்கள் மட்டும் அதற்கு விவக்காக இருக்க முடியுமா? அவர் வீட்டின் மீது கல்லை வீசி எறிவதன்

மூலமும், அவரைக் கேளிமொழி பேசி இகழ்தல் மூலமும் தங்கள் உயர் பண்பை வெளியிட்டுக் கொண்டனர்!

இனி அங்கு வசிப்பதற்குத் தகுதியற்ற இடமாகத் தோன்றி யது ருசோவுக்கு. அருகிலுள்ள செயின்ட் பீரே என்ற இயற்கை எழில் நலம் நினைந்த தீவுக்குச் சென்று குடியேறினார். ஆனால் அந்தத் தீவு பெர்ஸ் நகர சபைக்கு உரியதாகையால் பெர்ஸ் நகரசபை ருசோவுக்கு குடியிருமை வழங்க மறுத்துவிட்டது. என்ன செய்வது? வழி தெரியாமல் திகைத்து நின்ற ருசோவை இங்கிலாந்துக்கு வரும்படி அழைப்பு விடுத்தார்—டேவிட் ஹியூம்.

பிறந்த பொன்னட்டில் வாழும் உரிமை இழந்த ருசோ இங்கிலாந்தில் குடியேறினார்—கார்ல் மார்க்ஸைப் போல. அப்போது ருசோவுக்கு வயது 54. ஆனால் இங்கிலாந்திலும் அதிக நாள் தங்கவில்லை. இந்தப் பிரெஞ்சு அறிஞரை ஆங்கில அறிஞர்கள் மிகக் கேவலமான சொற்களில் இழிவாகப் பேசினார்கள்; இங்கி லாந்தைவிட்டுத் தூரத்த வேண்டும் என்றார்கள்.

இதற்கிடையில் ஹியூமுக்கும் ருசோவுக்கும் மனவேறுபாடு தோன்றி அவர்கள் கொண்டிருந்த நட்பைத் துறக்க நேரிட்டது. இங்கிலாந்து வாழ்வும் முடிந்தது ருசோவுக்கு.

1767-ஆம் ஆண்டு மே மாதம் பாரீஸ்க்குப் புறப்பட்டார். பாரி ஸில் பதினேடு ஆண்டுகள் வாழ்ந்தார். இந்தப் பதினேடு ஆண்டு வாழ்க்கையில் மலர்ந்த நூல்களே, “நின்தனைகளும்” (Dialogus), “சிந்தனைகளும்” (Reveries).

இந்த பாரிஸ் வாழ்வும் ஒரு நாள் கசந்தது. அடுத்து எர்மெனைன் வில்லே என்ற ஊரில் வாழ்க்கைத் துணைவியோடு குடியேறினார். இது பாரிசுக்கு முப்பது மைல் தொலைவில் இருக்கிறது. ருசோவினுடைய இறுதிக் காலம் இந்த எர்மெனைன் வில்லேயில்தான் கழிந்தது.

வாழ்வின் தொடக்க நிலையிலிருந்து இறுதி நாள்வரை பிரெஞ்சுப் பெருமாட்டி கள் ருசோவை ஆதரித்து வந்திருக்கிறார்கள். சீமாட்டி களின் தொடர்புகளைப் பற்றி விளக்குவதற்கு முன்னால் ருசோவின் இளமைக் கால வாழ்க்கையைத் தெரிந்துகொள்வோம்:

இளமைக் கால வாழ்வு

ஜூசுக் ருசோ என்பவருக்கு 1712-ஆம் ஆண்டு ஜூன் மாதம் 28-ஆம் நாளன்று ஜீனிவா நகரில் தோன்றினார். குழந்தை பிறந்த பத்தாவது நாளில் தாயாரை இழந்தார்.

16-ஆம் நூற்றுண்டில் தோன்றிய மதக் கிளர்ச்சி காரணமாக ருசோவின் முன்னோர்கள், ருசோ பிறப்பதற்குப் பல ஆண்டுகளுக்கு முன்பே ஜீனிவாவில் குடிபுகுந்தார்கள்.

இளமையில் ருசோவை ஆளாக்கிய பெருமை ருசோவின் சிற்றனன்னையே சாரும். அவள் தான் அவரைக் குழவிப் பருவத்திலிருந்து வளர்த்தவள்.

தன்னுடைய பத்தாவது வயதில் ருசோ அவருடைய சிற்றப் பனிடம் ஒப்படைக்கப்பட்டார், பெற்ற தந்தையினால் ருசோவை இந்தப் பெருநூர்ட்-ருசோவின் சிற்றப்பன் ஏறத்தாழ 6, ஆண்டுகள் வளர்த்தார், இந்தக் காலத்தில் கல்விபெற்சு செய்யவும், வேலை

யில் அமர்த்தவும் முயற்சி செய்தார். ஆனால் தோல்வியே கண்டார். ரூசோ தன்னுடைய 16-ஆவது வயதில் ஜினிவாவிலிருந்து பாரிஸ் நோக்கிச் சென்றார்.

அப்போது பெருமாட்டிலாரென்ஸ் என்பவர் இவரை ஏற்றுக்கொண்டு முதல் வேலையாக மதமாற்றம் செய்து ஏற்றத்தாழ பத்தாண்டுக் காலம் வளர்த்து வந்திருக்கிறார். ரூசோ இந்த லாரென்ஸ் சீமாட்டியை “தன்னுடைய அன்புள்ள அன்னை” என்று குறிப்பிடுகிறார். ரூசோவைப்பற்றி இவர், “வாழுத் தெரியாத குழந்தை” என்று கூறினார்! சடேரென்று இருவிடையே பூசல் தோன்றிப் பிரிந்தர்கள்.

அடுத்து டினப்பினே தம்பதி கள் ரூசோவை ஆதிரித்தார்கள். அவருடைய பேரறிவைத் தங்கள் சுயநலத்துக்குப் பயன்படுத்த முயன்றபோது அவர்களிடமிருந்தும் விலகினார். பிறகு எனியகுடிசை ஒன்று அவருக்கு அடைக்கலம் தந்தது.

ஒரு நாள் அவரைக் காணவந்த லக்சம்பர்க் என்பவர் தமது நன்பர் நிலை கண்டு வருந்தி தமது மாளிகைக்கு அழைத்துச் சென்றார். லக்சம்பர்க் என்பவர் தமது மாளிகையில் வாழ்ந்தபோதுதான், “சமூக ஒப்பந்தம்” “எமீல்” “ஜீலா” ஆகிய மூன்று இலக்கியங்கள் வெளியிடப்பட்டன. அந்த மூன்று இலக்கியங்களை வெளியிட பெருமாட்டி லக்சம்பர்க் பெரிதும் உதவி செய்திருக்கிறார். ∵பிரஞ்சு அரசு அவரைக்கைது செய்ய ஆணையிடும் வரை இங்கேதான் வாழ்ந்தார். மேலும் பல பெருமாட்டிகள் அவரை ஆதரித்து வந்தார்கள்.

தொடக்க காலப் பணிகள்

இலக்கிய உலகத்திற்கு வருமுன் அவர் எண்ணிலடங்காவேலைகள் பார்த்திருக்கிறார். நீதிமன்றத்தில் எழுத்தர்(குமாஸ்தா) வேலை, சிலை செதுக்கும் தொழில், பாதிரி, இசைக் கலைஞர், இராணுவ அதிகாரிக்குச் செயலாளர், வெணில் நகரத்தில் ∵பிரஞ்சத்தூதருக்குச் செயலாளர், ∵பிரஞ்ச பொருளாளர் அலுவலகத்தில் ஒரு வேலை—என்று பல வேறு பணிகளில் ஈடுபட்டிருந்தார்.

“ஓரே இயல்பும், குணமும், அறி வும் உடையவர்களுக்கிடையேதான் நட்பு முகிழ்க்கும்” என்று தமிழறிஞர் மறைமலையடிகள் கூறியுள்ளார். அறிஞர் ரூசோ தம் வாழ்நாளில் ஒத்தியல்புடைய நட்பு உள்ளத்தைப் பெற்றுமுடியாமல் வருந்தி னர். அறிஞர் கார்ல் மார்க்க்கூகிடைத்ததைப் போல ரூசோ வக்கு ஒரு எங்கெல்ஸ் கிடைத்திருந்தால் இவ்வளவு துண்பம் நிறைந்ததாக அவருடைய வாழ்க்கை அமைந்திருக்காது.

ரூசோ இளமையில் கத்தோவிக்காரக்கப்பட்டார். பிறகு அதிவிருந்து விலகிப் பகுத்தறிவு வாதியானார். இறுதிவரை அப்படியே இருந்தார்.

வால்டேர், ஜான்சன், பர்க், டிடெரோ, ஹியும் ஆகிய அறிஞர்கள் ரூசோவை மிகக் கடுமையாக வெறுத்தார்கள். ஏதோ வெறுக்கத்தக்க விலங்கைப் பற்றிக் கூறுவதைப் போல இவர்கள் ரூசோவைப் பற்றிக் கருத்துத் தெரிவித்திருந்தார்கள். இவ்அறிஞர்கள் ரூசோவை நன்குபுரிந்துகொள்ளாமல் பெர்ருணம் காரணமாக மூழு மூச்சாக எதிர்தார்கள். ரூசோவைப் பற்றிய:

இவர்களுடைய எண்ணங்களும் பேச்சுகளும் அவர்களுடைய பெருமைக்கு இழிவு தருவன.

இறுதி நிலை

இங்கு அவருடைய வாழ்க்கைத் துணைவி தெரசா லெவா ஷீர் பற்றிச் சில சொற்கள் கூற வேண்டும். அவர் ரூசோவின் இன்பங்களிலும் துன்பங்களிலும் பங்கு கொண்டவர். அவர்கள் இருவரும் இனைந்து 50 ஆண்டுக் காலம் சுதந்திரவாழ்க்கை வாழ்ந்தார்கள். இவர்களுக்குப் பிறந்த ஐந்து குழந்தைகளும் ஒன்றன் பின் ஒன்றுகூட ரூசோவால் அநாதை விடுதியில் சேர்த்து விடப்பட்டன.

பாரிஸ் நகரத்திலுள்ள செயின்ட் குவெண்டின் என்ற உணவு விடுதியில் ரூசோ ஒரு முறை தங்க நேர்ந்தது. அங்கு தான் பணியாற்றினார் தெரசா. தெரசாவும் ரூசோவும் ஒருவர் மீது மற்றெருருவர் அன்பு கொண்டார்கள். வாழ்வின் இறுதிவரை கணவன் மனைவியாகவே வாழ்ந்தார்கள். ஆனால் சமூகம் ஏற்றுக் கொள்ளும் வகையிலோ—சட்டப் படியோ அவர்கள் மனம் செய்து கொள்ளவில்லை.

ரூசோ குடியுரிமை இழந்து வாடியபோதும் இங்கிலாந்து சென்ற போதும் அங்கிருந்து திரும்பி பாரிஸ் வந்தபோதும் துணைவி தெரசா ரூசோவின் அருகிலேயே இருந்தார். ரூசோ செல்லும் இடங்களுக்கேற்றாம் அவருடைய நிழலைப் போல இவரும் தொடர்ந்து சென்றுகொண்டிருந்தாள்:

பாரிசில் பதினேராண்டு வாழ்க்கைக்குப் பின் எர்மெனூன் வீலே வுக்குச் சென்று வாழ்க்கைத் துணைவியோடு குடியேறினால் வவா? இங்கே வாழ்ந்தபோது

ஒரு நாட்காலை 5 மணிக்கு எழுந்து உலவப் போன்ற ரூசோ. சிறிது தூரம் சென்று திரும்பி வந்தார். காலைக் காஃபி குடித்தார். எழுந்தது முதல் காஃபி குடித்ததுவரை எல்லாம் வழக்கம் போல் நடைபெற்றன. ஆனால் ஒன்றே ஒன்று வழக்கத் தில் இல்லாதது எதிர்பாராத வேளையில் நடந்தது.

காஃபி குடித்த ரூசோ தலை சுற்றிக் கீழே விழுந்தார். சமூகத் தின் சக்தியை முதன் முதலாக உணர்ந்து எல்லோருக்கும் சொன்ன ஃபிரெஞ்சு அறிஞரின் இறுதி முச்சு அப்போது அமைதி யாகப் பிரிந்தது.

சுதந்திரப் பறவை

“தன்னால் முடிந்த கை தசெய்யவேண்டும் என்று எவன் விருப்பப்படுகிறானே, எவன் தான் கொண்ட ஆவலின்படி செயல்களை நிகழ்த்துகிறானே, அவன் தான் உண்மையான சுதந்திர மனிதன்.”

சுதந்திர மனிதனைப் பற்றி ரூசோ தெரிவித்த கருத்து இதுமிகித் தெரிவாகத் தன்னைப்பற்றி அவர் தெரிந்து வைத்திருந்தார். ஆதலால்தான் கற்றி நிற்பவர்களின் ஏளன மொழிகளையும் சரி, ஆறுதல் சொற்களையும் சரி, ஒன்றுக்கக்கருதி, தான் நினைத்த வழியில் தடையின்றி தன் வாழ்நாள் முழுவதும் சீ ஆண்டுகள் நடக்க முடிந்தது.

தான் வகுத்த வழியிலே இறுதிவரை வாழ்ந்தார் சொல்லும் செயலும் ஒன்றென வாழ்ந்தார்.

வாழ்க்கை முழுவதும் இந்த�பிரெஞ்சுப் பறவை எவ்வளவோ துன்பங்களையும் தோல்விகளையும் கண்டது. ஆனால் இலக்கிய வானில் பறந்த அந்தப் பறவை வயின் சுதந்திரத்தை

இடைவிடாத துண்பங்களும் தோல்விகளும் தடை செய்ய முடியவில்லை.

வறுமையினிடையே பிறந்து வளர்ந்து போராடி, வறுமையாளர்களின் சார்பாளனாகவாழ்ந்து, வறியோனுகவே இறந்தார் ரூசோ.

தோல்விப் புயலாகவும் சிந்தனைக் கடலாகவும் எந்த ரூசோ தன் வாழ்நாளில் உலவித் திரிந்தாரோ அதே ரூசோ தேவையில்லாமல் பிறரைப் பாராட்டிய தில்லை; தம் நல்வாழ்வு கருதிப் பீரரிடம் பலவைக் காட்டியது மில்லை; தன்னம்பிக்கை நிறைந்த வராகவும் தன் மதிப்பு உடையவராகவுமே அனர்னாழ்ந்தார்

கவிஞர் ஷில்லர் கூறுவது போல, “ரூசோ உயிர் வாழ்ந்த போது கொடுமையாளர்களிட மிருந்து ஓய்வு பெறவும் துண்பத் திலிருந்து மீண்டு அமைதி காணவும் விரும்பினார். ஆனால் இந்த இரண்டும் சவக் குழியிலேதான் கிடைத்தன.”

உலகத்திற்குத் தேவையானதை அவர் படைத்துக் கொடுத்தார். ஆனால் அவருக்கு எது தேவையாக இருந்ததோ அதைச் செய்ய இந்தக் கொடுமைக்கார உலகம் மறுத்துவிட்டது.

முதியோருக்குப் பத்துக் கட்டளைகள்

1. வயது ஏற ஏற, உடல் உழைப்புக் குறைவதனால், குறைந்த அளவு உணவே உட்கொள்ள வேண்டும். குடல் சக்தியின் குறைவுக்கேற்றபடி பழங்கள், காய்கறிகள், கீரைகள், நீர்ப்பொருள்கள் முதலிய வற்றை மிகுந்தியாகவும், சர்க்கரை, மாப்பொருள், கொழுப்பு—முதலியவற்றைக் குறைவாக வும் உட்கொள்ள வேண்டும்.

2. மஸ்சிக்கல் ஏற்படாத படி நாள்தோறும் நான்கு டம்ஸர் தண்ணீராவது அருந்த வேண்டும்; உடலித் தூய்மையாக வைத்துக் கொள்ள வேண்டும்.

3. உடலுக்கும் நரம்புக்கும் தேவையான ஓய்வு தர வேண்டும். வயது ஏற ஏற ஓய்வு தான் முக்கியம்.

4. மனத்தளர்ச்சியோ, மன வேதனையோ இல்லாத படி

பயன்தரும் பணியில் ஈடுபட வேண்டும்.

5. ஆத்திரம், கோபம், அச்சம் முதலியவைகளுக்கு இடந்தரவே கூடாது.

6. நகைச்சவையுடன் உரையாடி, இன்பமான மனத்துடனிருக்கவேண்டும்.

7. இளை ஞர்களுடனும் குழந்தைகளுடனும் நட்புக் கொண்டு பழகவேண்டும்.

8. மூளைக்கு வேலை தந்து வளரச் செய்யவேண்டும்.

9. மேலும் மேலும் படித்து உணரவேண்டும்.

10. அடியோடு முழு ஓய்வெடுத்து துருப்பிடித்துவிடக் கூடாது; துருப்பிடித்து அழிவதைக் காட்டிலும், தேய்ந்து அழிவதே சிறப்பாகும்.

—Edward L. Bortz M.D
("Diabetes Control")

கோ. இராமச்சந்திரன், எம். ஏ.

கன்னட மொழியில்

தமிழ்ச் சொற்கள்

[கன்னடத்திலுள்ள சில சொற்களை ஆராய்ந்தும், மேலும் பல ஆதாரங்களைக் கொண்டும் தமிழிலிருந்து கிளைத்த திராவிடமொழிகளில் கன்னடமும் ஒன்று என்பதை விளக்குகிறோர், இக்கட்டுரையாளர். சென்ற மாதக் கட்டுரையில் தெலுங்குக் கிளைமொழி பற்றி எழுதப்பட்டது.]

இந்திய மொழிகள் பலவற்றிற்கும் தென்னிந்திய மொழிகள் அனைத்திற்கும் தாய் மொழியாக விளங்கும் பெருமை தமிழ் மொழிக்கே உண்டு என்பதை மொழிநூல் வல்லுநர்கள்—ஆராய்ச்சி அறிவு மிகுந்து வரும் இந்த நூற்றுண்டைச் சேர்ந்த வர்களாக, விளங்கும் சான்றேர்கள்—தெரிவித்து வருகின்றனர். தமிழ் தாய் மொழி என்பதும் பிற தென்னிந்திய மொழிகள் சேய் மொழிகளேயாம் என்பதும் தெளிவாக கப்பட்டு விட்ட விளங்கங்களை ஒன்றே—உறுதியாக கப்பட்டுவிட்ட உண்மை முடிவுகள் என்றே—கொள்ளப்படுதல் வேண்டும். மொழிப்பற்றுமிகுந்து வரும் நிலையில் இந்திய நாட்டிலுள்ள ஒவ்வொரு இனத்தவரும் தங்களுடைய மொழியே பழைய மிக்கது எனக் கூறுவதும், தமிழுக்கோ அன்றி ப் பிற மொழிக்கோ அந்த மொழி (தங்களுடைய மொழி) கடன்பட்டது அல்ல எனக்கூறுவதும் இந்த நூற்றுண்டிற்குரிய நாகரிகப் பேச்சு என்றே கருதுகின்றனர்.

இத்தகையோர் உண்மையை என்றேனும், வெளிப்படுத்தவேண்டிய நிலைமைக்கு உள்ளாக்கப்படுவர் என்பது உறுதி. மொழிகளின் வரலாற்றைப்பற்றி ஆராய்ந்து விளக்கங்களைக் கூறி யுள்ள ஜௌஸ்பர்சன் (Olto Jespersen) அவர்கள், ஒருமொழியே காலப்போக்கில் சிதைந்து பல மொழிகளாகப் பிரிந்து வளர்ச்சியறும் என்பது மறுக்க இயலாது உண்மையாகும் எனப் பிற மொழியால் வல்லுநர்கள் தெரிவித்துள்ள முடிவையும் ஆதாரமாகக் கொண்டு தம்முடைய கருத்தைத் தெரிவித்துள்ளார். இந்த உண்மையை அடிப்படையாகக் கொண்டு பார்த்தால் தமிழ் மொழி ஒன்றினின்றே காலப்போக்கில் பல தென்னிந்திய மொழிகள் (தெலுங்கு, கன்னடம், மலையாளம், துஞ்சி...போன்றவை) பிரிந்து என்று வளர்ச்சி பெற்று இனருள்ள நிலையில் (சமஸ்கிருதக் கலப்புமிகுதியுடன்) காட்சி யளிக்கின்றன என்பதை நாம் ஏற்றுக்கொள்ள வேண்டிய வர்களாயுள்ளோம். ஒரு இனத்

இதைச் சேர்ந்த மக்களே வளர்ச்சி கையைக் குறிக்கோளாகக் கொண்டும் வேறுபாட்டை விரும்பியும் பிரிந்து சென்றுவிட்டனர். காலப் போக்கில் வெவ்வேறு இன மக்களெனத் தங்களைப் பற்றி உலகோர் எண்ணுமளவிற்குத் தாங்களும் மாறிவிட்டதோடன்றித் தங்கள் மொழிகளையும் மாற்றி விட்டனர். இது மறுக்கவியலாது உண்மையாகும். இந்த நிலையில் தான், தாங்கள் தங்கியிருக்கும் இடங்களின் தட்ப வெப்ப நிலைகள், சுற்றுச் சார்புகள் (குழல்கள்), பழக்க வழக்கங்கள் ஆகிய வற்றிற்கேற்றவர்கு தனித் தனிநாகரிகம் பெற்றவர்களாய்—நாகரிகத்தில் வேறுபட்டவர்களாய்—அவர்கள் (பல இனமக்கள்) வாழ்ந்து வருவதை இன்று நாம் கண்கூடாகக் காணுகின்றோம். மேற்கூறிய: சிலாக்கமே மொழிகளைப் பற்றிய ஆராய்ச்சி அறிவு வளர்ச்சிக்கும், துணை செய்ய வல்லதாகும். தமிழ் மொழியிலிருந்தே பிறமொழி எழுத்துக்களும் இலக்கிய விளக்கங்களும் கதைகளும் தோன்றி வளர்ச்சி யுற்றன என்னும் உண்மையை அழிக்கப்பட புலவர் வீரபாகுப் பிள்ளையவர்கள் பின்வருமாறு தெரிவித்துள்ளார்.

“தமிழ் மொழியிலிருந்தே பலவகை மொழிகளும் எழுத்துக்களும் தோன்றின என்று கூறுங் கூற்றுப் பாஷாபிமானங் கொண்டெடுமுந்த தன்று. நன்கு ஆராய்ச்சி செய்யுமிடத் துக் காணப்படும் உண்மை இதுதான். மேனுட்டாராய்ச்சியாளர் பலருடைய அபிப்பிராயமும் இதுதான். ‘ஆனால் அவர்கள் எக்காரணம் பற்றியோ தங்களது ஆராய்ச்சியை மழுப்பலாக்கிவிட்டனர்’

“தமிழும் தமிழரும்” (பக்-51).

பழங் கண்ணடம், புதுக் கண்ணடம் என்னும் பிரிவுகள் ஏற்படுவதற்கு முன்னர் தமிழ்மொழி ஒன்றே தென்னாடு முழுவதும் வழக்கிலிருந்திருக்க வேண்டும் என்று கொள்வது தவருகாது. தமிழ்மொழியிலுள்ளவாறே பிறதென்னிந்திய மொழி களில் பழைமையான இலக்கிய (இலக்கண்) நூல்கள் காணப்படவில்லை என்பதும், பிறமொழிச் சொற்களுள் பெரும்பாலானவை தமிழ்ச் சொற்களாகவோ, அன்றி சிலைத்து உருமாற்றி வழங்கப்படும் சொற்களாகவோ உள்ளன என்பதும், மேற்கூறிய கருத்தை— உண்மையை— வலியுறுத்தப் போதிய காரணங்களாக அமைகின்றன. ஒன்றே இனமாயினும், மொழியாயினும்—பலவாகப் பிரிவது இயற்கையின் நியதி (உயிரினங்களுக்கும், மொழியினங்களுக்கும் இது பொருந்தும்) என்னும் அரிய உண்மையை இனி எவராலும் மறுக்க வியலாது. இந்த நியதியின் அடிப்படையிலேதான் தமிழினின்றும் பல மொழிகள் பிரிந்து வளர்ச்சியடைந்துள்ளன. இந்த நூற்றுண்டில் தென்னிந்திய மொழிகளிலே காணப்பெறும் சொற்கள் ஒந்துமை; இலக்கண அமைப்பு; மொழிகள் வழங்கப்பெறும் முறைகள் முதலியவற்றைக்கொண்டு பல ஆயிரம் ஆண்டுகளுக்கு முன்னரும் இன்று எள்ளவாறே தெலுங்கு, கண்ணடம், மலையாளம், துணை முதலிய மொழிகள் தனித்தே (பிரிந்தே) இருந்தன—இலக்கிய வளம் பெற்றுச் சிறந்திருந்தன—எனக் கூற முடிய வில்லை. மொழிப் புலமை பெற்றுச் சிறப்புற முன்டு வாழ்ந்த அறிஞர்களுள் சிலரும், இன்று வாழ்கின்ற சான்டேர்களுள் பலரும், தாங்கள் கண்ட முடிவுகளை அழிக்கிறத் தெரிவித்துள்ளனர்.

கன்னடம் தமிழ் மொழியினின்றே பிரிந்துசென்று தெலுங்கைப் போலவே வளர்ச்சியடைந்த ஒரு மொழியாகும் என்பதை அவர்களுடைய முடிவுகள் தெள்ளாத் தெளியத் தெரிவிக்கின்றன. அவை வருமாறு :

1. “நன்னய-சேனர் என்னும் கன்னடிய சைனர் (கி. பி. 1112) ‘தர்மார்த்தா’ என்னும் நூல் செய்துள்ளார்.” இவர் கன்னடத் தோடு சமஸ்கிருதத்தைக் கலந்து வழங்குவது, நெய்யோடு எண் ணையைக் கலப்பதுபோலும் என்று குறிப்பிட்டுள்ளார், சமக்கிருதம் நுழைவதை எதிர்த்து நிற்க, அதனால் (கன்னடத்தால்) முடியவில்லை. கன்னட மொழியின் இலக்கியங்களைப் பின் நோக்கிப் பார்த்துக்கொண்டு செல்வோமாயின், கன்னட மொழியின் இலக்கணம் தமிழோடு மிக நெருங்கிய உறவுடையதாயிருத்தலைக் காணலாம்.”

(பக்-13) “திராவிட

மொழிகளும் இந்தியும்”

ந. சி. கந்தையா பிள்ளை

2. “கி. பி. புன்னிரண்டாம் நூற்றுண்டுக்கு முற்பட்டுத் தெலுங்கு, துளு, கன்னடம் ஆகிய மூன்று மொழிகளும் ஒரே ஏழுத்து முறை உடைய ஒரு மொழியாய் இருந்தன. அதேசமயம் தெற்கே தமிழும் மலையாளமும் ஒரே ஏழுத்துடைய ஒரே மொழியாய் இருந்தன. இதனால் ஆயிர ஆண்டுகளுக்கு முன் ஐந்து திராவிட மொழிகளும் இரண்டு மொழிகளாகவே இருந்தன என்று அறிகிறோம். இன்னும் ஆயிர ஆண்டுகளுக்கு முற்பட்டுத் தென் திராவிடம் அதாவது தமிழ்-மலையாளத்துக்கும், வட திராவிடம் அதாவது தெலுங்கு

துஞ்-கன்னடத்துக்கும் மிகுதி வேற்றுமை இல்லாதிருந்தது.”

(பக்-42) “தென்னாடு”
கா. அப்பாதுரை.

3. சயங்கொண்டார் ‘கலிங் கத்துப்பரணி’ என்னும் நூலை கி. பி. 12-ஆம் நூற்றுண்டில் இயற்றினார். இதிலே கருநாடகரைப் பற்றிக் (கன்னடியர்) குறிக்கு மிடத்துக் கன்னட மொழியில் தமிழ்ச் சொற்கள் கன்னடியரால் கலந்து வழங்கப்பட்டன என்னும் செய்தி குறிப்பிடப்பட்டுள்ளது. எனவே பண்ணிரண்டாம்

தமிழ் நாட்டில் மருத்துவம்

மருத்துவ மனைகள் :

அரசாங்கம்	246
நகர-கிராம மன்றங்கள்	27
தனியார்	53
	326

பணியாளர் :

மாத்த மருத்துவர்	1,896
நாசகள்	3,713

படுக்கைகள் :

அரசாங்க மருத்துவ மனைகள்	19,084
பிற	5,672
	24,756

மருந்து நிலையங்கள் :

அரசாங்கம்	381
நகர-கிராம மன்றங்கள்	254
தனியார்	84
	619

நூற்றுண்டுவரை தமிழ் வேறு, கன்னடம் வேறு எனப் பிரித்தறி யும் நிலை இல்லை என்பது பெறப் படுகின்றது. பாடல் பகுதி வருமாறு :

“மழைக் குறு மொழியிற் சில வடுகும் பல தமிழும்
குறித் தரு கருநாடியர்
குறுகிக் கடைதிறமின்”

முற்காலத்தில் தெலுங்கும் கன்னடமும், வடுகு என்னும் ஒரே பெயரால் அறியப்பட்டன என்பதும் தெளிவாகின்றது.

4. “இவ்வாறே கன்னடமுந் தெலுங்கை யொட்டிப் பெரிதும் இயங்கின மையான் அது போலவே பல்லாற்றுலுந் தன் ஜீச் சீர்ப்படுத்திக்கொண்டது. இதனாலன்றே ‘பழங் கன்னடம்’ என்றும் ‘புதுக் கன்னடம்’ என்றும், அஃது இருவேறு பிரிவினாதாகி இயங்குகின்றது. பழங் கன்னடத்தைத் தமிழினின்றும் பிறந்ததெனக் கூறுங் கன்னடப் புலவர் பலர் இன்றுமார்.”

(பக்-31) “தமிழ் மொழியின் வரலாறு”

வி. கோ. சூ.

“வடநாட்டு மொழிகளில் காணப்படும் மத்திய கால இந்து ஆரியச் சொற்களில் 25-சதவீதம் மாத்திரம் பழைய இந்து ஆரியத்தினின்றும் வந்தவை என டாக்டர் காத்ரி (Dr. Katre) என்பார் கூறுகின்றார்.. மீதிச் சொற்கள் உள்நாட்டுச் சொற் களேயாதல் வேண்டும். வடநாட்டு மொழிகளில் மாத்திரமல்ல, சமஸ்கிருத மொழியிலும் மிகப் பல தமிழ்ச் சொற்கள் உருமாற்றத்துடன் காணப்படுகின்றன. ஆரியத்துக்குப் பல சொற் களை உதவி அதனைச் சீர்திருத்து

திச் சமஸ்கிருதமாக்கியது தமிழே.”

“பழைய இந்தியாவில் மக்கள் வாழ்க்கை”
(ஆங்கில நூல்)

P. T. சீனிவாச ஜயங்கார்

‘சில-சொற்கள்

தமிழ் மொழிச் சொற்களில் பெரும்பாலானவை இன்றும் கன்னட மொழியில் சிறைக்கப்படாமலும், சில சிறைக்கப்பட்டும், வேறு பல உருமாற்றப் பட்டும் காட்சியளிக்கின்றன. இருமொழிகளிலுமுள்ள ஒப்புமையுடைய சொற்கள், தொடர்கள் ஆகிய யாவும் மேற்கூறிய உண்மையையே—முடிவையே—வலியுறுத்துகின்றன. கன்னட மொழியில் காணப்பெறும் தமிழ்ச் சொற்களில் பலவும், கதைப் பகுதி ஒன்றும் தொகுத்துக் கீழே காட்டப் பெற்றுள்ளன. கதைப் பகுதி தெளிவற அமைய வேண்டும் என்னும் காரணத்தை முன் ணிட்டு, தமிழ்-கன்னடம் ஆகிய இரு மொழிகளிலும் தரப்பட்டுள்ளது. தமிழினின்றும் பிரித்து சென்ற கன்னடம் சமஸ்கிருதக் கலப்பால் குறிப்பிடத் தக்க அளவிற்கு மாறுபட்டு விட்டிருந்தாலும்கூட, அது (கன்னடம்) முழுவதுமாக மாறுபட்டு (மாற்றப்பட்டு) விடவில்லை எனபதைக் கதைப் பகுதியே தெளிவாகக் காட்ட வல்லதாம். விளக்கங்களாவன :

தமிழ்	கன்னடம்
அனல்	அனாலு
எருக்கு	எர்கெ
உரிஞ்சு	உஜ்ஜீ
யாடு, ஆடு	ஆடு
காக்னக	காகெ
கா(கானம்) கான்	கா

தமிழ்

கொடு (வளைவு)
கள்வன் (கள்ளன்)
களம்
சிக்கு (தல்)
(சிக்கெனப்பற்றி)
மக்கு (முட்டாள்)
பெயர்
நாயிறு
பல்
பால்
புவி
போகு(தல்)
அவன் வந்தான்
அவன் வந்தானு?

வேம்பு
வா
ஓன் று
பன் றி
பொன்று(தல்)

புற்று
பற்று
மற்று
தலை
மனை
புகை
எறி(தல்)

எவி

தெளி.

செவி

உடல்

உடைமை

சொறி

கொறி (செம் மறியாடு)

எண்கள் :

ஓன் று, ஓரு, ஓர் இரண்டு, இரு, ஈர் முன் று, மு நான்கு, நாலு, நால் ஜிந்து, அஞ்ச, ஜ
ஆறு, அறு

கன்னடம்

குடு
கள் ள
கள; கண
சிக்கு

மங்கு

பெஸர், ஹெஸர்

ஹல், ஹல்லு

ஹாலு

ஹாவி

ஹோகு

அவனு

பந்தனு

அவனு

பந்தனே?

பேவு

பா

ஓந்து

பந்தி, ஹந்தி

பொந்து,

ஹோந்து

புத்து

பத்து

மத்து

தலை

மனை

ஹோகை, புகை

இனி

இவி

தினி

கிணி

ஒடல்

ஒடைமெ

சுறி

குறி

ஓண்டு, ஓர்

ஏரடு, ஈர்

முரு

நாலு, நாலு,

நால்கு, நால்

ஜிது, ஜி

ஆரு, அர

எழு எழு
எட்டு, எண் எண்டு, எண்
ஒன்பது, ஒன்பான், ஒம்பது,
தொள் ஒம்பயி, தொம்
பத்து, பான், பதின் பத்து,
ஹத்து, பட்டு,
வட்டு, பதின், பதி
நாறு நாரு

[எண் கள் பகுதி—தமிழாக்கப்
பட்டுள்ள பகுதி—ரோமன் லிபியிலுள்ளது.]

(page-358)-A Comparative Grammar of the Dravidian or South Indian Family of Languages

—Rev. Robert Caldwell.

கதைப் பகுதி
விதைக்கிறவன் உவமை
(கன்னடம்)

“இகோ, பித்துவவனு பித்து ஹெரட்டனு. அவனு பித்து வாக செலவு மார்கத ஹத்தா பித்து. பக்ஷிகளு பந்து அதன்னு தீந்து பிட்டவு. பேரெ கெலவு பஹள மன்னு இல்லத பண்டெஸ்தள களல்வி பித்து; அதக்கெ ஆளவாத மன்னு இல்லத காரண, சங்கடலை மொளியித்து; ஆதரெ சூர்யனு முடிதாக அது பெந்து, அதக்கெ பேரு இல்லாத தரிந்த ஓணகி ஹோயித்து. பேரெ கெலவு மூள்ளுகள் மேலெ பித்து; மூள்ளுகளு பெளைது, அணிகி சிதவு, பேரெ கெலவு ஓள்ளே பூமிய மேலெ பித்து, ஓந்து நூர்ஷ்டு, ஓந்து அரவத் தஷ்டு, ஓந்து மூவத்தஷ்டு பல வகாட்டத்து. கேஞ்வதக்கெ கிளவிகளுள்ளவனு கேளவி.”

பக்-79; 80 (மத்தேயு, 13 : 3-9)

இதன் மொழி பெயர்ப்பு (தமிழ்)

“இதோ, வித்துகிறவன் வித் தப் புறப்பட்டான், அவன் வித்து கையில் சில வழியருகே விழுந்து, பறவைகள் வந்து அதைத் தின்றுவிட்டன. வேறே சில மிகுந்த மண் இல்லாத பாறை யிடங்களில் விழுந்தது. அதற்கு ஆழமான மண் இல்லாத காரணமாய் விரைந்து முளைத்தது. ஆனால் வெயில் ஏறினபோது அது வெந்து, அதற்கு வேரில் லாத்தால் உணங்கிப் போயிற்று. வேறே சில முட்கள் மேலே விழுந்தது, முட்கள் வளர்ந்து அதை நெருக்கிவிட்டன. வேறே சில நல்ல நிலத்தில் விழுந்து ஒன்று நூரூகவும் ஒன்று அறுபதாகவும் பலன் கொடுத்தது. கேட்கிற தற்குச் செவிகளுள்ளவன் கேட்கக் கடவன்.”

[குறிப்பு :—மெய்ம்மறை (சத்திய வேதம்) என்னும் கிறித்தவமறையின் மொழிந்டை விடைத் தொண்டராதலால், மேற்கூறிய உவமையில் அஃறினைப் பன்மை யெழுவாய்கள் ஒருமை வினையொடு முடிந்தன; பன்மைச் சொற்கு ஒருமைச் சொல் வந்தது.]

(பக்—80) “திராவிடத் தாய்”
திரு. ஞா. தேவநேயன்

கன்னட மொழி இலக்கணம் இன்று சமஸ்கிருத மொழி இலக்கணத்தை அடிப்படையாகக் கொண்டே வளர்ச்சி யடைந்து வருகிறது. கன்னடப் புலவர்களுள் சிலர் ‘தேவபாஷி’யிடம் கொண்ட பற்றுக் காரணமாகப் பல சமஸ்கிருதச் சொற்களை ஏற்றுக்கொண்டு கன்னட

மொழியை வளர்க்கத் தலைப்பட்டனர். இவ்வாறு காலப் போக்கில் சமஸ்கிருதச் சொற்கள் ஏற்றுக்கொள்ளப்பட்ட நிலையில் கன்னட மொழியுடன் கலந்து காணப்பெற்ற தமிழ்ச் சொற்கள் பலவும் பயன்றாலை எனக்கருதித் தள்ளப்பட்டுவிட்டன. தமிழினின் றும் பிரிந்து சென்று கன்னடம் ‘மு’க்ரத்திற்குப் பதிலாக ‘த’ ‘ர்’ ‘ற’ ஆகிய சமஸ்கிருத எழுத்துக்களை ஏற்றுக்கொண்டது. அளவு கடந்த நிலையில் சமஸ்கிருதச் சொற்களையும், இலக்கண இலக்கிய விளக்கங்களையும் பிறகாலத்தே தொன்றிய புலவர்களும் ஆசிரியர்களும், கன்னட மொழியிலே சேர்த்து வழங்க ஆரம்பித்துவிட்டனர். இந்த அவல் நிலையைக் கண்ணுற்ற புலவர் அண்டய்யன் என்பார் சமஸ்கிருதச் சொற்களைக் கலவாமலே காவியங்களைக் கன்னட மொழியில் செய்ய வேண்டும் எனத் தெரிவித்துச் சென்றார். எனவே சமஸ்கிருதச் சொற்கள் கண்ணடத்தில் ஏற்றுக்கொள்ளப்படுவதற்கு முன்பு கன்னட மொழி—பழங்கன்னடம்—தமிழ் மொழியினின் றும் வேருகப் பிரிந்து நின்று இயங்கப் பெறுத அளவிற்கு ஒரு மொழியாகவே—தமிழாகவே—வழங்கப்பட்டதாம் என்பது தெளிவாகின்றது. நய கேளன் என்னும் புலவர் சமஸ்கிருதச் சொற்களைக் கண்ணடத் தோடு கலப்பது என்னையை நெய்யுடன் கலப்பதுபோன்றதேயாம் (முன்னரே காட்டப்பட்டது) எனத் தெரிவித்துச் சென்றார். அவர்கள் கூறிச் சென்ற கருத்துக்களை வே. வேங்கடராஜாலுரைட்டியார் ‘அச்ச கண்ணடக்காவியம்’ என்னும் தலைப்பிலே கீழ்க்காணுமாறு தொகுத்துக்காட்டியுள்ளார். கருத்து வருமாறு :

“வடமொழிச் சொற்களைக் கண்டாச் சொற்களோடு ஒருங்கு சேர்த்து வழங்குதல் தகுவதன்று; அது என்னென்றும் நெய்யும் கலந்ததுபோல் இருக்கும்* என்று நயசேனன் என்பவர் கூறியிருக்கின்றார்; நாகவர்மரும் இவ்வாறே பழித்துக்கூறியுள்ளார். ‘வட சொற்களைச் சேர்க்காமலே காவியஞ் செய்தல் வேண்டும்’ என்று புலவர்கள் வேண்ட அவர் கருத்தின்படி அண்டய்யன் என்பவர் அச்சக்கண்ணடத்தில் ‘கப்பிரகாவம்’ என்னுங் காவியமொன்றை கி.பி. 1235-ல் இயற்றி இருக்கின்றார்.”

(பக்-29) “தென் மொழிகள்”

வே. வேங்கடராஜாலு
ரெட்டியார்.

கன்னட மொழிப்பற்றும் தமிழ்மொழியைக் குறைபட மதிப்பிடும் உள்ள மும் கொண்ட புலவர்களுள் சிலர், கன்னடம் தமிழ்னின்று பிரிந்து நின்று வளர்ச்சியடைந்தது என்றால் அன்றிப்பிறமொழிச் சார்பினால்—தமிழ்மொழியால்—(சமஸ்கிருதம் நீங்கலாக) வளர்ச்சியுற்றது என்றால் கூறி விட்டால், கன்னடமொழிக்கே இழுக்கைத் தேடித் தந்துவிட்டதாகக் கருதித் தவறுபடப் பலவாறு பேசியும் எழுதியும் வருகின்றனர். பொருந்தாத விளக்கங்களைத் தொகுத்து நூல்

* நயசேனன் கண்டத்தில் கூறியுள்ள பாடல்:-

‘ஸக்கதமம் பேழ்தொடெ
* நெறை ஸக்கதமம் பேழ்க்க சுத்த
கன்னடதொள் தந்
திக்குவுதெ ஸக்கதங்கள
தக்குதெ பெரஸ்கெ க்குத
மும் தைலமுமம்’

கள் வாயிலாக வெளியிடுகின்றனர். மறைந்தொழிந்தது (இறந்துபட்டது) சமஸ்கிருத மொழி. எனினும் அம்மொழி வெறி கொண்டவர்களாய் வாழும் சில புலவர்களைப் பார்த்து அவர்களைப் போன்றே மொழி சம்பந்தமான பொருந்தாக் கதைகளைக் கட்டிவிடும் அளவிற்குக் கண்டியர் பலர் துணிவு கொண்டுவிட்டனர். இது காலத்தின் கோலமே அன்றி வேறில்லை, சென்னைப் பல்கலைக் கழகத்திலே கன்னடமொழித்துறைப் பேராசிரியராகப் பணிபுரியும் சான்றேர் எம். எம். பட் அவர்களும்; இலக்கணக்கடலை நிலைகண்டுணர்ந்தவரும் தமிழ்மொழிமாட்டு ஆராக் காதல் கொண்டவருமாக விளங்கும் பேராசிரியர் மொ. அ. துரை அரங்கசாமி அவர்களும்; மொழிநூல் வல்லுநர்களாக விளங்கும் ஞா. தேவநேயன், சி. இலக்குவனுர் போன்றவர்களும் மற்ற வர்களும் தமிழ்-கன்னடம் ஆகிய இரு மொழிகளைப் பற்றியும் கூறியுள்ள விளக்கங்கள் தொகுத்துக்காட்டப் பெற்றுள்ளன. அவற்றை மனத்திற் பதியவைத்து பிறகு தமிழ்னின்றே கன்னடம் பிரிந்து சென்றது என்னும் முடிவைத் தயங்காது, தெளிவுடன் கூறப் பலரும் முன்வருவர். மேலே குறிப்பிடப்பட்ட புலவர்களால் தரப்பட்டுள்ள முடிவுகளும் பிற விளக்கங்களும் வருமாறு:

(a) “தீராவிட மொழிகளுக்குள் குறிப்பிடத்தக்க அளவிற்கு, அல்லது முக்கியமான அளவிற்கு மிக நெருங்கிய ஒற்றுமை உண்டு என்பது தெளிவு. குறிப்பிடத்தக்க ஒற்றுமை கன்னடம், தமிழ், மலையாளம் முதலிய மொழிகளுக்கிடையிலே உண்டு என ஒரு வகையிலும் அவ்வாறே வழக்கிலுள்ள சில அடிப்படைச் சொற்

களின் துணை கொண்டும் ஒவிப்பு முறையின் துணை கொண்டும், தெலுங்கு, கன்னடம் ஆகிய மொழிகளுக்கிடையிலே ஒர் நுமை உண்டு என மற்றொரு வகையிலும் கூறலாம்.”

(தமிழில் தரப்பட்டுள்ளது)
(Page-42)

“The Languages of India
—A Kaleidoscopic Survey.

(b) “வடமொழிக்கும் தமிழ் மொழிக்கும் எள்ளளவும் தொடர் பில்லை என்று மொழி நூல் உணர்வு வாயிலாக நாம் இன்று தலை நிமிர்ந்து கூறும் ஆற்றல் பெற்றுவிட்டோம். ஆனால், நம் தமிழின் வயிற்றில் பிறந்த தெலுங்கும், மலையாளமும், கன்னடமும் வடமொழியிலிருந்து அவ்வாறு உய்திபெற மாட்டாது அதிலேயே அழுந்திவிட்டதைக் குறித்து நாம் இரக்கம் காட்டுவ தொழிந்து வேறு யாதும் செய்ய வல்லேம் அல்லோம்.”

(பக்-335)

தெ. பொ. மீ. மணிவீழு மலர்.

‘வடமொழியும் தமிழும்’

(கட்டுரை) டாக்டர் மொ. அ. துரை அரங்கசாமி.

(c) “திராவிட நெடுங்கணக்கில் சமஸ்கிருத நெடுங்கணக்கிலில்லாத எ, ஓ, ன, ற, ழ என்னும் இந்த ஜிந்து சிறப்பெழுத்துக்கள் உண்டு. இவையெல்லாம் பழங்கன்னடத்தில் இருந்தன. புதுக்கன்னடத்தில் ற, ழ எழுத்துக்கள் வழக்கொழிந்து, அவற்றின் செயலை ர, ள, எழுத்துக்களே செய்கின்றன. கன்னட வர்க்க எழுத்துக்களில் வல்லோசை (பருஷ) யினவும், மெல்லோசை

(மிருது) யினவும் முற்காலத்திலீருந்து இயற்கையாக வழங்கி வருகின்றன.”

(கன்னட மொழி பற்றி எம். எம். பட் தந்துள்ளவிளக்கத்தின் ஒரு பகுதி)

‘கலைக்களஞ்சியம்’
(பக். 390) (தொகுதி முன்று)

(d) “During the Middle Tamil Period, Canarese, Tulu, Kudagu, Malayalam and Tuda and Kota sprang from the Tamil as separate languages.....Now the language spoken in the plateau of Mysore, Southern Mahratta Country and in some parts of Andhra Pradesh as far as Bedar is Canarese. During the 6th Century A. D. as far as the place where the Bombay Presidency, Madras Presidency and Hyderabad state meet, the Tamil dialect became a new language, as North Canarese. In modern Mysore and Coorg till 12th Century, vulgar Tamil was spoken. (Vide Nannool Payiram). Then owing to the changes mentioned above, as far as the Nilgiri hills on the south, vulgar Tamil became South Canarese.”

(pp 25 & 26) “Tamil Language”

—Prof. S. Ilakkuvanar
M.A., M.O.L..

இலக்கண வரம்பினை நெடுங் காலத்திற்கு முன்பே பெற்றுச் சமஸ்கிருத மொழியால் அழிக்கப் படவோ, அன்றி மாற்றப்படவோ முடியாத அளவிற்கு வளம்பெற்றுத் திகழ்ந்த (இன்றும் திகழுகின்ற) தமிழ்மொழி போலவுள்ளது. கன்னடமொழி சமஸ்கிருதச் சூருவளியில் சிக்குண்டு பிற தென்னிந்திய மொழிகளைப் போன்றே நிலை உருக்குலைந்து போயிற்று என்பது அழிக்கப்பட முடியாத உண்மையாகிவிட்டது. பண்டைத் தமிழின் ஒரு பகுதியே கன்னடமாகப் பிரிந்து இயங்கிய நிலைமாறி, காலப் போக்கிலே வளமற்றதாகத் திகழ்ந்த கன்னடம் தனித்து நிற்கும் ஆற்றலை யும் இழுந்து சமஸ்கிருத மொழிச் சொற்களையே (நூற்றுக்கு 40 அல்லது 50 விழுக்காடு) மூலங்களாகக் கொண்டு வளர்ச்சி யடைய ஆரம்பித்தது. இத்தகைய மாறுபாட்டிற்கு (வளர்ச்சிக்கு?) சமஸ்கிருதத்திலுள்ள சமய நூல்களும், நீதி நூல்களும் வழிகோல ஆரம்பித்துவிட்டன. வேற்று மொழியின் வேகத்தை— ஆதிக்கத்தை—கன்னட மொழிப் புலவர்களாலோ, அன்றி அரசர்களாலோ தடுக்க முடியவில்லை. இயலும் என்ற நிலையிலும் சமயவாதிகள் இதனைத்தடுக்கவிரும்பவில்லை. இந்த உண்மையை வலியுறுத்துவதற்கான சான்றுகள் நிரம்ப உண்டு. கன்னட மொழி தமிழினின்றும் பிரிந்து சென்ற ஒரு மொழியோயாகும் என்னும் ஒன்மையை வலியுறுத்த மிகச் சிறந்த சான்று—விளக்கம்—

ஒன்றே போதும் எனக்கொண்டு, கல்வெட்டுச் செய்தியை ஆதாரமாகக் கொண்ட விளக்கம் கீழே தரப்பட்டுள்ளது. இதனால் கன்னட மொழியில் தமிழிலுள்ள வாரே ‘ழ’ கரம் ஒரு காலத்தில் வழக்கிலிருந்தது என்பதையும், எனவேகன்னடம் தமிழேயன்றிப் பிறதொரு மொழியாக முன்பு விளங்கவில்லை என்பதையும் தெளிவாகத் தெரிந்து கொள்ள முடிகின்றது. விளக்கம்,—

“கன்னடத்தில் முகாரம் றழும் என்று வழங்கும். வரிவடிவில், மூ—பெரும்பாலும் ற கரம் போற வின் இப்பெயர் பெற்றது. தமிழில் மூ கரத்தை மகரள் என்று சொல்லுதல் ஈண்டு ஒப்பிடத் தகும். கன்னடச் சொற்களில் இயல்பாக உள்ள எகரம் குளம் எனப்படும். வடசொற்களில் வரத்துக்கு ஈடாக வரும் எகரம் கூஷளம் எனப்படும். உ—ம்: கமலம்-கமளம். வடசொற்களில் இருக்கும் ட, ட்ட, த, ர, கூஷளம் இவ்வெழுத்துக்கட்குக் கன்னடத்தில் மூகரம் வரும். மூகரம் கி. பி. 14-ஆம் நூற்றுண்டுவரை வழங்கியுள்ளது; றகரம் 18-ஆம் நூற்றுண்டுவரை இருந்தது. இக்காலத்திலும் பழங்கள்னட நடையில் செய்யுள் இயற்றுபவர் மூகரந்களை வழங்குதல் உள்ளது”)- என்பதாகும்.

(பக்-11) “தென் மொழிகள்”

—வே. வேங்கடராஜாலு ரெட்டியார்.

“உள்ளும் புறமும் ஒன்றுயிருப்பவன் ஒருவருக்கும் அஞ்சமாட்டான். தீய உள்ளமுடையவன் ஒருக்காலும் இன்பமாயிருப்பதில்லை.”

—மகாத்மா காந்தி.

குறள் : இன்பத்துப்பால்

8. பிரிவாற்றுமை

[இதுவரை கூறப்பட்டது களவியல்; காதலனும் காதலியும் ஒருவரை ஒருவர் களவாகச் சந்தித்துக் காம முற்றுப் புணர்ந்து, பிரிந்து, மீண்டும் சந்திக்க முடியா மல் வருந்துவதைப் பற்றியது. இனிக் கூறப்படுவது, அவ் இருவரும் ஊரார் அறிய, உற்றூர் ஒப்புதலுடன் மனம் முடித்துக்கொண்டு இல்லாழ்க்கை நடத்துவதைப் பற்றியது. இது கற்பியல்; இருவருக்குமிடையே இருக்கவேண்டிய கட்டுப்பாட்டைக் குறிப்பது. காதல் கணவன் தன் பணி காரணமாகத் தன்னைவிட்டுப் பிரிந்து சென்றுவிட்டதைக் குறித்து மனைவி வருந்து வந்தக் குறிப்பது இந்த அதிகாரம்.]

கணவனை நோக்கி, “என்னை விட்டுப் பிரிந்து செல்லாமலிருப்பதென்றால், எனக்குச் சொல்; அதைவிட்டு, என்னிடமிருந்து பிரிந்து சென்றுவிட்டு விரைந்து திரும்புவதைப் பற்றிக் கூறுவதானால், அது வரையில் உயிர் வசம்ந்திருக்கக் கூடியவரிடம் சொல்ல!” பிறகு தன் தோழியை நோக்கிக் கூறுகிறான்:— அவரது பார்வை முன்பு இன்பம் தந்தது; இன்றே அவர் பிரிவதற்கு இணங்குவது, பிரிவினால் வரும் அச்சுத்தைத் தரும் துண்பமாயுள்ளது. அறிவுள்ள காதலரிடையிலும் பிரிவு ஒரு காலத்தில் உள்ளபடியால், அவர், ‘பிரியேன்’ என்று கூறும் உறுதி மொழியை நம்ப முடியவில்லை. ‘அஞ்சாதே’ என்று அருள்ளடன் முன்பு கூறியவர், இன்று பிரிந்து செல்வாரேயானால் அவர் கூறிய உறுதியை மறுத்துப் பேசுவதில்

குற்றமென்ன? என்னைப் பாதுகாக்கவே என் கணவர் இருக்கிறார் என்றால், அவர் பிரிவதைத் தடுக்க வேண்டும்; அதற்கு மாருக அவர் பிரிந்து சென்றால் அவரைக் கூடுதல் எனக்கு அரிதாகிவிடும். (என்னால் சகித்துக்கொண்டிருக்க முடியாது). என்னைப் பிரியும் கருத்தைச் சொல் வக்கூடிய கல் நெஞ்சம் உடைய வரானால், அத்தகையவர் மீண்டும் அன்பு காட்டுவார் என்னும் ஆசை பயனற்றது. என் உடல் மெலிவால் கழன்றுவரும் முன்கை வளையல்களே என் கணவன் பிரிந்துவிட்ட செய்தியைப் பலர் அறியத் தெரிவிக்கின்றனவே! நம் மீது அன்புடைய உற்றூர் உறவினர் இல்லாத ஊரில் வாழ வது துண்பமானது; அதைவிடத் துண்பமானது, இனிய காதலரைப் பிரிந்திருப்பது. நெருப்புத் தன்னைத் தொடுபவரைத்

தான் கூடும்; ஆனால் காதல் நோயோ தொடுகின் றவுரையில் கடாமல், விட்டுப்பிரிந்த உடனே கடுகிறது. பிரிவுக்கு உடன்பட்டு, பிரியும் போது அத்துண்பத்தால் கலங்குவதையும் விட்டு, பிரிந்த

பிறகு அதைச் சுகித்துக் கொண்டிருந்து, பின்னும் உயிர்வாழ்ந்து இல்லறம் நடத்துவதே பெரும்பாலான பெண்களின் இயற்கையாகிவிட்டது. என் நிலையும் இதுவே.

பர்னூர்ட்ஷாவின் காதல்

“பூ கான் (Dy Cann) என் பவர் இலக்கிய நிபுணர்களின் காதல் வாழ்க்கையை ஆராய்ந்து எழுதுபவர். “சார்லஸ் டிக்கன்ஸ்” என்ற நாவலாசிரியரின் காதல் வாழ்க்கை பற்றி முன்னரே எழுதியுள்ளார். இப்போது பர்னூர்ட்ஷாவின் காதல் வாழ்க்கைபற்றி ஒரு நூல் எழுதியுள்ளார்.

29 ஆவது வயதில் காதல் இன்பத்தில் குதித்த ஷா இத்துறையில் பல துண்பங்களுக்கு ஆளாகியுள்ளார். திருமதி செய்து கொண்டு வாழ்ந்து வந்த ஃப்ளாரன்ஸ் ஃபார் (Florence Farr) என்ற பெண் ணிடமும், திருமதி பாட்டிக் காம்ப்பெல் என்ற பெண்ணிடமும் தம் காதல் விருப்பத்தைக் காட்டிப் படுதோல்வியற்றார். இரண்டாவது பெண்ணைக் காத வித்தபோது ஷாவின் வ்யதி 56. அவள் மறுத்துவிட்டவுடன்,

மனமுடைந்த ஷா அவளைத் தாறுமாருகத் தாக்கியும் தூற்றியும் எழுதினாராம்.

சார்லட் பெயின்-டவுன் செஷன்டு என்ற பெண்ணுடனும், திருமதி அன் னி பெசன்ட் உடனும், நடிகை எலென் டெர்ரி என்பவருடனும், மே மாரிஸ் என்பவருடனும், எட்டுத் தென்ஸ்பிட் என்பவருடனும், பெர்த்தா நியூகம் என்ற ஓவியருடனும், எரிக்கா காட்டரில் என்பவருடனும்—பர்னூர்டு ஷாவைத் தொடர்பு படுத்தி இந்நூல் எழுதப் பட்டிருக்கிறது.

இவர்களில் சிலர் ஷாவினால் மறுக்கப் பட்டவர்களாம்; இரண்டொருவர் ஷா வின் காதலுக்கு இணங்க மறுத்து விட்டவர்களாம்.

“விங்க்”

அச்சிட்டோர் : திரு. ஏ. எம். பொன்னப்பா, மாணிக்கம் பிரஸ், சென்னை-29.

ஆசிரியர் & வெளியிடுவோர் : சா. குருசாமி, 84, சென்னை-30.

TELEGRAMS:

"SWITCHES"

PHONE:

51436

KASIMARI

ADDS ONE MORE LINE

MACHINE

WATCH FOR THE PRODUCTS
SHORTLY APPEARING
IN THE MARKET

TOOLS

MADE

(1) $\frac{3}{4}$ " CAPACITY H. DUTY DRILL PRESS

BENCH MODEL

TO

Gr. I.

(2) 6"x10" TOOL & CUTTER GRINDER

BENCH MODEL

LIMITS

KASIMARI MACHINE TOOLS CO.,

KASIMARI BUILDINGS

295 THIRUVOTTIYUR HIGH ROAD

MADRAS 21

அன்புடையீர்,

வணக்கம். நாங்கள் இதுவரை தமிழ் நாட்டுப் பொதுக்கல்வி இயக்குநர்

திரு. நெ. து. சுந்தரவடிவேலு

அவர்கள் எழுதிய 12 நூல்களை வெளியிட்டிருக்கிறோம்.

அவை :

1. தம்பீ நில்
2. நஞ்சு உண்டவர்
3. சிலுவையில் மாண்டவர்
4. குண்டுக்கு இரையானவர்
5. மின் விளக்கு
6. தங்கத் தாத்தா
7. வாளைலி வழங்கியவர்
8. தோற்றும் வென்றவர்
9. பாக்கு வெட்டி
10. ஆறு
11. விளக்குப்பாவை
12. செஞ்சிலுவை தந்தவர்

அவற்றில் அரிய பெரிய கருத்துக்களை எளிய நடையில், தெளிவான முறையில், இளைஞர் முதல் பெரியோர் வரை ஆர்வத்தோடு படித்து இன்புறும் வகையில் தெரிவித்துள்ளார்கள். அவற்றைப் பெருமளவில் வாங்கிப் பயன் படுத்தியது எங்களுக்கு மகிழ்ச்சியையும் ஊக்கத்தையும் அளித்துள்ளது.

ஆகவே,

“ எண்ண அலைகள் ”

என்ற தலைப்பில் அவர்கள் எழுதிய 24 கட்டுரைகளின் தொகுப்பை இப்போது வெளியிடுகிறோம். அச்சில் உள்ள இந்நால் விரைவில் வெளிவரும். சமார் 260 பக்கங்கள் கொண்ட இந்நாலின் விலை ரூ. 2-60. நாலின் படிகள் வேண்டியவர்கள் கீழ்க்கண்ட முகவரிக்கு எழுதினால் அனுப்பப்பெறும்.

முருகன் & கம்பெனி,

32, வெங்கடேச கிராமணி தெரு,

சிந்தா நிரிப்பேட்டை, சென்னை - 2.